

संक्षिप्त समाचार

‘सुरों के सरताज, दिवंगत गायक मोहम्मद रफी को सोनू निगम की भावभीनी श्रद्धांजलि

एजेंसी, दुबई। हिंदी फिल्मों के पार्श्व गायक सोनू निगम ने ‘सुरों के सरताज कह लाने वाले दिवंगत गायक मोहम्मद रफी को भावभीनी श्रद्धांजलि दी। सोनू ने अपनी श्रद्धांजलि की शुरुआत रफी के सदाबहार गीत ‘तुम मुझे यूँ धुला ना पाओगे’ से की और इसके बाद उन्होंने ‘एहसान तेरा होगा मुझ पर’, ‘तेरी आँखों के सिवा दुनिया में रखा क्या है’ और ‘जो वादा किया वहाँ निभाना पड़ेगा’ जैसे रफी के कई मशहूर गीत गाए। सोनू ने कहा कि वह रफी को सिर्फ एक गायक नहीं, बल्कि अपना “पैर” (आध्यात्मिक गुरु) मानते हैं। सोनू निगम ने दुबई के कोका-कोला एरीना में मौजूद दर्शकों के विशाल समूह को भी साथ गाने के लिए प्रेरित किया और “चौदहवीं का चांद हो या आफताब हो” तथा लोकप्रिय कव्वाली “ये इश्क इश्क है इश्क इश्क” जैसे पुराने हिट गीत दर्शकों के साथ मिलकर गाए।

म्यांमार में 2021 के सैन्य तख्तापलट के बाद पहला चुनाव, विश्वसनीयता पर उठे गंभीर सवाल



एजेंसी, म्यांमार। म्यांमार में 2021 के सैन्य तख्तापलट के बाद पहली बार आम चुनाव कराए गए, लेकिन इस चुनाव को लेकर देश-विदेश में गंभीर सवाल उठ रहे हैं। रविवार को हुए मतदान के साथ ही मतदान प्रक्रिया का पहला चरण पूरा हुआ। यह चुनाव ऐसे समय में आयोजित किया गया है, जब देश गृहयुद्ध, राजनीतिक दमन और व्यापक अस्थिरता से जूझ रहा है। चुनाव म्यांमार के कुल 330 टाउनशिप में से केवल करीब एक-तिहाई क्षेत्रों में ही कराए गए। शेष क्षेत्रों में या तो मतदान रद्द कर दिया गया है या वहाँ हालात इतने खराब हैं कि मतदान संभव नहीं हो सका। रिपोर्ट के अनुसार, 65 टाउनशिप में चुनाव पूरी तरह रद्द कर दिए गए हैं, जबकि शेष हिस्सों में अगले दो चरणों में 11 जनवरी और 25 जनवरी को मतदान प्रस्तावित है।

बांग्लादेश में हिंदुओं की हत्या पर नेपाल में भी विरोध प्रदर्शन, युनुस मुर्दाबाद के लगे नारे



एजेंसी, काठमांडू । बांग्लादेश में हिंदुओं की हत्या के विरोध में नेपाल में बीरगंज, जनकपुरधाम और गोलबजार जैसे बड़े शहरों में प्रदर्शन किया गया। वहीं मुस्लिमों ने भी रैली निकालकर युनुस मुर्दाबाद के नारे लगाए। बांग्लादेश में अल्पसंख्यक हिंदुओं के खिलाफ हो रही हिंसा अब पड़ोसी देशों में भी भारी आक्रोश पैदा कर रही है। इन प्रदर्शनों का मुख्य कारण हाल ही में बांग्लादेश में हुई हिंदुओं की हत्याएँ हैं, जिन्होंने अंतरराष्ट्रीय स्तर पर मानवाधिकारों की स्थिति पर सवाल खड़े कर दिए हैं। 18 दिसंबर को 25 साल के हिंदू युवक दीपू चंद्र दास की मौब लिंचिंग कर दी गई थी। वहीं बुधवार देर रात अमृत मंडल उर्फ सम्राट को भी भौड़ ने पीट-पीटकर मार डाला।

मोदी 2029 में भी बनेंगे प्रधानमंत्री, राहुल हार से न थकें : अमित शाह

विपक्ष हमेशा उन्हीं बातों का विरोध करता है, जो जनता को पसंद है : केंद्रीय गृह मंत्री

एजेंसी, अहमदाबाद

केंद्रीय गृह मंत्री अमित शाह ने कहा, “राहुल बाबा, हार से थकिए मत।” वर्ष 2029 में भी नरेन्द्र मोदी ही देश के प्रधानमंत्री बनेंगे। उन्होंने कहा कि विपक्ष हमेशा उन्हीं बातों का विरोध करता है, जो जनता को पसंद आती हैं। “जनता को जो अच्छा लगता है, आप उसका ही विरोध करते हो, तो फिर आपको वोट कहां से मिलेंगे?” केंद्रीय गृह मंत्री शाह रविवार को अहमदाबाद के पश्चिमी क्षेत्र में आधुनिक तकनीक से बिना खट्टा खोदे तैयार की गई 27 किलोमीटर लंबी ड्रेनेज लाइन के लोकार्पण अवसर पर कार्यक्रम को संबोधित कर रहे थे। उन्होंने नई ड्रेनेज लाइन को इंजीनियरिंग का उत्कृष्ट उदाहरण बताते हुए विकास कार्यों की सराहना की है। केंद्रीय गृह मंत्री शाह ने कहा कि आज का दिन आनंद देने वाला है। वणझर क्षेत्र में 1973 के बाद जिन लोगों ने सब कुछ खो दिया था, वे यहां आकर बसे। करीब 50 वर्षों से कई परिवार रह रहे थे, लेकिन किसी कारणवश प्लॉट की मालिकी अटक



हुई थी। उन्होंने कहा कि इस समस्या का समाधान कर फाड़लों को अंतिम रूप दिया गया और आज से यह प्रक्रिया पूरी तरह कानूनी हो गई है, जिससे लोगों के जीवन में एक बड़ा बदलाव आया है। केंद्रीय गृह मंत्री ने बताया कि अहमदाबाद के 9 वार्डों में रहने वाले करीब 15 लाख लोग और 4500 सोसायटियों वर्षों से गटर के पानी की निकासी की समस्या से जूझ रहे थे। क्षेत्र गांव से शहर में तब्दील हो चुका था, लेकिन बुनियादी ढांचा नहीं था। करीब 400 करोड़ रुपये की लागत से बड़े व्यास की पाइपलाइन बिछाकर यह समस्या दूर

कार्यक्रम समझ लें, तो उन्हें खुद समझ आ जाएगा कि वे चुनाव क्यों हारते हैं?” उन्होंने कहा कि वर्षों पुरानी मांग किसी आंदोलन के, संवेदनशीलता के साथ पूरी की गई। जनता मांग करे या न करे, जनता का काम करना भाजपा और नरेन्द्र मोदी की सरकार का दायित्व है। उन्होंने विपक्ष को घेरते हुए कहा, “हम राम मंदिर बनाते हैं, आप विरोध करते हैं। सर्जिकल स्ट्राइक करते हैं, विरोध करते हैं। एयर स्ट्राइक, अवैध घुसपैठियों को बाहर करना, काशी विश्वनाथ कॉरिडोर, तीन तलाक, अनुच्छेद 370 हटाना, समान नागरिक संहिता—हर चीज का आप विरोध करते हैं। जनता को जो पसंद है, उसका विरोध करोगे तो वोट कहां से मिलेंगे?” उन्होंने कहा कि बंगाल और तमिलनाडु में भी भाजपा की जीत तय है और एक बार फिर मोदी सरकार बनेगी। उन्होंने कहा, “जिसे अपनी ही पार्टी समझा नहीं पाई, उसे हम कैसे समझा सकते हैं।” उन्होंने यह भी कहा कि 15 लाख लोगों की गटर व्यवस्था नहीं होने के बावजूद कभी कोई बड़ा आंदोलन नहीं हुआ, फिर भी सरकार ने समस्या का समाधान किया।

संघ की प्रशंसा वाले बयान पर दिग्विजय सिंह के समर्थन में आए थरुर ने भी संघ की कर दी तारीफ

एजेंसी, नई दिल्ली

कांग्रेस के वरिष्ठ नेता दिग्विजय सिंह द्वारा राष्ट्रीय स्वयंसेवक संघ (आरएसएस) की संगठनात्मक क्षमता की सराहना किए जाने के बाद अब सांसद शशि थरूर ने भी उनकी बातों का समर्थन किया है। थरूर ने कहा कि कांग्रेस को भी अपने संगठन को मजबूत करने और उसमें अनुशासन बढ़ाने की आवश्यकता है। शशि थरूर ने प्रतिक्रिया देते हुए कहा कि किसी भी राजनीतिक दल के लिए अनुशासन और जमीनी स्तर पर मजबूती बेहद महत्वपूर्ण होती है। उन्होंने कहा, हमें संगठन की मजबूती और अनुशासन सीखना चाहिए।

दिग्विजय सिंह जो कह रहे हैं, वह सही है। मैं भी यही चाहता हूँ कि हमारा संगठन और अधिक मजबूत और अनुशासित बने। थरूर ने आगे जोड़ा कि कांग्रेस का 140 वर्षों



का गौरवशाली इतिहास है और पार्टी अपने अनुभवों से भी बहुत कुछ सीख सकती है, लेकिन वर्तमान समय में कार्यक्षमता बढ़ाने के लिए अनुशासन पर ध्यान देना अनिवार्य है। यह पूरा विवाद दिग्विजय सिंह के एक सोशल मीडिया पोस्ट से शुरू हुआ, जिसे उन्होंने कार्यसमिति की बैठक से ठीक पहले साझा किया था। सिंह ने प्रधानमंत्री नरेंद्र मोदी की एक पुरानी तस्वीर साझा की थी, जिसमें वे लालकृष्ण आडवाणी के पास नीचे बैठे नजर आ रहे हैं।

कांग्रेस के भीतर स्लीपर सेल की मौजूदगी बेहद चिंताजनक

एजेंसी, नई दिल्ली

शनिवार को देश की राजधानी नई दिल्ली में आयोजित कांग्रेस कार्यसमिति (सीडब्ल्यूसी) की बैठक में मध्य प्रदेश के पूर्व मुख्यमंत्री और रायसभा सांसद दिग्विजय सिंह के बयानों ने राजनीतिक गलियारों में हलचल पैदा कर दी है। अपनी बेबाक टिप्पणियों के लिए पहचाने जाने वाले दिग्विजय सिंह ने पार्टी के आंतरिक हालात पर बेहद गंभीर सवाल खड़े किए। सूत्रों के मुताबिक, उन्होंने पार्टी आलाकमान को आगाह करते हुए कहा कि वर्तमान में कांग्रेस के भीतर कई स्लीपर सेल सक्रिय हैं, जो संगठन को नुकसान पहुंचा रहे हैं। उन्होंने जोर देकर कहा कि पार्टी के भविष्य के लिए इन तत्वों की पहचान करना और उनके खिलाफ सख्त कार्रवाई करना अनिवार्य है।

कांग्रेस ने कभी धर्म के नाम पर वोट नहीं मांगा, कांग्रेस जोड़ती है और बीजेपी तोड़ती है

कांग्रेस के स्थापना दिवस पर खड़गे ने बीजेपी और आरएसएस पर साधा निशाना

एजेंसी, नई दिल्ली

कांग्रेस के स्थापना दिवस पर रविवार को पार्टी के राष्ट्रीय अध्यक्ष मल्लिकार्जुन खड़गे और संसदीय दल की अध्यक्ष सोनिया गांधी ने वरिष्ठ नेताओं की मौजूदगी में झंडा फहराया। इस मौके पर मल्लिकार्जुन खड़गे ने बीजेपी और आरएसएस पर निशाना साधते हुए गंभीर आरोप लगाए। उन्होंने कांग्रेस को खत्म करने की बात करने वालों को चुनौती दी। उन्होंने कहा कि हमें साथ मिलकर कांग्रेस



की सोच और विचारधारा को जन-जन तक पहुंचाना है। सभी को सामाजिक न्याय दिलाना, खुशहाल हिंदुस्तान बनाना है। खड़गे ने कहा कि 28 दिसंबर 1885 को मुंबई में कांग्रेस की स्थापना हुई थी। तब से 62 साल तक करोड़ों कांग्रेसजनों ने अंग्रेजों से संघर्ष किया, त्याग और बलिदान दिया, जेल में यातनाएं झेलीं, तब जाकर देश

आजाद हुआ। उन्होंने कहा कि मैं कांग्रेस के सभी निर्माताओं और स्वाधीनता सेनानियों को श्रद्धांजलि देता हूँ। संविधान और मजबूत लोकतंत्र की स्थापना करने वाले नायकों को नमन करते हुए कहना चाहता हूँ कि उनके सपनों के भारत के लिए कांग्रेस हर संभव प्रयास करती रहेगी। आजादी के पहले कांग्रेस ने मौलिक अधिकारों का जो स्वरूप बनाया था, वह हमारे संविधान का हिस्सा बना, लेकिन आज संविधान और लोकतंत्र दोनों खतरे में हैं। खड़गे ने कहा कि जो कहते हैं- कांग्रेस खत्म हो गई है उन्हें मैं बताना चाहता हूँ- हमारे पास सत्ता कम हो सकती है, लेकिन हमारी रीढ़ अभी भी सीधी है। हमने समझौता नहीं किया, न संविधान से, न धर्मनिरपेक्षता से, न गरीबों के हकों से।

राष्ट्रपति द्रौपदी मुर्मु ने कदंबा नौसेना अड़े का किया दौरा

एजेंसी, कारवार

राष्ट्रपति द्रौपदी मुर्मु ने रविवार को पहली बार कर्नाटक के उत्तर कन्नड़ जिले के कारवार स्थित कदंबा नौसेना अड़े का दौरा किया और अरब सागर में भारतीय नौसेना की पनडुब्बी आईएनएस वाघशीर में यात्रा की। इसके साथ ही वे पनडुब्बी में यात्रा करने वाली भारत की दूसरी राष्ट्रपति बन गईं। कदंबा नौसेना अड़े पर पहुंचने पर राष्ट्रपति मुर्मु का कर्नाटक के राज्यपाल थावर चंद गहलोट ने गर्मजोशी से स्वागत किया।

उल्लेखनीय है कि एशिया के सबसे बड़े नौसेना अड्डों में शामिल कदंबा नौसेना अड़े के दूसरे चरण का कार्य पूर्ण हो चुका है। यह अड्डा अब युद्धपोतों और पनडुब्बियों के लिए एक प्रमुख रणनीतिक केंद्र के रूप में विकसित हो गया है।

आईएनएस वाघशीर पनडुब्बी में की ऐतिहासिक यात्रा

इसी परिसर में एक अत्याधुनिक मरम्मत यार्ड का निर्माण कार्य भी प्रगति पर है। नौसेना अड़े के विभिन्न प्रतिष्ठानों का निरीक्षण करने के बाद राष्ट्रपति द्रौपदी मुर्मु ने आईएनएस वाघशीर पनडुब्बी में लगभग एक घंटे की ऐतिहासिक समुद्री यात्रा की। इस दौरान उनके साथ नौसेना प्रमुख एडमिरल दिनेश के. त्रिपाठी और रियर एडमिरल विक्रम मेनन सहित भारतीय नौसेना के वरिष्ठ अधिकारी मौजूद रहे। राष्ट्रपति की यह यात्रा भारतीय नौसेना की बढ़ती सामरिक क्षमता, स्वदेशी रक्षा शक्ति और समुद्री सुरक्षा में उसकी महत्वपूर्ण भूमिका को रेखांकित करती है।



बोले पीएम इस वर्ष भारत ने कई मील का पत्थर साबित होने वाली उपलब्धियां हासिल की हैं

‘मन की बात’ में पीएम की सलाह, मनमर्जी से ना लें दवा

एजेंसी, नई दिल्ली

प्रधानमंत्री नरेन्द्र मोदी ने रविवार को अपने मासिक रेडियो कार्यक्रम ‘मन की बात’ में देशवासियों से दवाओं के उपयोग में सावधानी बरतने का आग्रह किया। उन्होंने कहा कि दवा लेने से पहले उचित गाइडेंस लेना और एंटीबायोटिक के सेवन के लिए डॉक्टर की सलाह अवश्य लेनी चाहिए। प्रधानमंत्री ने इस संदर्भ में आईसीएमआर (इंडियन काउंसिल ऑफ मेडिकल रिसर्च) की एक ऑफिस रिपोर्ट का हवाला दिया। उन्होंने बताया कि रिपोर्ट के अनुसार निमोनिया और यूटीआई जैसी कई बीमारियों के खिलाफ एंटीबायोटिक

दवाएं कमजोर साबित हो रही हैं। इसका मुख्य कारण लोगों द्वारा बिना सोचे-समझे एंटीबायोटिक का सेवन करना है। इसलिए उन्होंने लोगों से अपील की कि वे अपनी मनमर्जी से दवाओं का उपयोग करने से बचें। प्रधानमंत्री नरेन्द्र मोदी ने ‘मन की बात’ कार्यक्रम की 129वीं कड़ी और वर्ष के अंतिम एपिसोड की शुरुआत वर्ष 2025 में देश की उपलब्धियों से की। उन्होंने कहा कि इस वर्ष भारत ने कई मील का पत्थर साबित होने वाली उपलब्धियां हासिल की हैं। राष्ट्रीय सुरक्षा (ऑपरेशन सिंदूर), खेल (महिला विश्वकप) और वैज्ञानिक नवाचार जैसे क्षेत्रों में हुई प्रगति ने वैश्विक मंच पर भारत के प्रभाव को दर्शाया है। उन्होंने कहा कि साल 2025



में आस्था, संस्कृति और भारत की आध्यात्मिक विरासत एक साथ दिखाई दी। वर्ष की शुरुआत प्रयागराज के कुंभ में हुई और अंत अयोध्या में राम मंदिर के ध्वजारोहण कार्यक्रम के साथ हुआ, जिसने हर भारतीय को गर्व से भर दिया।

प्रधानमंत्री ने युवाओं के देश के लिए कुछ करने के जज्बे को सलाम किया और कहा कि आज के युवा विभिन्न माध्यमों से राष्ट्र निर्माण में योगदान देना चाहते हैं। इस संदर्भ में उन्होंने बताया कि 12 जनवरी को स्वामी विवेकानंद

की जयंती पर ‘यंग लीडर डायलॉग’ का आयोजन किया जाएगा, जिसमें वे स्वयं भी भाग लेंगे। उन्होंने कहा कि भारत के युवाओं में हमेशा कुछ नया करने का जुनून रहता है और वे उतने ही जागरूक भी हैं। इस क्रम में उन्होंने हाल ही में संपन्न हुए स्मार्ट इंडिया हैकथॉन का उल्लेख किया, जिसमें छात्रों ने जीवन से जुड़ी वास्तविक चुनौतियों के समाधान की दिशा में महत्वपूर्ण योगदान दिया। भविष्य को लेकर तकनीक से जुड़ी चिंताओं पर प्रधानमंत्री ने कहा कि मानव विकास के लिए अपनी जड़ों से जुड़े रहना अत्यंत आवश्यक है। उन्होंने इस संदर्भ में इंडियन इंस्टीट्यूट ऑफ साइंस में चल रहे ‘गीतांजलि’ जैसे संस्कृत प्रयास का उल्लेख किया। उन्होंने बताया

कि आज विश्वस्तरीय शोध के साथ एक छोटी-सी संगीत कक्षा से शुरू हुआ यह प्रयास कैपस का संस्कृत हृदय बन गया है। इसी क्रम में उन्होंने दुबई में बच्चों के लिए चल रही कन्नड़ भाषा की कक्षाओं का भी उल्लेख किया। प्रधानमंत्री ने मणिपुर के लोगों से जुड़े कई ऐसे प्रयासों का जिक्र किया, जो लोगों की जिंदगी में सकारात्मक बदलाव ला रहे हैं। उन्होंनेकहा कि ‘जहां चाह, वहां राह’ कहावत को मणिपुर के युवा मोड़रांग्थेम सेट जी ने साकार कर दिखाया है। 40 वर्ष से कम उम्र में उन्होंने अपने दूरस्थ क्षेत्र में बिजली की समस्या का स्थानीय समाधान खोजते हुए सोलर पम्प को अपनाया और आत्मनिर्भरता की मिसाल पेश की।



## संक्षिप्त

## समाचार

### छत से गिरकर बालक हुआ घायल, रेफर

**कौआकोल।** थाना क्षेत्र के उतरवारी धमनी गाँव में रविवार को छत पर से गिरकर एक बालक गंभीर रूप से घायल हो गया। उतरवारी धमनी गाँव निवासी सत्येंद्र साव ने बताया कि उनका पाँच वर्षीय पुत्र अर्णव कुमार ने मुहल्ले के कुछ बच्चों के साथ अपने घर के बिना रेलिंग के रहे छत के उपर खेल रहा था,उसी क्रम में वे छत से गिरकर गंभीर रूप से घायल हो गया। उसे घायल अवस्था में पीएचसी कौआकोल में इलाज केलिए भर्ती कराया गया,जहाँ से प्राथमिक उपचार के बाद डॉक्टर ने बेहतर इलाज के लिए उसे नवादा रेफर कर दिया है।

### सड़क किनारे शराब बेच रही महिला धराई भेजी गई न्यायिक हिरासत में

**कौआकोल।** कौआकोल पुलिस ने गुप्त सूचना पर थाना क्षेत्र के गुड़ीघाट गांव स्थित ट्रांसफार्मर के पास नाला पर डेली में शराब बेच रही महिला को गिरफ्तार कर न्यायिक हिरासत में भेज दिया है। प्राप्त जानकारी के अनुसार गिरफ्तार महिला गुड़ीघाट गांव निवासी कामेश्वर मांझी की पत्नी ममता देवी बताई जाती है। जिसे पुलिस ने शराब बेचते रहेगाथा डेली में अलग अलग प्लास्टिक में लगभग 10.25 लीटर देशी शराब के साथ गिरफ्तार कर प्राथमिकी दर्ज करने के बाद न्यायिक हिरासत में भेज दिया है।

### आठ आरोपियों को किया गया गिरफ्तार

**नारदीगंज( नवादा)** थाना क्षेत्र के कुझा गांव में रविवार को पुलिस ने छापेमारी की। इस दौरान आठ आरोपित को गिरफ्तार किया। साथ में एक देशी रायफल को भी जब्त किया है। थानाध्यक्ष आदित्य कुमार ने कहा कांड संख्या 453/25 के आर्मस एक्ट के आरोपी धीरेंद्र कुमार, अंजली देवी, धर्मेन्द्र चौहान, प्रमिला देवी को गिरफ्तार किया गया। इसके अलावा कांड संख्या 455/20 25 अंकित कुमार, रामप्रीत चौहान, धर्मारज कुमार, सुशीला देवी को गिरफ्तार किया है। गिरफ्तारी के बाद सभी आरोपित को न्यायालय में भेज दिया गया है।

### क्रिकेट टूर्नामेंट का हुआ आयोजन

**नारदीगंज (नवादा)।** प्रिंसिपल क्रिकेट क्लब नारदीगंज द्वारा आयोजित क्रिकेट टूर्नामेंट मैच का आयोजन हुआ। इंटर विद्यालय नारदीगंज खेल मैदान में रविवार को पीसीसी ब्‍लू महिला क्रिकेट क्लब,यूपी व पीसीसी रेड महिला क्रिकेट क्लब बिहार के बीच क्रिकेट मैच हुआ। आयोजक बबलू वर्मा ने कहा पीसीसी रेड क्रिकेट क्लब बिहार ने जीत हासिल किया। यह टीम 29 ओपर चार बाल में दस विकेटे खोकर 240 रन बनाया। इसके जबाब में टीम ब्लू ने 25 ओपर तीन गेंद में 83 रन बनाकर आल आउट हो गया। रेड टीम ने 157 रन से जीत हासिल किये। मैन आफ द मैच रेड टीम के कप्तान मुस्कान वर्मा बनी। उन्होंने कहा तीन मैचों का सीरीज का पहला मैच शुरू हुआ है। यह मैच 37 ओपर का है। मुख्य अतिथि मुखिया अमिता देवी,जदयू प्रखंड अध्यक्ष जयराम प्रसाद कुशवाहा, जागरण पंचायत क्लब,हंडिया के अध्यक्ष दीपू कुमार बाला जी,वीमेंस क्लब के अध्यक्ष रेखा वर्मा,समाजसेवी विकास कुमार समेत अन्य ने पीता काटकर विधिवत उदघाटन किये। पीसीसी ब्‍लू महिला क्रिकेट क्लब ,यूपी की टीम टॉस जीतकर बल्लेबाजी करने का फैसला किया।

### लायंस वलब ऑफ पटना हार्मनी द्वारा क्रिसमस कार्निवाल एवं नए वर्ष 2026 के स्वागत समारोह का उत्साहपूर्वक आयोजन



**पटना।** लायंस क्लब ऑफ पटना हार्मनी ने क्रिसमस कार्निवाल और न्यू ईयर वेलकम 2026 का भव्य आयोजन श्रीमती किरण साहा के सुंदर आयोजन पर किया। पूरे वातावरण में उत्सव का उल्लास, अपनत्व और आनंद झलक रहा था। कार्यक्रम में क्लब के सदस्यों ने उत्साहपूर्वक भाग लिया और सौहार्द एवं मित्रता की अद्भुत भावना दिखाई। इस अवसर पर लायंस क्लब के सदस्य, पूर्व डिस्ट्रिक्ट गवर्नर्स और कई विशिष्ट अतिथि उपस्थित रहे, जिनकी उपस्थिति ने समारोह की गरिमा बढ़ा दी। दिल्ली पब्लिक स्कूल, पटना की प्रतिष्ठित शिक्षिका श्रीमती नीलम प्रभा 'गेस्ट ऑफ ऑनर' के रूप में उपस्थित रहीं, जिन्होंने समारोह को और भी खास बना दिया। कार्यक्रम में प्रमुख रूप से उपस्थित थीं। श्रीमती वीना गुप्ता, अमिता गुप्ता, बिंदा सिंह, डॉ. आशा सिंह, डॉ. पूनम चौधरी, संगिता नंदा, सीमा खन्ना, बिधु रानी, रेखा केसरा, रुचि सदाना, नमीलता और प्रिया सहित कई अन्य सदस्याएँ। शाम के समय विभिन्न खेलों, संगीत और मनोरंजन ने आयोजन को यादगार बना दिया। कार्यक्रम के अंत में सभी प्रतिभागियों को सरप्राइज रिटर्न गिफ्ट प्रदान किए गए, जिससे सभी के चेहरे खुशी से खिल उठे। श्रीमती किरण साहा, मोनी, रिमता और हर्ष साहा द्वारा किए गए उत्कृष्ट आयोजन और आत्मीय आतिथ्य के लिए विशेष धन्यवाद व्यक्त किया गया। साथ ही, परसे गए स्वादिष्ट व्यंजनों ने समारोह की खुशी और बढ़ा दी और इसे अविस्मरणीय संध्या बना दिया। लायंस क्लब ऑफ पटना हार्मनी समाज में सद्भाव, सेवा, सहभागिता और मानवीय मूल्यों के संवर्धन हेतु ऐसे सार्थक एवं उत्सवी आयोजनों की निरंतर परंपरा निभाता आ रहा है।

### शौच के लिए निकली बुजुर्ग महिला की चाकू मारकर हत्या, आभूषण लूटे; गांव में दहशत

**सिकरहना।** चिरेया थाना क्षेत्र के धरोहर गांव में शनिवार शाम एक बुजुर्ग महिला की चाकू मारकर हत्या कर दी गई। अज्ञात बदमाशों ने वारदात को अंजाम देकर महिला के आभूषण भी लूट लिए। मृतका की पहचान प्रभावती देवी (65), पति हरिलााल देवी के रूप में हुई है। बताया गया कि प्रभावती देवी शाम के समय खेत की ओर शौच के लिए गई थीं। काफी देर तक घर नहीं लौटने पर परिजनों ने उनकी तलाश शुरू की। इसी दौरान गांव की एक महिला ने खेत में शव पड़ा देखा और परिजनों को सूचना दी। परिजन मौके पर पहुंचते तो शव की पहचान प्रभावती देवी के रूप में हुई। शव पर चाकू से वार के स्पष्ट निशान पाए गए। महिला के पहने हुए आभूषण गायब थे। आशंका है कि लूट के इरादे से ही बदमाशों ने हत्या की। घटना की सूचना मिलते ही चिरेया थाना पुलिस मौके पर पहुंची। पुलिस ने घटनास्थल का मुआयना कर सक्षय जुड़ाए। शव को कब्जे में लेकर पोस्टमॉर्टम के लिए भेज दिया गया। थानाध्यक्ष ने बताया कि मामले की जांच जारी है। आसपास के लोगों से पूछताछ की जा रही है। अपराधियों की जल्द गिरफ्तारी का दावा किया गया है। घटना के बाद गांव में दहशत का माहौल बना हुआ है।

### रसोइयों की मानदेय वृद्धि व 12 माह वेतन की मांग पर प्रखंड स्तरीय बैठक

**हरसिद्धि।** प्रखंड मुख्यालय परिसर में रविवार को बिहार राज्य मध्यान्ह भोजन रसोइया संघ की प्रखंड स्तरीय बैठक का आयोजन किया गया। जिसकी अध्यक्षता संघ के प्रदेश प्रधान महासचिव ऋषि कुमार के नेतृत्व में हुई।बैठक में रसोइयों की मानदेय वृद्धि और दस माह के बजाय 12 माह का निर्गमित वेतन देने की मांग प्रमुखता से उठाई गई। इस बैठक में हरसिद्धि प्रखंड के विभिन्न विद्यालयों की रसोइयाओं ने भाग लिया। उन्होंने केंद्र व राज्य सरकार से रसोइयों की बढहाली को देखते हुए मानदेय बढाने और पूरे वर्ष वेतन देने की मांग दोहराई। रसोइयाओं का कहना था कि वर्तमान में उन्हें केवल 10 माह का मानदेय मिलता है, जबकि वे वर्ष भर विद्यालयों से जुड़े रहते हैं। महंगाई के दौर में इससे परिवार का भरण-पोषण कठिन हो गया है।बैठक को संबोधित करते हुए प्रदेश महासचिव ऋषि कुमार ने बताया कि इस मांग को लेकर बिहार सरकार की शिक्षा मंत्री और केंद्र के शिक्षा मंत्री से लगातार मुलाकात हो रही है। उन्होंने आशा जताई कि कुछ महीनों में 12 माह वेतन का निर्णय लागू हो सकता है।बैठक में जिला संयोजक बिजली शर्मा, श्रीकांत कुमार, प्रखंड संयोजक मुन्ना कुमार, प्रदेश सदस्य श्रीमती देवी, प्रदेश उपाध्यक्ष रंजु देवी, राबड़ी देवी, बिंदु देवी, सुकनी खातून, गुड़ी देवी, निकी देवी सहित कई रसोइया मौजूद रहीं।

# सूरत के कपड़ा कारखाने में हुई मौत के बाद रविवार को पहुंचा युवक का शव

## पसरा मातम, रजौली विधायक ने परिजनों से मिल दिया सांत्वना

निज संवाददाता। रजौली

थाना क्षेत्र के इमलियाटांड के एक युवक की मौत सूरत के एक कपड़ा फैक्ट्री में सीढ़ी से गिरने के बाद हो गई,जिसका पार्थिव शरीर रविवार की सुबह रजौली पहुंचा।परिजनों में मातम पसरा हुआ है।मृतक युवक की पहचान इमलियाटांड निवासी विनोद मालाकार के 32 वर्षीय पुत्र आकाश मालाकार के रूप में हुई है।रजौली विधायक विमल राजवंशी पण्डित परिजनों से मिलकर सांत्वना दिया एवं नियमानुसार उचित न्याय दिलाने का आश्वासन भी दिया।आकाश के चचेरे भाई कमलेश कुमार ने बताया कि आकाश बीते 27 नवंबर को घर से सूरत पैसे कमाने के लिए गया था।आकाश के साथ पड़ोसी दुर्गा सिंह भी था।दुर्गा सिंह ने बताया कि बीते 25 दिसंबर की रात्रि लगभग 8 बजे फैक्ट्री में सीढ़ी पर गिर पड़ा,जिसे सहकर्मियों की मदद से उठाकर स्थानीय अस्पताल ले जाया गया।अस्पताल में चिकित्सकों ने आकाश की मौत की पुष्टि की।वहीं स्थानीय पुलिस के सहयोग से शव का



रोते बिलखते परिजनों को सांत्वना देते रजौली विधायक

पोस्टमार्टम करवाया गया।पोस्टमार्टम के बाद कपड़ा फैक्ट्री के मालिक द्वारा पार्थिव शरीर को रजौली भेज दिया गया,जो रविवार की सुबह पहुंचा।परिजनों ने बताया कि आकाश की मौत हाट अटैक के कारण बताई जा रही है।फैक्ट्री में लगे सीसीटीवी फुटेज में आकाश बेहोश

अवस्था में दिख रहा है,जिसे सहकर्मियों द्वारा सीढ़ी से उठाकर होश में लाने का प्रयास किया जा रहा है।आकाश अपने पीछे चार महीने की गर्भवती पत्नी के अलावे 5 वर्षीय बेटी को छोड़ गया है।आकाश की मौत के बाद परिजनों का रो-रो बुरा हाल है।

## कोटवा पुलिस की बड़ी कार्रवाई 98 लीटर अंग्रेजी शराब बरामद ,कारोबारी गिरफ्तार



निज संवाददाता। कोटवा

शराब माफियाओं के खिलाफ कोटवा पुलिस एक्शन मूड दिख रही है।कोटवा पुलिस द्वारा छापेमारी कर डुमरा पंचायत के अमवा से भारी मात्रा में अंग्रेजी शराब सहित बरामद किया है साथ ही एक कारोबारी को भी गिरफ्तार किया है।

थानाध्यक्ष करण सिंह ने बताया कि गुप्त सूचना मिली थी भारी मात्रा में अंग्रेजी शराब छुपा कर रखा गया है।पुलिस द्वारा छापेमारी करने पर अमवा गांव निवासी आकाश कुमार के नवनिर्मित मकान के तहखाने में 98.28 लीटर अंग्रेजी शराब जिसमे 750 एम एल का 84 पीस आर एस ब्रांड,ऑफिसर चॉइस का 96 पीस

फ्रूटी,36 पीस किंगफिशर बीयर बरामद किया गया।साथ कारोबारी आकाश कुमार को गिरफ्तार किया गया है।पुलिस द्वारा लगातार शराब माफियाओं के विरुद्ध छापेमारी से शराब माफियाओं में हड़कंप मचा हुआ है।

थानाध्यक्ष करण सिंह ने कहा कि शराब माफियाओं के विरुद्ध लगातार छापेमारी जारी रहेगा।कोई भी शराब माफिया बक्शा नहीं जाएगा।छापेमारी में अंग्रेजी शराब छुपा कर रखा गया है।पुलिस द्वारा छापेमारी करने पर अमवा गांव निवासी आकाश कुमार के नवनिर्मित मकान के तहखाने में 98.28 लीटर अंग्रेजी शराब जिसमे 750 एम एल का 84 पीस आर एस ब्रांड,ऑफिसर चॉइस का 96 पीस

निज संवाददाता। रजौली

थाना क्षेत्र के अनुमंडल कार्यालय एवं सिमरकोल मोड़ के समीप से खनन विभाग द्वारा बिना चालान के दो गिट्टी लदे हाइवा ट्रकों को जब्त किया गया है।खनन विभाग द्वारा किए गए कार्रवाई से बिना चालान के गिट्टी ढोनेवाले माफियाओं में हड़कंप मच गया है।खान निरीक्षक संतोष प्रकाश झा ने बताया कि गुप्त सूचना मिली कि बिना वैध चालान के गिट्टी का परिवहन किया जा रहा है।

सूचना के सत्यापन एवं आवश्यक कार्रवाई को लेकर अनुमंडल कार्यालय रजौली के समीप एक गिट्टी लदे हाइवा ट्रक संख्या जेएच02बीक्यू8062 को परिवहन चालान की जांच हेतु रोका गया।हाइवा चालक छापेमारी दल को देखते हुए वाहन लेकर भागने लगा,जिसका पीछा कर वाहन को रुकवाया गया,किंतु चालक अंधेरे का फायदा उठाकर भागने में सफल



जब्त हाइवा के साथ खान निरीक्षक व अन्य

रहा।हाइवा को स्थानीय चालक के मदद से चालू कराया गया तथा धर्म कांटा वजन कराया गया, जिसमें वहां का गिट्टी समेत कुल वजन 48740 किलो पाया गया,जो परिवहन क्षमता से अधिक दोनों गिट्टी लदे हाइवा एक को चितरकोली स्थित समेकित जांच चौकी पर परिवहन विभाग के पार्किंग में लगाया गया।खान निरीक्षक ने कहा

भाग खड़ा हुआ,जिसका एलएनपी धर्मकांटा पर वजन करवाया गया।धर्मकांटा पर गिट्टी लदे ट्रक का वजन 49250 किलो पाया गया,जो परिवहन क्षमता से अधिक था।उक्त दोनों गिट्टी लदे हाइवा एक को चितरकोली स्थित समेकित जांच चौकी पर परिवहन विभाग के पार्किंग में लगाया गया।खान निरीक्षक ने कहा

# खजुराहो अंतरराष्ट्रीय फिल्म महोत्सव में लघु फिल्म ओशमिन की पहल को तृतीय स्थान

- ◆ **पूरे बिहार और ग्रामीण भारत के लिए गर्व और प्रेरणा का विषय बन गया है फिल्म को मिला सम्मान**
- ◆ **मानवीय संवेदना, आलीयता और सामाजिक सरोकारों की जीवंत मिसाल है यह फिल्म**



निज संवाददाता। नवादा

जिले के बरेव गांव से निकलकर अंतरराष्ट्रीय मंच तक पहुंची एक प्रेरणादायी कहानी ने खजुराहो अंतरराष्ट्रीय फिल्म महोत्सव में अपनी सशक्त उपस्थिति दर्ज कराई है। अंतरराष्ट्रीय ख्यातिप्राप्त रहस्यवादी दार्शनिक एवं आध्यात्मिक मार्गदर्शक तथा ओशमिन फाउंडेशन के संस्थापक राकेश चंद्रा उर्फ ओशमिन के सामाजिक सरोकारों पर आधारित लघु फिल्म ओशमिन की पहल को इस प्रतिष्ठित महोत्सव में तृतीय स्थान प्राप्त हुआ है। यह उपलब्धि न केवल फिल्म निर्माण के क्षेत्र में एक महत्वपूर्ण सफलता है, बल्कि ग्रामीण भारत की जमीनी समस्याओं और उनके समाधान की प्रभावशाली प्रस्तुति भी है। यह लघु फिल्म ओशमिन की जन्मभूमि बरेव गांव में वर्षों से चली आ रही पानी की गंभीर समस्या पर केंद्रित है। गांव के लोगों को पीने के पानी, स्कूलों में शौचालय एवं जल व्यवस्था, तथा किसानों को खेतों की सिंचाई के लिए पानी की भारी कठिनाइयों का

सामना करना पड़ रहा था। जब इस समस्या की जानकारी ओशमिन को हुई, तो उन्होंने इसे केवल एक सूचना मानकर छोड़ने के बजाय सामाजिक जिम्मेदारी समझते हुए ठोस पहल की। फिल्म में दर्शाया गया है कि किस प्रकार ओशमिन के प्रयासों से गांव के विभिन्न इलाकों में बोरवेल लगावा गए, जिससे ग्रामीणों को पीने का स्वच्छ पानी उपलब्ध हुआ। स्कूलों में पानी और शौचालय की व्यवस्था सुदृढ़ होने से बच्चों की पढ़ाई और स्वास्थ्य में सकारात्मक बदलाव आया। वहीं किसानों को सिंचाई के लिए पानी मिलने से उनकी खेती और आजीविका को नया संबल मिला। गांव से कोसी दूर छठ घाट जहां हजारों-हजार की संख्या में बरेव गांव के श्रद्धालु छठ पर्व करने हर वर्ष आते हैं छठ घाट पर भी ओशमिन ने बोरवेल लगाकर पानी की समस्या का समाधान किया।

ओशमिन की पहल केवल एक विकास कार्य की कहानी नहीं, बल्कि मानवीय संवेदना, आत्मीयता और सामाजिक सरोकारों की जीवंत मिसाल है। बरेव गांव के बच्चों, युवाओं, महिलाओं, पुरुषों और बुजुर्गों के साथ ओशमिन उर्फ राकेश चंद्रा के मित्रतापूर्ण व्यवहार और गहरे मानवीय रिश्तों को प्रभावशाली ढंग से प्रस्तुत किया गया है। गांव के लोग उनके निःस्वार्थ सामाजिक कार्यों से अत्यंत प्रभावित हैं और उन्हें अपना मार्गदर्शक व शुभचिंतक मानते हैं। उल्लेखनीय है कि ओशमिन समय-समय पर बरेव गांव के स्कूलों एवं अन्य क्षेत्रों में सामाजिक, सांस्कृतिक और प्रेरणादायी कार्यक्रमों का आयोजन करते रहते हैं। ओशमिन धर्म और जाति से ऊपर उठकर सामाजिक कार्य करते हैं, जिससे ग्रामीणों में जागरूकता, आत्मविश्वास और सकारात्मक सोच का विकास हो रहा है। अंतरराष्ट्रीय दार्शनिक ओशमिन ने बताया कि 'खजुराहो अंतरराष्ट्रीय फिल्म महोत्सव जैसे प्रतिष्ठित मंच पर ओशमिन की पहल लघु फिल्म तृतीय स्थान प्राप्त किया और सम्मान इस बात का प्रमाण है कि यदि विषय सच्चा, संवेदनशील और समाजहित से जुड़ा हो, तो वह सीमाओं से परे जाकर अपनी पहचान बना सकता है। यह फिल्म देशभर के युवाओं और समाजसेवियों को यह संदेश देती है कि छोटे-छोटे प्रयास भी बड़े और स्थायी बदलाव का कारण बन सकते हैं। निस्संदेह, ओशमिन की पहल समाज के प्रति जिम्मेदारी, मानवीय संवेदना और सकारात्मक परिवर्तन की प्रेरणा देने वाली एक सशक्त लघु फिल्म है। खजुराहो अंतरराष्ट्रीय फिल्म महोत्सव में इसकी सफलता पूरे बिहार और ग्रामीण भारत के लिए गर्व और प्रेरणा का विषय है।

## 24 कुंडीय गायत्री महायज्ञ को लेकर निकली भव्य कलश यात्रा, भक्तिमय हुआ शहर

निज संवाददाता। नवादा

न्यू एरिया स्थित गायत्री शक्तिपीठ मंदिर से रविवार को 24 कुंडीय गायत्री महायज्ञ के उपलक्ष्य में भव्य कलश यात्रा निकाली गई। इस कलश यात्रा में जिलेभर से बड़ी संख्या में श्रद्धालु शामिल हुए। महिलाएं सिर पर कलश लेकर श्रद्धा और भक्ति के साथ सड़कों पर निकलीं, जिससे पूरा क्षेत्र धार्मिक उल्लास से सराबोर हो गया। गायत्री परिवार द्वारा आयोजित यह महायज्ञ 28 दिसंबर से 31 दिसंबर तक चार दिनों तक चलेगा। इस आयोजन में नवादा जिले के 182 गांवों और 14

प्रखंडों से श्रद्धालुओं की सहभागिता होने की संभावना है। इसके अलावा अन्य जिलों से भी बड़ी संख्या में भक्तों के पहुंचने की उम्मीद जताई गई है।

महायज्ञ को लेकर गायत्री परिवार की ओर से सभी आवश्यक तैयारियां पूरी कर ली गई हैं। आयोजन के चलते पूरा नवादा शहर भक्तिमय वातावरण में डूब गया है। 28 से 31 दिसंबर तक शहर की सड़कों पर गायत्री महायज्ञ की धुनें और भक्ति संगीत गुंजते रहेंगे। महायज्ञ के दौरान श्रद्धालुओं को अच्छे विचारों, संस्कारों और आध्यात्मिक जीवन मूल्यों की जानकारी दी जाएगी।



से 11 बजे तक गायत्री महायज्ञ एवं विभिन्न संस्कार संपन्न होंगे। दोपहर 2 बजे से 3 बजे तक कार्यक्रमों गोष्ठी

## नवादा में बोरसी की गैस से दम घुटने से नाना-नाती की मौत, तीन की हालत गंभीर

निज संवाददाता। नवादा

जिले के मुफस्सिल थाना क्षेत्र के त्रिलोकी बीघा गांव में शनिवार रात दर्दनाक हादसा हो गया। ठंड से बचने के लिए जलाई गई बोरसी की गैस से दम घुटने के कारण नाना और नाती की मौत हो गई, जबकि परिवार के तीन अन्य सदस्य गंभीर रूप से बीमार हो गए। सभी को बेहोशी की हालत में अस्पताल में भर्ती कराया गया था। बताया गया कि शनिवार रात खाना खाने के बाद परिवार के पांच सदस्य एक ही कमरे में सोए थे। ठंड अधिक होने के कारण कमरे में बोरसी जलाई गई थी। कमरा पूरी तरह बंद होने की वजह से धीरे-धीरे उसमें गैस भर गई और ऑक्सीजन की कमी हो गई। इसी कारण सभी पांचों लोग रात में ही बेहोश हो गए।

सुबह काफी देर तक जब कमरे का दरवाजा नहीं खुला तो परिजनों को अनहोनी की आशंका हुई। दरवाजा खोलने पर अंदर का नजारा देख सभी सन्न रह गए। कमरे में पांचों लोग बेहोशी की हालत में पड़े थे। आनन-फानन में सभी को पावापुरी मेडिकल अस्पताल ले जाया गया। अस्पताल में इलाज के दौरान 50 वर्षीय श्री यादव और उनके 4



वर्षीय नाती आशीष कुमार की मौत हो गई। वहीं श्री यादव की पत्नी सरो देवी, बेटी इंदु देवी और नतनी सपना कुमारी की हालत गंभीर बनी हुई है और उनका इलाज जारी है।

मृतक के परिजन नीतीश कुमार ने बताया कि इंदु देवी का हाल ही में ऑपरेशन हुआ था, जिसके कारण वह अपने मायके आई हुई थीं। इसी दौरान पूरा परिवार एक ही कमरे में सो रहा था और ठंड से बचाव के लिए बोरसी जलाई गई थी, जो हादसे का कारण बन गई। घटना की पुष्टि करते हुए सीआई पंकज कुमार ने बताया कि त्रिलोकी बीघा गांव से दम घुटने की घटना सामने आई है, जिसमें नाना और नाती की मौत हो गई है। शेष तीन लोगों का इलाज चल रहा है। दोनों शवों का पोस्टमार्टम करने के बाद परिजनों को सौंप दिया गया है।

# खगौर चालान के दो हाइवा वाहन को किया गया जब्त, प्राथमिकी दर्ज

कि प्राथमिकी दर्ज किए जाने तक वाहन चालक अथवा वाहन मालिक प्रतिनिधि द्वारा परिवहन किया जा रहे खनिज के संबंध में वैध परिवहन ई-चालान अधोहस्ताक्षरी अथवा रजौली थाना के समक्ष प्रस्तुत नहीं किया गया।

इससे स्पष्ट है कि दोनों हाइवा ट्रक के द्वारा अवैध रूप से पत्थर तथा गिट्टी का परिवहन किया जा रहा था,जो की एक संयोज अपराध है।इसको लेकर हाइवा ट्रकों के मालिक एवं चालक ने विरुद्ध बिहार खनिज अधिनियम के सुसंगत धाराओं के तहत प्राथमिकी दर्ज की गई है।इस कार्रवाई ने यह स्पष्ट किया है कि बिना चालान के गिट्टी परिवहन से सरकारी राजस्व को नुकसान पहुंच रहा है और खनन विभाग इसको लेकर लगातार कार्रवाई करने में जुटी हुई है।खान निरीक्षक ने बताया कि एनचक-20 लगातार गश्त करके बिना चालान के वाहनों के विरुद्ध कार्रवाई की जा रही है।

## सिरदला के हेमजाभारत गांव में पुलिस—जनसंवाद, शराबबंदी, शिक्षा और भाईचारे पर दिया गया जोर



निज संवाददाता। नवादा

जिले के सिरदला थाना क्षेत्र अंतर्गत ग्राम हेमजाभारत में पुलिस और आम जनता के बीच विश्वास को मजबूत करने के उद्देश्य से जनसंवाद कार्यक्रम का आयोजन किया गया। इस कार्यक्रम में पुलिस अधिकारियों ने ग्रामीणों को समाज से जुड़ी महत्वपूर्ण समस्याओं और उनके समाधान के प्रति जागरूक किया। जनसंवाद को संबोधित करते हुए थाना प्रभारी सुरेंद्र कुमार ने शराब से होने वाले सामाजिक, आर्थिक और पारिवारिक दुष्परिणामों पर विस्तार से प्रकाश डाला। उन्होंने ग्रामीणों से अपील की कि वे स्वयं शराब से दूर रहें और अपने परिवार तथा आसपास के लोगों को भी इसका नुकसान के बारे में जागरूक करें। थाना प्रभारी ने बच्चों की शिक्षा को समाज के उज्ज्वल भविष्य की आधारशिला बताते हुए अभिभावकों

से अपने बच्चों को नियमित रूप से स्कूल भेजने और पढ़ाई को प्राथमिकता देने की अपील की। उन्होंने कहा कि शिक्षित समाज ही अपराधमुक्त और सशक्त समाज का निर्माण कर सकता है। कार्यक्रम में आपसी भाईचारे, शांति और सौहार्द बनाए रखने पर भी जोर दिया गया। पुलिस ने ग्रामीणों को छोटे-मोटे विवादों को आपसी बातचीत से सुलझाने और कानून को हाथ में न लेने की सलाह दी। इसके साथ ही बढ़ते साइबर अपराधों को लेकर लोगों को जागरूक किया गया। पुलिस ने ऑनलाइन उणी, फर्जी कॉल, ओटीपी साझा करने और सोशल मीडिया से जुड़े अपराधों से सतर्क रहने की अपील की। ग्रामीणों ने पुलिस की इस पहल की सराहना करते हुए कहा कि ऐसे जनसंवाद कार्यक्रम से पुलिस और जनता के बीच की दूरी कम होती है और आपसी विश्वास मजबूत होता है।

## संगीत प्रवचन होगा। 30 दिसंबर, मंगलवार को प्रातः 6 बजे से 7:30 बजे तक सामूहिक जप-ध्यान एवं प्रज्ञा योग-व्यायाम होगा। इसके बाद प्रातः 8 बजे से 11 बजे तक गायत्री महायज्ञ एवं संस्कार आयोजित किए जाएंगे। शाम 5 बजे से रात 9 बजे तक संगीत प्रवचन के साथ दीप महायज्ञ का आयोजन किया जाएगा। 31 दिसंबर, बुधवार को प्रातः 6 बजे से 7:30 बजे तक सामूहिक जप-ध्यान एवं प्रज्ञा योग-व्यायाम के बाद प्रातः 8 बजे से 11 बजे तक महायज्ञ की सत्कारपूर्णहूति एवं टोनी विदाई के साथ इस चार दिवसीय धार्मिक आयोजन का विधिवत समापन होगा।







**संक्षिप्त**
**समाचार**
**सोमवार को नटवार व लिलवछ उपकेंद्र से निकले सभी फीडर का विद्युत आपूर्ति रहेगी बाधित**

**बिक्रमगंज/रोहतास।** विद्युत आपूर्ति प्रशाखा दिनारा अंतर्गत नटवार व लिलवछ विद्युत शक्ति उपकेंद्र के पावर ट्रांसफार्मर में तेल डालने तथा नटवार में अधिष्ठापित नया पावर ट्रांसफार्मर का लोड विभाजित करने के कारण दोनों विद्युत शक्ति उपकेंद्र से निकले सभी 11 केवी फीडर का विद्युत आपूर्ति 29 दिसंबर (सोमवार) को 11 बजे से 17 बजे के बीच बन्द रहेगी। सहायक विद्युत अभियंता बिक्रमगंज राज कुमार के द्वारा दोनों पीएसएस क्षेत्र के सभी उपभोक्ताओं से आग्रह किया गया है कि विद्युत आपूर्ति बंद होने से पहले ही बिजली संबंधित अपना जरूरी काम निपटा लेंगे। मरम्मत के दौरान तकनीकी सुरक्षा को प्राथमिकता देते हुए बिजली आपूर्ति बंद करने का निर्णय लिया गया है। इससे कई क्षेत्रों में बिजली आपूर्ति बाधित रहेगी। बिजली विभाग ने उपभोक्ताओं को सुझाव दिया है कि आवश्यक घरेलू और व्यावसायिक कार्य निर्धारित समय से पहले ही निपटा लें ताकि किसी तरह की परेशानी का सामना न करना पड़े। इस रखरखाव कार्य का उद्देश्य लाइन व उपकरणों की कार्य क्षमता को दुरुस्त रखना है ताकि निर्बाध और सुरक्षित बिजली आपूर्ति सुनिश्चित की जा सके।

**दो वारंटी गिरफ्तार, गुप्त सूचना पर पुलिस की कार्रवाई**

**डेहरी ऑन सोन, रोहतास।** चेनारी थाना क्षेत्र के पलौथा गांव में पुलिस ने रविवार को गुप्त सूचना के आधार पर कार्रवाई करते हुए दो वारंटियों को गिरफ्तार किया है। यह कार्रवाई दोपहर करीब एक बजे की गई, जिससे इलाके में हड़कंप मच गया।थाना प्रभारी रंजन कुमार ने बताया कि गिरफ्तार किए गए वारंटियों की पहचान पलौथा गांव निवासी भोला पासवान के पुत्र अनिल पासवान और संजय पासवान के रूप में हुई है। दोनों के खिलाफ माननीय न्यायालय द्वारा गैर-जमानती वारंट (एनबीडब्ल्यू) जारी किया गया था। पुलिस के अनुसार, दोनों वारंटी पिछले कई दिनों से फरार चल रहे थे और गिरफ्तारी से बचने के लिए लगातार अपने ठिकाने बदल रहे थे। रविवार को उनके घर पर मौजूद होने की गुप्त सूचना मिलने के बाद पुलिस टीम ने त्वरित छापेमारी की और दोनों को गिरफ्तार कर लिया। गिरफ्तारी के बाद आवश्यक कानूनी प्रक्रिया पूरी करते हुए दोनों वारंटियों को सासाराम न्यायालय में प्रस्तुत करने के लिए भेज दिया गया है। थाना प्रभारी ने कहा कि क्षेत्र में वांछित अपराधियों के खिलाफ लगातार अभियान चलाया जा रहा है और आगे भी यह कार्रवाई जारी रहेगी।

**अकोठी गोला पुलिस की बड़ी कार्रवाई अवैध देसी महुआ पास को किया विनष्ट**

**अकोठी गोला (रोहतास)।** अकोठी गोला थाना क्षेत्र अंतर्गत विशुन बिगहा नहर एवं उग्रा नहर के पास से बरामद लगभग 1000 लीटर अवैध देसी महुआ पास को अकोठी गोला थाना की पुलिस ने विनष्ट किया।अकोठी गोला थाना अध्यक्ष राकेश गोसाईं ने बताया कि गुप्त सूचना के आधार पर थाने की पुलिस टीम ने नहर किनारे छापेमारी की, जहां भारी मात्रा में छिपाकर रखी गई देसी महुआ शराब के पास को विनष्ट किया गया। उन्होंने बताया कि थाना क्षेत्र में अवैध शराब के कारोबार पर लगातार निगरानी रखी जा रही है तथा ऐसे कारोबारियों के खिलाफ कड़ी कार्रवाई जारी रहेगी। उन्होंने आमजन से अपील की है कि अवैध शराब संबंधी किसी भी प्रकार की सूचना स्थानीय थाने की पुलिस को दें।

**भिखारी ठाकुर की 138वीं जयंती मनाई गई, लोक कलाकार को दी गई श्रद्धांजलि**


**रोहतास।** चेनारी डाक बंगला परिसर के प्रांगण में रविवार को महान लोक कलाकार, समाज सुधारक और भोजपुरी साहित्य के स्तंभ भिखारी ठाकुर की 138वीं जयंती श्रद्धा और सम्मान के साथ मनाई गई। इस अवसर पर आयोजित समारोह में वक्ताओं ने भिखारी ठाकुर के सामाजिक योगदान और उनके संघर्षपूर्ण जीवन पर विस्तार से प्रकाश डाला। वक्ताओं ने कहा कि भिखारी ठाकुर ने अपने लोकगीतों, नाटकों और नुक्कड़ प्रस्तुतियों के माध्यम से समाज के दबे-कुचले, दलित, शोषित और पिछड़े वर्ग की आवाज को मुखर किया। उन्होंने उस दौर में सामाजिक चेतना जगाने का काम किया, जब समाज में व्याप्त कुरीतियों और भेदभाव के खिलाफ बोला आसन नहीं था। वक्ताओं ने कहा कि भिखारी ठाकुर ने लोककला को केवल मनोरंजन तक सीमित नहीं रखा, बल्कि उसे सामाजिक बदलाव का सशक्त माध्यम बनाया। बाल विवाह, दहेज प्रथा, नशाखोरी, जातिगत भेदभाव जैसे मुद्दों को उन्होंने अपने नाटकों के जरिए आम जनता तक पहुंचाया। यही कारण है कि वे सिर्फ बिहार ही नहीं, बल्कि पूरे देश में लोक कलाकारों के प्रेरणास्रोत बने। समारोह में कहा गया कि भिखारी ठाकुर भले ही आज हमारे बीच नहीं हैं, लेकिन उनकी रचनाएं और विचारधारा आज भी समाज को दिशा दे रही हैं। स्वर्गीय भिखारी ठाकुर बिहार की पावन भूमि के भोजपुरी काव्य, लोकनाट्य और हास्य सम्राट थे, जिनका योगदान आने वाली पीढ़ियों को सदैव प्रेरित करता रहेगा। कार्यक्रम की शुरुआत दीप प्रज्वलित कर की गई। इसके बाद विभिन्न राजनीतिक दलों के नेताओं, सामाजिक कार्यकर्ताओं और बुद्धिजीवियों ने भिखारी ठाकुर की प्रतिमा पर पुष्प अर्पित कर उन्हें श्रद्धांजलि दी। सभी ने उनके दिखारे रास्ते पर चलने और समाज में समानता व सामाजिक न्याय की भावना को मजबूत करने का संकल्प लिया। जयंती समारोह में बड़ी संख्या में स्थानीय लोग, कलाकार और समाजसेवी उपस्थित रहे, जिससे कार्यक्रम का माहौल भावनात्मक और प्रेरणादायी बन गया।

**भोपतपुर थाना पुलिस 60.75 लीटर अंग्रेजी शराब किया बरामद,4 कारोबारी गिरफ्तार**

**कोटवा।** शराब माफियाओं के खिलाफ भोपतपुर थाना पुलिस का लगातार छापेमारी जारी है।पुलिस छापेमारी से शराब माफियाओं के संघूबे पर पानी फिरते नजर आ रहे हैं।इसी क्रम में भोपतपुर थाना पुलिस गुप्त सूचना पर छापेमारी कर 51 बोतल बैरल सिलेक्ट प्रत्येक बोतल 750 एमएल कुल मात्रा 38.250 लीटर,30 बोतल ब्लैसर्ड ब्लैक प्रत्येक बोतल 750 एमएल कुल मात्रा 22.5 लीटर दोनों शराब का कुल मात्रा 60.75 लीटर अंग्रेजी शराब बरामद किया है। साथ ही पुलिस चार लोगों को भी गिरफ्तार किया है जिसमें जसली पंचायत के देवीलाल कुमार,संतोष कुमार, राहुल कुमार वही केसरिया थाना क्षेत्र इर्शाद आलम का नाम शामिल है। इस संबंध में थानाध्यक्ष विकास कुमार ने बताया कि गिरफ्तार चारों अभियुक्तों से पूछताछ की जा रही है।वही उनके अपराधी इतिहास को भी खंगाला जा रहा है।छापेमारी आगे भी जारी रहेगा। छापेमारी दल में थानाध्यक्ष विकास कुमार के अलावे एस आइ जितेन्द्र कुमार, एसएसआई भी आरिफ सहित कई शस्त्र बंद शामिल थे।



# **मैट्रिक सेंटअप विद्यार्थियों के बीच किया गया महा परीक्षा का आयोजन**

निज संवाददाता। बिक्रमगंज/ रोहतास

प्रखंड क्षेत्र के नोनहर गांव में स्थित अमृत सरोवर के प्रांगण में मैट्रिक सेंटअप विद्यार्थियों के बीच बोर्ड की परीक्षा से पहले मैट्रिक महापरीक्षा का आयोजन मंथन निःशुल्क क्वीज नोनहर के तत्वावधान में रविवार को किया गया। जिसका उद्घाटन द डीपीएस थावां के निदेशक सह भाजपा प्रदेश कार्य समिति सदस्य अखिलेश सिंह, नेत्री किरण प्रभाकर, नोनहर पंचायत के मुखिया आभा देवी, सिसौड़ा पंचायत के मुखिया प्रदीप कुमार ने संयुक्त रूप से दीप प्रज्वलित कर किया।

इस महापरीक्षा में रोहतास, भोजपुर और बक्सर जिला के विभिन्न स्थानों से मैट्रिक के सेंटअप 450 विद्यार्थियों ने भाग लिया। इस महापरीक्षा में हिंदी, गणित, जेनरल नॉलेज, विज्ञान, समाजिक विज्ञान से 100 प्रश्न पूछे गए थे। सभी प्रश्न वस्तुनिष्ठ थे। परीक्षा का समय दो



घंटा निर्धारित किया गया था।

परीक्षा के तुरंत बाद परिणाम घोषित किया गया। बालक वर्ग से प्रथम अमाथू निवासी सुनित कुमार गुप्ता पिता संयोग कुमार गुप्ता, द्वितीय गोडारी निवासी चंदन कुमार पिता स्व. शंभू सिंह, तृतीय सूर्यपूरा निवासी पिण्णु कुमार रहे, जबकि बालिका वर्ग से प्रथम लक्की कुमारी पिता वैद्यनाथ कुमार, द्वितीय बिक्रमगंज निवासी अनु कुमारी पिता रामाकांत शर्मा तथा तृतीय स्थान पर

दावथ निवासी पार्वती कुमारी पिता सुरेंद्र सिंह रही।

प्रथम स्थान प्राप्त करने वाले दोनों वर्ग के विद्यार्थियों को पुरस्कार स्वरूप एक एक साईकिल, द्वितीय पुरस्कार स्मार्ट वाच, तृतीय पुरस्कार स्टडी लैम्प, चौथा से दसवां स्थान प्राप्त करने वालों को दिवाल घड़ी दिया गया। फंडामेंटल कम्पेस्ट्री सेंटर बिक्रमगंज के संचालक प्रो. सुरेंद्र सिंह ने सभी प्रथम सात रैंक के दोनों वर्ग के विद्यार्थियों को स्कूल

**ठंड बढ़ने से जनजीवन अस्त-व्यस्त, तेज हवाओं ने लोगों को सिकुड़ने पर किया मजबूर**


निज संवाददाता। करगहर (रोहतास)

प्रखंड क्षेत्र में ठंड का प्रकोप लगातार बढ़ता जा रहा है, जिससे आम जनजीवन बुरी तरह प्रभावित हो गया है। सुबह और देर शाम घना कोहरा छाए रहने के कारण सड़कों पर आवागमन करना लोगों के लिए कठिन साबित हो रहा है। दृश्यता कम होने से वाहन चालकों को अतिरिक्त सतर्कता बरतनी पड़ रही है, वहीं दुर्घटनाओं की आशंका भी बनी हुई है। ठंड के साथ चल रही तेज सर्द हवाओं ने लोगों को घरों में दुबकने और खुले स्थानों से दूरी बनाने पर मजबूर कर दिया है। खुले में कुछ देर खड़ा रहना भी मुश्किल हो गया है, जिससे मजदूरों, व्यापार और दैनिक गतिविधियों पर प्रतिकूल असर पड़ रहा है। बाजारों में सुबह के समय सन्नटा पसरा रहता है, जबकि दोपहर बाद ही कुछ चहल-पहल दिखाई दे रही है। कड़के की ठंड का सबसे अधिक अरजेदारी कर मजदूरी

करने वाले मजदूरों, फुटपाथ पर दुकान लगाने वालों, पोलदारी करने वाले श्रमिकों और यात्रियों पर पड़ रहा है। सार्वजनिक स्थलों और बस स्टैंड पर अलाव की समुचित व्यवस्था नहीं होने से लोग मजबूरी में कागज, कूड़ा-कचरा और लकड़ी के टुकड़े जलाकर ठंड से बचाव कर रहे हैं, जिससे प्रदूषण के साथ-साथ हादसे की आशंका भी बनी हुई है।

एक मजदूर ने बताया कि ठंड और तेज हवाओं के कारण काम पर निकलना मुश्किल हो गया है। वहीं एक यात्री का कहना है कि बसों का इंतजार करते समय ठंड और हवा से हालत खराब हो जाती है। ठंड से सबसे ज्यादा बुजुर्ग, बच्चे और गरीब तबका प्रभावित नजर आ रहा है। स्थानीय लोगों ने प्रशासन से मांग की है कि सार्वजनिक स्थलों पर अलिव बरताना, रैन-बसेरा और अन्य राहत व्यवस्था की जाए, ताकि बढ़ती ठंड में मजदूरों, यात्रियों और जरूरतमंदों को राहत मिल सके।

# **ई-केवाईसी में तकनीकी दिक्कत से ठंड में परेशान बुजुर्ग, पेंशन पर संकट**

निज संवाददाता। करगहर (रोहतास)

करगहर प्रखंड में ई-केवाईसी की प्रक्रिया तकनीकी खामियों के कारण बुजुर्गों के लिए भारी परेशानी का कारण बन गई है। पिछले चार दिनों से पेंशन से जुड़े ई-केवाईसी कार्य में आधार बायोमेट्रिक फेल होने और सर्वर डाउन रहने के चलते सैकड़ों वृद्धजन ठंड में भटकने को मजबूर हैं। केवाईसी अनिवार्य होने के कारण लाभार्थी चाहकर भी प्रक्रिया टाल नहीं पा रहे हैं। केवाईसी कराने वाले साइबर संचालकों व अधिकृत संस्थानों के संचालकों का कहना है कि पूरे दिन सर्वर की स्थिति बेहद खराब रहती है। केवल सुबह दो बजे से सात बजे तक ही सर्वर ठीक से काम करता है, जबकि सात-आठ बजे के बाद सर्वर लगभग ठप हो जाता है। इसी वजह से लाभार्थियों को सुबह चार बजे ही बुलाया जा रहा है, ताकि किसी तरह ई-केवाईसी पूरी कराई जा सके।

ग्रामीण क्षेत्रों से आने वाले वृद्धजनों को इस कारण सबसे अधिक दिक्कत हो रही है। ठंड के



मौसम में तड़के घर से निकलकर लंबी दूरी तय कर प्रखंड या साइबर केंद्र पहुंचना उनके लिए जोखिम भरा साबित हो रहा है। कई बार घंटों इंतजार के बाद भी बायोमेट्रिक फेल होने से केवाईसी नहीं हो पा रही है, जिससे उनका पेंशन भुगतान अटकने का खतरा बना हुआ है।

स्थानीय लाभार्थियों में वृद्ध लक्ष्मण सिंह, विश्वनाथ साह, गंगा साह, फहीम खान, जैबुन निशा, सबरा खारुन, सुलेखा खातुन और इब्राहिम इद्रीसी सहित कई बुजुर्गों ने बताया कि बार-बार



आने के बावजूद काम नहीं हो पा रहा है। उनका कहना है कि यदि जल्द तकनीकी सुधार नहीं हुआ तो पेंशन से वंचित होना पड़ेगा। बुजुर्गों और सामाजिक कार्यकर्ताओं ने प्रशासन से मांग की है कि सर्वर व्यवस्था को दुरुस्त किया जाए, बायोमेट्रिक फेल होने पर वैकल्पिक व्यवस्था दी जाए और ठंड के मौसम को देखते हुए विशेष शिविर लगाकर ई-केवाईसी की सुविधा उपलब्ध कराई जाए, ताकि जरूरतमंद वृद्धजनों को राहत मिल सके।

# **पुरोहित सेवा संघ शाहाबाद ने गरीब व असहायों को किया कंबल वितरण**

निज संवाददाता। दावथ /रोहतास

रविवार को दावथ प्रखंड क्षेत्र अंतर्गत मलियाबाग राम-लक्ष्मण जानकी मंदिर के प्रांगण में पुरोहित सेवा संघ शाहाबाद ने करीब पांच सौ गरीब व असहाय लोगों को कंबल व वस्त्र वितरण किया। कार्यक्रम की शुरुआत शांति पाठ, भगवान राम जानकी की आरती पूजन एवं हवन के साथ किया गया। इस मौके पर डॉ नगेन्द्र झा महिला कॉलेज बिक्रमगंज के प्राचार्य डॉ अमरेंद्र मिश्रा ने कहा कि गरीब व असहायों के बीच कंबल वितरण करना पुण्य का कार्य है। रात के अंधेरे



में जब सारा जहां ठंड से अपने घरों में दुबके हों,ऐसी परिस्थिति में असहायों की सुध लेने वाला कोई निकले जो साहसिक कदम है।। कहा कि यह ब्राह्मण दान लेते हैं तो वहीं ब्राह्मण

दान देते भी हैं।। वहीं पुरोहित सेवा संघ शाहाबाद के अध्यक्ष जगदीश नारायण दुबे ने कहा कि गरीबों एवं असहायों की मदद करना कभी व्यर्थ नहीं जाता । उन्होंने कहा कि हम सभी विप्र

# **अभिनव कला संगम के आयोजन में सम्मान, नाटक और नृत्य का भव्य संगम, देशभर के कलाकारों ने बांधा समां**



निज संवाददाता। डेहरी, रोहतास

डालमियानगर स्थित मॉडल स्कूल नाट्य ग्राम में अभिनव कला संगम द्वारा आयोजित ऑल इंडिया नाटक प्रतियोगिता सह सांस्कृतिक प्रतियोगिता कला, संस्कृति और सामाजिक सरोकारों का जीवंत संघ बन गई है। कार्यक्रम के दूसरे और तीसरे दिन सम्मान समारोह, नाट्य प्रस्तुतियों और नृत्य प्रतियोगिताओं के जरिए दर्शकों को विविध रंगों से रूबरू कराया गया।

**उत्कृष्ट कार्य करने वालों को मिला राष्ट्रीय सम्मान:** शनिवार की रात आयोजित सम्मान समारोह में समाज और कला के क्षेत्र में उल्लेखनीय योगदान देने वाले व्यक्तित्वों को सम्मानित किया गया। मंच संचालन कर रहे ‘अकस’ के संस्थापक प्रधान सलाहकार रामकृष्ण शर्मा ने बताया कि अभिनव कला संगम प्रतिवर्ष समाज में उत्कृष्ट कार्य करने

वालों को सम्मानित करता है। चयन समिति के निर्णय के तहत रोहतास जिले के सासाराम निवासी, तिलोथू इंटर स्कूल की शिक्षिका एवं ‘लेट्स इम्प्रायर बिहार’ के गागी पाठशाला की जिला संयोजक नूतन कुमारी को स्लम बस्ती के बच्चों को निःशुल्क शिक्षा देने के लिए ऑल इंडिया सोन गौरव सम्मान से सम्मानित किया गया। यह सम्मान संस्था के अध्यक्ष कमलेश कुमार, प्रसिद्ध सर्जन वीरेंद्र कुमार और दंत चिकित्सक ओपी आनंद ने संयुक्त रूप से प्रदान किया। नूतन कुमारी ने सम्मान के लिए अभिनव कला संगम का आधार बताया। वहीं झारखंड सरकार के कला संस्कृति मंत्रालय से संबद्ध कला निकेतन, धनबाद के निदेशक वशिष्ठ प्रसाद सिंह ने वर्ष 2025 का ऑल इंडिया नाट्य श्री सम्मान अभिनव कला संगम के अध्यक्ष कमलेश कुमार और संरक्षक सिमल सिंह को प्रदान किया। उन्होंने कहा कि उनकी



संस्था देशभर में कला-संस्कृति के क्षेत्र में उल्लेखनीय योगदान देने वालों को यह सम्मान देती है। इस अवसर पर अभिनव कला संगम के संस्थापक रमेश चंद्र गुप्ता, सुमंत मिश्र, जीवन प्रकाश, रामकृष्ण शर्मा, आशुतोष श्रीवास्तव और शशि वर्मा (जयपुर) ने वशिष्ठ प्रसाद सिन्हा के कार्यों की सराहना की।

**मानवीय संवेदना और हास्य से भरपूर नाटकों की प्रस्तुति:** रविवार को प्रतियोगिता के तीसरे दिन विभिन्न राज्यों की नाट्य टीमों द्वारा कुल सात नाटकों का मंचन किया गया। झारखंड के धनबाद की कला निकेतन टीम ने ‘मरघट की ओरत’ नाटक प्रस्तुत किया, जिसने मानवीय संवेदना को झकझोर दिया। नाटक में समाज के ताने-बाने के बीच एक महिला के संघर्ष और सामाजिक प्रताड़ना को प्रभावशाली ढंग से दिखाया गया। उत्तर प्रदेश के प्रयागराज से आई अंतरा फाउंडेशन

की टीम ने हास्य से भरपूर ‘दामाद’ नाटक का मंचन कर दर्शकों को खूब गुदगुदाया। नाटक में शादी के बाद दामाद की बदलती स्थिति को रोचक अंदाज में प्रस्तुत किया गया। इसके अलावा शाहजहांपुर की मंथन आर्ट्स सोसायटी द्वारा ‘इन टू द डार्क रूम’ और उड़ीसा की आह्वान टीम द्वारा उड़ीया नाटक ‘बाऊ’ का मंचन किया गया। एक से बढ़कर एक प्रस्तुतियों ने देर रात तक दर्शकों को बांधे रखा। इस दौरान प्रसिद्ध सर्जन वीरेंद्र कुमार, डॉ निशा, दंत चिकित्सक ओपी आनंद, समाजसेवी राम प्रसाद और अरविंद यादव को अभिनव कला संगम की ओर से सम्मानित किया गया। नाट्य प्रतियोगिता का संचालन निदेशक कौशलेंद्र कुशवाहा ने किया।

**ऑल इंडिया डांस प्रतियोगिता में कलाकारों ने मचाया धमाल:** सांस्कृतिक प्रतियोगिता के तहत आयोजित ऑल इंडिया डांस प्रतियोगिता में देश के



कई राज्यों से आए प्रतिभागियों ने शानदार प्रस्तुतियां दीं। प्रतियोगिता की शुरुआत जूनियर वर्ग से हुई, जिसमें 5 से 10 वर्ष के बच्चों ने अपनी प्रतिभा दिखाई। सीनियर वर्ग में भी एक से बढ़कर एक प्रस्तुतियों ने दर्शकों की तालियां बटोरीं। उड़ीसा जयपुर से आए रुद्र आशीवाल और वाराणसी से आई चाहत कुशवाहा ने निभाई।

**स्वास्थ्य शिविर और प्रशासनिक सहयोग की सराहना:** कार्यक्रम के दौरान नाट्य ग्राम परिसर में जमुहार स्थित नारायण मेडिकल कॉलेज एंड हॉस्पिटल की टीम द्वारा निःशुल्क

स्वास्थ्य शिविर लगाया गया, जहां स्वास्थ्य जांच और दवाओं का मुफ्त वितरण किया गया। अभिनव कला संगम के अध्यक्ष कमलेश कुमार ने मंच से प्रशासनिक सहयोग की सराहना करते हुए बताया कि अनुमंडल पदाधिकारी निलेश कुमार के निर्देश पर नगर परिषद, प्रखंड और अंचल प्रशासन, स्वास्थ्य, अग्निशमन, रेलवे, पुलिस और आरपीएफ-जीआरपी द्वारा लगातार सहयोग मिल रहा है। 32 वर्षों से लगातार मॉडल स्कूल नाट्य ग्राम में कार्यक्रम आयोजित कर रही अभिनव कला संगम की व्यवस्था की देशभर से आए कलाकारों ने भी खुले मंच से प्रशंसा की। इस अवसर पर संरक्षक सिमल सिंह, महासचिव प्रो. रणधीर सिन्हा, उपाध्यक्ष ओम यादव, मीडिया प्रभारी इंद्र कुमार बाबा, मनोज गुप्ता, बैजू गुप्ता, संजीव गुप्ता सहित अन्य सदस्यों ने अतिथियों का स्वागत किया।







#### 31 दिसंबर तक 8 वीं तक के स्कूल बंद

**बेगूसराय।** बेगूसराय में ठंड का प्रकोप जारी है। घने कोहरे और शीतलहर से जनजीवन प्रभावित हुआ है। रविवार को जिले का न्यूनतम तापमान 11 और अधिकतम तापमान 18 डिग्री सेल्सियस दर्ज किया गया है। ठंड के चलते आठवीं तक के सरकारी और प्राइवेट स्कूलों को 31 दिसंबर तक बंद कर दिया गया है। डीएम श्रीकांत शास्त्री ने बताया कि जिले में पड़ रही ठंड के कारण कम तापमान को ध्यान में रखते हुए यह निर्णय लिया गया है। भारतीय नागरिक सुरक्षा संहिता, 2023 की धारा-163 के तहत जिले के प्री-स्कूल, आंगनबाड़ी केंद्र सहित कक्षा 8वीं तक की सभी शैक्षणिक गतिविधियां पर 31 दिसंबर तक प्रतिबंधित रखने का निर्देश दिया है।

**आदेश का सख्ती से पालन करने का निर्देश:** 8वीं से ऊपर की कक्षाओं का संचालन विशेष सावधानी के साथ 10:00 बजे से 04:30 बजे तक करने का निर्देश दिया है। प्री-बोर्ड एवं बोर्ड परीक्षाओं के लिए संचालित विशेष कक्षाओं अथवा परीक्षाओं को इस आदेश के दायरे से मुक्त रखा गया है। सभी आंगनबाड़ी केंद्र में दोपहर 12:00 बजे से 02:00 बजे के बीच केवल बच्चों को पका हुआ भोजन उपलब्ध कराने का निर्देश दिया है। सभी विद्यालय प्रबंधन समितियों को निर्देश दिया गया है कि आदेश का कड़ाई से अनुपालन सुनिश्चित करते हुए अपनी शैक्षणिक गतिविधियों का पुनर्निर्धारण करें। जिला शिक्षा पदाधिकारी सहित सभी संबंधित पदाधिकारियों को इस आदेश के पालन की निगरानी का निर्देश दिया गया है।

#### नहर में गिरी बाइक, ड्राइवर की मौत

**बांका।** बांका के अमरपुर थाना क्षेत्र में रविवार सुबह कोहरे के कारण एक सड़क हादसा हो गया। तेज रफ्तार बाइक बेकाबू होकर पानी से भरी नहर में गिर गई, जिससे चालक की मौके पर ही मौत हो गई। मृतक की पहचान अभी तक नहीं हो पाई है। सूचना मिलने पर अमरपुर थाना पुलिस मौके पर पहुंची और शव को कब्जे में लेकर जांच शुरू की। जानकारी के मुताबिक, अज्ञात युवक रविवार सुबह बाइक से अमरपुर थाना क्षेत्र स्थित लक्ष्मीपुर नहर की ओर जा रहा था। सुबह कोहरा और ठंडी हवाएं चलने के कारण दृश्यता (विजिबिलिटी) बेहद कम थी। लक्ष्मीपुर नहर के पास अचानक बाइक बेकाबू हो गई और चालक सहित नहर में जा गिरी। नहर में पानी अधिक और गहराई ज्यादा होने के कारण युवक को संभलने का मौका नहीं मिला।

**आसपास के ग्रामीण मौके पर पहुंचे:** कुछ देर बाद नहर के पास से गुजर रहे राहगीरों ने पानी में गिरी बाइक देखी। उन्होंने शोर मचाया, जिसके बाद आसपास के ग्रामीण मौके पर पहुंचे। स्थानीय लोगों ने नहर में उतरकर बाइक चालक को बाहर निकाला। तत्काल पुलिस को सूचना दी गई। मौके पर पहुंची अमरपुर पुलिस की सहायता से युवक को स्थानीय अस्पताल ले जाया गया, जहां डॉक्टरों ने जांच के बाद उसे मृत घोषित कर दिया।

**शव को पोस्टमॉर्टम के लिए बांका सदर अस्पताल:** पुलिस ने मृतक की पहचान के लिए आसपास के लोगों से पूछताछ की, लेकिन कोई जानकारी नहीं मिल पाई। मृतक के पास से ऐसा कोई दस्तावेज भी बरामद नहीं हुआ, जिससे उसकी शिनाख्त हो सके। पहचान न होने के कारण पुलिस ने अज्ञात शव को पोस्टमॉर्टम के लिए बांका सदर अस्पताल भेज दिया है। थाना अध्यक्ष पंकज झा ने बताया कि अज्ञात बाइक चालक की पहचान सुनिश्चित करने के लिए आसपास के थाना क्षेत्रों में भी जानकारी भेजी जा रही है। पुलिस मृतक की शिनाख्त के लिए लगातार प्रयास कर रही है।

#### कलाकारों को मिलेगा मंच पर प्रस्तुति का मौका

**बांका।** बांका के बीसी प्रखंड में आयोजित होने वाले राजकीय मंदार महोत्सव 2026 के लिए स्थानीय कलाकारों के चयन हेतु ऑडिशन का आयोजन किया जा रहा है। यह ऑडिशन 02 जनवरी 2026 को पूर्वाह्न 11:00 बजे चन्द्रशेखर सिंह नगर भवन, बांका में होगा। इस खबर से जिले के प्रतिभागियों में उत्साह है। जिले के प्रतिभागियों को बढ़-चढ़ कर हिस्सा लेने की जिला प्रशासन ने अपील की है।

**1 जनवरी 2026 तक जिला पर्यटन शाखा में जमा करें आवेदन:** जिला पर्यटन शाखा, बांका द्वारा आयोजित इस ऑडिशन में भाग लेने के इच्छुक कलाकार 01 जनवरी 2026 तक जिला पर्यटन शाखा, बांका में आवेदन जमा कर सकते हैं। इसके अतिरिक्त, ऑडिशन के दिन भी उम्मीदवार स्थल पर अपना नाम सूचीबद्ध करा सकेंगे। मंदार महोत्सव पूर्वी बिहार का एक प्रमुख धार्मिक एवं सांस्कृतिक आयोजन है, जिसमें जिले और आसपास के क्षेत्रों के कलाकार अपनी प्रतिभा का प्रदर्शन करते हैं। इस ऑडिशन के माध्यम से कलाकारों को अपनी कला, संस्कृति और प्रतिभा प्रदर्शित करने के लिए एक मंच मिलेगा।

**कलाकारों को मिलेगी पहचान, सांस्कृतिक विरासत को मिलेगा बढ़ावा:** चयनित कलाकारों को राजकीय मंदार महोत्सव 2026 के दौरान मुख्य मंच पर प्रस्तुति देने का अवसर मिलेगा। इससे स्थानीय कलाकारों को पहचान मिलेगी और सांस्कृतिक विरासत को बढ़ावा मिलेगा। जिला पर्यटन शाखा, बांका के प्रभारी पदाधिकारी ने सभी इच्छुक कलाकारों से निर्धारित तिथि एवं समय पर उपस्थित होकर ऑडिशन प्रक्रिया में भाग लेने की अपील की है।

#### 10 बीघा धान के फसल में लगी आग

**भागलपुर।** भागलपुर में 10 बीघा धान की फसल में अचानक आग लगी है। देवघरे ही देखते आग चारों ओर फैल गई। 2 लाख के नुकसान की आशंका है। घटना सोनखर थाना क्षेत्र के धनोरी गांव से 500 मीटर दूर बहियार की है। पीड़ित परिवार का कहना है कि देर रात 3 बजे के करीब असामाजिक तत्वों ने आग लगाई है। सूचना सुबह 6 बजे के करीब मिली। जब तक ग्रामीण मौके पर पहुंचे, तब तक पूरी फसल जलकर राख हो चुकी थी। फिलहाल आरोपियों की पहचान नहीं हो सकी है।

**किसानों का रो-रोकर बुरा हाल:** मुखिया प्रतिनिधि विनय शाह ने बताया कि चार गरीब किसान परिवार बुरा भंडल, शिवलाल भंडल, संजय भंडल और राजेश भंडल ने कटाई के बाद बांध की फसल पोखर के पास जमा करके रखा था। सखुआ के पेड़ भी जल गए। बहुत नुकसान हुआ है। परिजनों का रो-रोकर बुरा हाल है। पीड़ित किसान जलधार भंडल ने बताया कि दो दिन पहले ही सभी किसानों ने धान की फसल एकत्र कर रखी थी। साल भर की कड़ी मेहनत के बाद उम्मीद थी कि इस बार फसल बेचकर कर्ज उतार पायेंगे, लेकिन दुश्मनी के कारण असामाजिक तत्वों ने आग लगा दी। सरकार से मुआवजे की मांग की है।

#### स्वच्छ बेगूसराय के लिए 10 लाख पौधारोपण करें

**बेगूसराय।** दी बेगूसराय सेंट्रल को ऑपरेटिव बैंक के सभा कक्ष में किसान चौपाल का आयोजन किया गया है। चौपाल में धान अधिप्राप्ति का लक्ष्य बढ़ाने को लेकर 5 जनवरी से जिला समाहर्ता के समक्ष अनिश्चितकालीन धरना देने का निर्णय लिया गया है। इसकी अध्यक्षता बैंक के अध्यक्ष नरेंद्र सिंह ने किया है। मौके पर संयुक्त किसान मोर्चा, बिहार के नेता अशोक प्रसाद सिंह ने कहा कि एसएफसी धान अधिप्राप्ति के लिए पूंजी दे। धान अधिप्राप्ति में लगे पदाधिकारियों की मनमानी हमें स्वीकार नहीं है। उन्होंने कहा कि जिला के जनप्रतिनिधियों को सरकार से मिलकर धान अधिप्राप्ति में अफसरशाही पर रोक लगाने की मांग करना चाहिए। उन्होंने कहा कि जिले में पिछले दिनों के मुकाबले धान का ज्यादा उत्पादन हुआ है। मगर धान अधिप्राप्ति का लक्ष्य घटा दिया गया है। बिहार में डबल इंजन की सरकार धान अधिप्राप्ति का लक्ष्य बढ़ाने की केंद्र सरकार से मांग करें। बैठक में जनप्रतिनिधियों द्वारा बेगूसराय डीसीओ के भ्रष्टाचार और मध्यमान पर सवाल उठाया गया। बैठक में कार्रवाई की बात हुई,मगर आज तक कोई कार्रवाई नहीं हुई क्यों? जिला प्रशासन जवाब दे। डीएम द्वारा सभी पैक्स अध्यक्षों का अविलंब बैठक बुलाएँ, जिससे धान अधिप्राप्ति में व्यावहारिक कठिनाइयों को दूर करें। मौके पर सहकारिता के को स्वच्छ बनाने के लिए कम से कम 10 लाख पौधारोपण किया जाए। मौके पर को-ऑपरेटिव बैंक के चेयरमैन ने कहा कि प्रशासन की मनमानी के खिलाफ सभी पैक्स अध्यक्ष अधिप्राप्ति करेंगे। उन्होंने जिले के सभी जनप्रतिनिधियों से भी अनुरदा की और से अपील किया कि अविलंब उक्त समस्याओं के निदान के लिए अपने स्तर से स्वयं पहल करें।

# पानी की टंकी में गिरकर शख्स की मौत

#### निज संवाददाता। भागलपुर

भागलपुर में घर की छत पर लगे पानी के टंकी में डूबकर एक शख्स की मौत का मामला सामने आया है। घटना का पता तब चला जब मृतक की मां ने अमेरिका में रह रहे छोटे बेटे को फोन कर छोटे के रातभर घर न लौटने की जानकारी दी। इसके बाद अमेरिका में रह रहे मृतक के छोटे भाई ने पड़ोसी को इसकी जानकारी दी, फिर जब पड़ोसी छत पर पहुंचा तो देखा कि टंकी में लाश पड़ी हुई है। मामले की सूचना तत्काल पुलिस को दी गई, जिसके बाद पुलिस ने पोस्टमॉर्टम कराकर शव को परिजन को सौंप दिया। घटना जोमासर थाना क्षेत्र के खरमनचक इलाके की है। मृतक की पहचान 44 साल के नीरज कुमार के रूप में हुई है।

**मां बोली- श्राद्ध का भोज**

**खाकर देर शाम लौटा था नीरज:** मृतक नीरज की मां ने बताया कि नीरज शनिवार को एक श्राद्ध में भोज खाने गया था। देर शाम लौटने के बाद नीचे सो रही मां से कहा कि मैं ऊपर नहाने जा जब मृतक की मां ने अमेरिका में रह रहा हूं। नहाकर आता हूं। नीरज की मां काफी दिनों से बीमार हैं और अधिकतर टाइम बेड पर ही रहती हैं। नीरज की मां के मुताबिक, देर रात तक जब नीरज नीचे नहीं आया तो उन्होंने अपने छोटे बेटे को कॉल कर कहा कि नीरज ऊपर नहाने गया है, लेकिन देर रात हो गई, वापस नहीं आया।

छोटे भाई ने तत्काल एक पड़ोसी को कॉल किया। हालांकि, देर रात होने की वजह से पड़ोसी ने कॉल नहीं रिसीव किया। जब रविवार को सुबह करीब 6 बजे सोकर उठा तो वापस उसने नीरज के भाई को कॉल किया। फिर घटना की जानकारी के

बाद उसने नीरज को बूढ़ानाथ ढूंढने गया, नीरज अक्सर बूढ़ानाथ में बैठता था, लेकिन वहां कुछ पता नहीं चला तो घर आया और छत पर गया तो देखा की पानी की टंकी में नीरज की लाश है।

**तीन साल पहले पिता की ब्रेन हेमरेज से मौत हुई थी:** तीन साल पहले नीरज के पिता अर्जुन प्रसाद दास की मौत ब्रेन हेमरेज की वजह से हुई थी। नीरज अविवाहित था और होमियोपैथी की प्रैक्टिस भी करता था। नीरज का छोटा भाई पंकज अमेरिका में सॉफ्टवेयर इंजीनियर है। घटना की सूचना के बाद वो अमेरिका के लिए निकल चुका है। सोमवार को पंकज के आने के बाद नीरज का अंतिम संस्कार किया जाएगा।

**घटनास्थल पर पानी की दो टंकी, रोज रात को नहाता था नीरज:** घटनास्थल पर पानी की दो



टंकी है, जिसमें एक टंकी की ऊंचाई कम है। आमतौर पर नीरज रात में ही नहाता था। इसके बाद ही वह अपनी मां के पास जाता था। नहाने के लिए उसने अपना कपड़ा उतारकर पानी की टंकी पर रख दिया था। आशंका जताई जा रही है कि नहाने के दौरान पंर फिसलने या किसी और वजह से नीरज पानी की टंकी में गिर गया होगा। परिजन के मुताबिक, अगर नीरज को आत्महत्या करना होता तो वो पानी की टंकी पर कपड़ा खोलकर क्यों रखेगा? आशंका ये भी जताई जा रही है कि ठंड लगने से ब्रेन हेमरेज या बीपी बढ़ा होगा, चक्कर खाकर नीरज पानी की टंकी में गिर गया होगा।

**जिसने लाश देखी, उसने क्या बताया?** नीरज की लाश देखने वाले पड़ोसी मनीष उर्फ सत्या ने बताया कि कल शाम करीब 7 बजे नीरज भोज खाने निकला था। देर रात लौटा तो ऊपर चला गया।

## आईपीएल की तर्ज पर बीसीएल का आगाज़

#### निज संवाददाता। भागलपुर

आईपीएल की तर्ज पर शहर में भागलपुर क्रिकेट लीग (BCL) का आगाज होने जा रहा है। शहर के ऐतिहासिक सेनडिस्क कंपाउंड मैदान में आयोजित इस लीग को लेकर खिलाड़ियों से लेकर दर्शकों में जबरदस्त उत्साह देखा जा रहा है। बीसीएल में देश के विभिन्न राज्यों से आए प्रतिभाशाली क्रिकेटर हिस्सा ले रहे हैं। इसके साथ ही स्थानीय स्तर पर भागलपुर, बांका, मुंगेर सहित आसपास के जिलों के युवा खिलाड़ी भी अपनी प्रतिभा का प्रदर्शन करेंगे। यह लीग न सिर्फ मनोरंजन का साधन बनेगी, बल्कि स्थानीय युवाओं के लिए खुद को साबित करने का एक बड़ा मंच भी साबित होगा। चयनकर्ताओं और कोचों की नजरों में आने से खिलाड़ियों को दौरान रोमांच बढ़ाने के लिए उद्घाटन समारोह और सांस्कृतिक कार्यक्रमों की भी योजना बनाई गई है। संयोजक विजय यादव ने बताया कि बीसीएल का उद्देश्य भागलपुर में खेल संस्कृति

**खिलाड़ियों और दर्शकों की सुविधा का रखा विशेष ख्याल:** आयोजकों के अनुसार टूर्नामेंट



को सफल बनाने के लिए सभी तैयारियां पूरी कर ली गई हैं। मैदान की पिच, फ्लडलाइट, दर्शक दीर्घा, सुरक्षा व्यवस्था और खिलाड़ियों की सुविधाओं पर विशेष ध्यान दिया गया है। दर्शकों के लिए बैठने, पेयजल और प्राथमिक चिकित्सा की भी व्यवस्था की गई है। मैचों के दौरान रोमांच बढ़ाने के लिए उद्घाटन समारोह और सांस्कृतिक कार्यक्रमों की भी योजना बनाई गई है। संयोजक विजय यादव ने बताया कि बीसीएल का उद्देश्य भागलपुर में खेल संस्कृति

को नई पहचान देना और स्थानीय प्रतिभाओं को एक मजबूत प्लेटफॉर्म उपलब्ध कराना है। बीसीएल को पेशेवर तरीके से आयोजित किया जा रहा है। हमारा लक्ष्य है कि भागलपुर के युवा खिलाड़ी राष्ट्रीय स्तर पर अपनी पहचान बना सकें। वहीं, टूर्नामेंट में खेलने वाले खिलाड़ियों में भी खासा उत्साह है। खिलाड़ी सचिन ने बताया कि इस तरह की लीग से हमें बड़े मंच पर खेलने का अनुभव मिलता है। बीसीएल से हमारे आत्मविश्वास में बढ़ोतरी होगी।

# ममता बनर्जी को बंगाल का मोह छोड़ देना चाहिए

#### निज संवाददाता। बेगूसराय

बेगूसराय में केंद्रीय मंत्री गिरिराज सिंह ने पश्चिम बंगाल की मुख्यमंत्री पर हमला बोला है। तृणमूल कांग्रेस (TMC) सांसद सौगत राय के बयान पर कहा कि ममता बनर्जी को अब बंगाल का मोह छोड़ देना चाहिए। उन्हें बांग्लादेश जाकर वहां का प्रधानमंत्री बन जाना चाहिए। पश्चिम बंगाल में रोहिंग्या और बांग्लादेशी घुसपैठियों के लिए रेड कार्पेट बिछाया गया है। हम शुरू से कह रहे हैं कि ममता बनर्जी हिंदुओं की हत्या करवाती हैं और घुसपैठियों को संरक्षण देती हैं, इसकी पुष्टि हुई है। उनकी पार्टी के सांसद सांसद सौगत राय ने यह मान लिया कि वह बांग्लादेश में ज्यादा लोकप्रिय हैं। इसलिए मैं ममता बनर्जी से आग्रह करता हूं कि अब बंगाल को बर्खा दें। अपने साथ सभी बांग्लादेशी घुसपैठियों को ले जाए। लेकिन जब तक भारतीय जनता पार्टी है, हम बंगाल को बांग्लादेश नहीं बनने देंगे। इसके साथ ही कांग्रेस पर जोरदार तंज कसा है।

**किस्ती के सर्फ्टिकेट की जरूरत नहीं है:** एम्पी के पूर्व सीएम और कांग्रेस नेता दिग्विजय सिंह के ट्वीट पर गिरिराज सिंह ने कहा कि बीजेपी कार्यकर्ताओं और राष्ट्रभक्तों की पार्टी है, जबकि कांग्रेस एक परिवार की पार्टी है। वहां नेहरू और इंदिरा गांधी के परिवार का तत्ववा चाटना पड़ता है।

# मां पर चाकू से हमला, बांका में 8 लोगों पर केस

#### निज संवाददाता। बांका

बांका के सहायक थाना नवादा बाजार अंतर्गत धनियां गढ़िया गांव में रविवार को आपसी रंजिश और छेड़खानी के प्रयास को लेकर एक महिला पर चाकू से हमला किया गया है। इस घटना में गांव निवासी बुलबुल देवी गंभीर रूप से घायल हो गईं, जिन्हें इलाज के लिए रजौन सामुदायिक स्वास्थ्य केंद्र में भर्ती कराया गया है। पुलिस ने पीड़िता के आवेदन के आधार पर मामले की जांच शुरू कर दी है।

**नाबालिग पुत्री के साथ अभद्र व्यवहार करने का आरोप:** पीड़िता बुलबुल देवी ने नवादा पुलिस को दिए आवेदन में बताया कि वह जोड़िका के प्रशिक्षण में गई हुई थीं। इसी दौरान उनकी 15 वर्षीय पुत्री घर के पास एक दुकान पर बैठी थी। आरोप है कि बगल के युवक दुकान ने दुकान पर पहुंचकर उनकी नाबालिग पुत्री के साथ अभद्र व्यवहार किया और छेड़खानी का प्रयास किया। पीड़िता के अनुसार, आरोपी पहले भी ऐसी हरकतें कर चुका है।

**शिकायत करने पहुंची मां के साथ मारपीट:** जब बुलबुल देवी प्रशिक्षण से लौटकर



घर पहुंचीं तो पुत्री ने उन्हें पूरी घटना बताई। इसके बाद बुलबुल देवी संबंधित लोगों से शिकायत करने गईं और पूछा कि उनकी अनुपस्थिति में बेटी के साथ ऐसा व्यवहार क्यों किया गया। इसी बात को लेकर विवाद बढ़ गया। विवाद बढ़ने पर करीब आठ लोगों ने मिलकर पहले बुलबुल देवी पर लाठी-डंडों से हमला कर दिया। आवेदन में आरोप लगाया गया है कि इसके बाद सौनू पासवान ने उन पर चाकू से कई बार वार किया।

**हाथ पर दो बार चाकू से वार किया गया:** ठंड के कपड़े पहने होने के कारण शूरआती वार चूक गए, लेकिन बाद में उनके हाथ पर दो बार चाकू से वार किया गया, जिससे वह लहलूहान होकर जमीन पर गिर पड़ीं। आरोपियों ने इसके बाद लात-खुंसे से भी मारपीट की।

**घटना के बाद बुलबुल देवी को अस्पताल ले जाया गया:** पीड़िता ने यह भी आरोप लगाया है कि हमलावरों ने उनके गले और कान से सोने के आभूषण छीन लिए। साथ ही, केस करने पर जान से मारने की धमकी भी दी। घटना के बाद गंभीर अवस्था में बुलबुल देवी को अस्पताल ले जाया गया। नवादा पुलिस ने पीड़िता के आठ लोगों के खिलाफ दिए गए नामजद आवेदन देकर हमला करने का आरोप लगाया है। प्रभारी थाना अध्यक्ष ने बताया कि आवेदन के अनुसार जांच की जा रही है और आगे की कार्रवाई की जाएगी।

## खाना बनाते समय गैस सिलेंडर फटा



#### निज संवाददाता। भागलपुर

भागलपुर में खाना बनाने के दौरान गैस सिलेंडर फटने से एक घर में आग लग गई। चंद मिनटों में विकराल रूप धारण कर लिया। तेज लपटें और धमाकों की आवाज सुनकर इलाके में अफरातफरी मच गई। स्थानीय लोगों ने तुरंत इसकी सूचना इशाकचक थाना और अग्निशमन विभाग को दी। प्रत्यक्षदर्शियों के अनुसार, एक छोटे गैस सिलेंडर में तैज आवाज के साथ विस्फोट होने से आग लगी है। दमकल विभाग की तीन छोटी और एक बड़ी गाड़ी मौके पर पहुंची। हालांकि, संकरी सड़क होने के कारण दमकल कर्मियों को आग बुझाने में काफी मशक्कत करनी पड़ी। एक घंटे की मशक्कत के बाद आग पर काबू पाया। लाइवों के नुकसान की आशंका है। घटना भीखनपुर गुमटी



नंबर-12 की है।

**नुकसान का आकलन किया जा रहा है:** पीड़ित मनोज रजक ने बताया कि मैं मजदूरी करने गया था। घर में सिर्फ एक महिला थी। खाना बनाते समय घरेलू गैस सिलेंडर से रिसाव होने लगा, जिसके बाद आग लग गई और जोरदार आवाज के साथ सिलेंडर फट गया। अग्निशमन विभाग के अनुमंडल पदाधिकारी नागेंद्र उपाध्याय अपनी टीम के साथ जांच में जुटे हैं। नुकसान का आकलन किया जा रहा है। उन्होंने बताया कि सूचना मिलते ही कुल पांच गाड़ियां मौके के लिए रवाना की गई थी, लेकिन सड़क संकरी होने के कारण सिर्फ एक बड़ी और तीन छोटी गाड़ियां ही घटनास्थल तक पहुंच सकी। तीन-चार छोटे-बड़े गैस सिलेंडर मिले हैं। जांच की जा रही है।

## देह व्यापार में शामिल लोगों का होगा सामाजिक बहिष्कार



#### निज संवाददाता। बेगूसराय

बेगूसराय के बखरी थाना क्षेत्र में देह व्यापार में लिप्त लोगों का अब सामाजिक बहिष्कार किया जाएगा। मीरकलापुर स्थित नंदैल घाट में वर्षों से जारी अनैतिक देह व्यापार के खिलाफ शनिवार को एक दर्जन से अधिक गांवों के लोगों ने महापंचायत बुलाई। मौजूद लोगों ने एक सुर में कहा कि यह धंधा किसी भी कीमत पर बर्दाश्त नहीं किया जाएगा। महापंचायत में स्पष्ट रूप से कहा कि इस अनैतिक कारोबार से न केवल हमारा इलाका बदनाम हो रहा है, बल्कि समाज पर काफी गलत प्रभाव पड़ रहा है। इसलिए यहां रहने वाले लोगों को देह व्यापार का धंधा बंद करना पड़ेगा। ऐसा नहीं करने पर न केवल जुर्माना किया जाएगा, बल्कि सामाजिक और कानूनी कार्रवाई भी की जाएगी।

**राजनैतिक संरक्षण का आरोप:** करीब 3 घंटे तक चले महापंचायत में मौजूद बुद्धिजीवियों, सामाजिक कार्यकर्ताओं और महिलाओं ने एक स्वर में कहा कि अगर कोई व्यक्ति यहां देह व्यापार करते पकड़ा जाएगा तो उस पर सामूहिक कार्रवाई की जाएगी। इस अनैतिक कारोबार से समाज में बड़ा दाग लग रहा है। इसका व्यापक असर आसपास के पंचों पर पड़ता है। सामाजिक सुरक्षा प्रभावित होती है, आसपास के गांव में लोग रिश्तेदारी नहीं करना चाहते हैं। प्रशासन कार्रवाई करती है, लेकिन किसी न किसी तरीके से राजनीतिक संरक्षण और दबाव के कारण यह धंधा फिर से शुरू हो जाता है। इसमें बड़े-बड़े सफेदपोश का हाथ है। कहा जाता है यहां कोई धंधा नहीं होता है, लेकिन दिसंबर महीने में व्यापार के अड़े से जान बचाकर भागी दो नाबालिग ने खुलासा किया है कि बड़े पैमाने पर देह व्यापार होता है। दूर-दूर से लड़कियां को लाकर रखा जाता है। लड़कियों को नौकरी के नाम पर, शादी का झांसा देकर मानव तस्कर गिरोह द्वारा देह व्यापार के अड्डा नंदैल घाट में बेच दिया जाता है। गिरोह के सदस्य देन, रत्नवे स्टेशन, बस स्टैंड जैसे भीड़-भाड़ वाली जगहों पर लड़कियों को अपना शिकार बना लेते हैं। आमतौर पर 4 से 8 महीने तक यहां लड़कियों को रखा जाता है, फिर बाहर सलाई कर दिया जाता है। बड़े-बड़े मानव तस्कर शामिल हैं। यहां से लड़कियों को गुलाबबाग पूर्णिया होते हुए किशनगंज पहुंचाया जाता है।


































## संपादकीय

## लापरवाही का धुआं और पांच जिंदगियां खाक

आमतौर पर होटलों में ठहरने के दौरान यह उम्मीद की जाती है कि वहां सुकून के साथ सुरक्षित माहौल भी होगा। मगर देश भर के कई होटलों में जिस तरह की लापरवाही बरती जाती है, वह चिंताजनक है। सुरक्षा के बुनियादी इंतजाम न होने के कारण कई दफा लोगों की जान तक चली जाती है। हरियाणा के कुरुक्षेत्र जिले में ऐसी ही एक घटना सामने आई है। यहां एक होटल में सोमवार रात अंगीठी के धुएँ के कारण पांच लोगों की दम घुटने से मौत हो गई। ये सभी उत्तर प्रदेश के सहारनपुर से इस होटल में रंग-रोगन संबंधी कार्य के लिए आए थे और वही एक कमरे में ठहरे थे। यह आश्चर्य की बात है कि इस होटल के कमरे में अंगीठी का इस्तेमाल हो रहा था। ऐसे में सवाल है कि अंगीठी का बंदोबस्त होटल प्रबंधन ने ही किया था या फिर इन लोगों ने अपने स्तर पर इसका इंतजाम किया? और अगर निजी तौर पर वहां अंगीठी लाई गई थी, तो कर्मचारियों ने उन्हें रोका क्यों नहीं! यहां तक कि कमरे से उठते धुएँ पर भी ध्यान न देना गंभीर लापरवाही की ओर इशारा करता है। होटलों में प्राथमिक सुविधाओं के साथ सुरक्षा संबंधी बंदोबस्त की जांच करना स्थानीय प्रशासन की भी जिम्मेदारी है। गौरतलब है कि धुएँ और आग की चेतावनी देने वाले उपकरण आमतौर पर कर्मचारियों को सचेत कर देते हैं। ऐसे में सवाल है कि इस होटल में क्या जरूरी सुरक्षा उपकरण नहीं लगाए गए थे? इस तरह की व्यवस्थागत खामी के लिए होटल प्रबंधन के साथ-साथ वे अधिकारी भी जिम्मेदार हैं, जो व्यावसायिक प्रतिष्ठानों में समय-समय पर सुरक्षा उपायों का निरीक्षण करते हैं। कुरुक्षेत्र में हुए हादसे को टाला जा सकता था, अगर वहां तेनात कर्मचारी सचेत रहते और सुरक्षा के माकूल इंतजाम किए गए होते। लापरवाही के इस धुएँ में पांच लोगों के जीवन की लौ बुझ गई, तो इसका दोषी कौन है? इस तरह की घटना की पुनरावृत्ति न हो, इसके लिए सरकार और प्रशासन को व्यावसायिक प्रतिष्ठानों में सुरक्षा व्यवस्था सुनिश्चित करने को लेकर ठोस कदम उठाने होंगे।

## जिन कट्टरपंथियों को पाला, वही बने चुनौती?

बांग्लादेश की पूर्व प्रधानमंत्री खालिदा जिया के बेटे तारिक रहमान 17 साल के स्वनिर्वासन के बाद गुरुवार को देश लौटे, जिन्हें देश का अमला पीएम माना जा रहा है। इस बीच, अंतरिम सरकार के मुखिया मोहम्मद युनुस की मुश्किलें बढ़ती जा रही हैं। उन्होंने जिन कट्टरपंथियों को बढ़ावा दिया था, आज वही देश में शांति-सौहार्द के लिए चुनौती बन गए हैं। गंभीर आरोप – शोख हसीना को पद से हटाने के बाद छात्र नेताओं ने इस उम्मीद के साथ मोहम्मद युनुस को कमान सौंपी थी कि वह एक बेहतर व्यवस्था की नींव रखने में मदद करेंगे। हालांकि कुछ महीनों बाद ही यह उम्मीद टूटने लगी थी और चुनाव को लेकर जिस तरह की खींचतान मची, उससे लगा कि अब लड़ाई व्यवस्था परिवर्तन नहीं, सत्ता कब्जाने की है। इस कड़ी में कट्टरपंथी नेता शरीफ उस्मान हादी की हत्या के बाद उनके भाई के लगाए गए आरोप बेहद सीन हैं। कट्टरपंथियों की साजिश – हादी के भाई का कहना है कि सरकार से जुड़े लोगों ने हादी को मरवाया, ताकि चुनाव टाला जा सके। सभी दलों को समान अवसर नहीं देने के कारण यह चुनाव पहले ही संदेह के घेरे में है। इस आरोप का मतलब है कि सत्ता में शामिल कुछ तत्व जानबूझकर बांग्लादेश को अस्थिरता की ओर ले जा रहे हैं और वहां भारत विरोधी झूठा नैरेटिव बनाने में भी उन्हीं की साजिश है।भारी पड़ेंगे सवाल-हादी कट्टर विचारधारा के युवा नेता थे, जो जुलाई क्रांति से उभरे थे। बांग्लादेश के मौजूदा माहौल में उनका कद बहुत बढ गया था, ऐसे में उनके परिवार की ओर से उठाए गए सवाल मोहम्मद युनुस पर भारी पड़ सकते हैं। खराब कानून-व्यवस्था और अल्पसंख्यकों पर हो रहे अत्याचार के मामले में कार्रवाई करने के लिए उन पर पहले से अंतरराष्ट्रीय मंचों का दबाव है। निष्पक्षता पर शक – इस बात पर शुरू से संशय था कि शोख हसीना की पार्टी को चुनाव में हिस्सा लेने दिया जाएगा। अब सरकार का स्पष्टीकरण आ गया है और वह भी उस दिन, जब तारिक रहमान देश लौटे हैं। यह संयोग नहीं हो सकता। विभिन्न मुकदमों का सामना कर रहे तारिक को अंतरिम सरकार में ही राहत मिली और उनकी वापसी का रास्ता साफ हुआ।

|       |       |       |
|---|---|--|
|  <div>मे़ष</div> <p>आज खानपान का विशेष ध्यान रखना होगा। सायंकाल से लेकर रात्रि का समय प्रियजनों के दर्शन हास्य परिहास में व्यतीत होगा। प्रतिस्पर्धा के क्षेत्र में आगे बढ़ेंगे, रुका हुए कार्य समय पर संपन्न होंगे। राजनीतिक क्षेत्र में उम्मीद के मुताबिक सफलता मिलेगी। समाज के प्रति दायित्व पूर्ति भी होगी। पाचन क्रिया मंद तथा नेत्र विकार संभव है।</p>   |  <div>वृष</div> <p>आज इष्ट देव के आशीर्वाद और कुलदेवी की कृपा से किसी बहुमूल्य वस्तु अथवा संपत्ति की प्राप्ति की अभिलाषा आज पूरी होगी। व्यस्तता अधिक रहेगी, व्यर्थ व्यय से बचें। सायंकाल से लेकर रात होने तक शीघ्रगामी वाहनों के प्रयोग से सावधानी बरतें। प्रिय एवं महान पुरुषों के दर्शन से मनोबल बढ़ेगा। पत्नी पक्ष से भी वांछित सिद्धि हो सकती है।</p>  |  <div>सिंह</div> <p>वैवाहिक जीवन आनन्द दायक बीतेगा। आज पास व दूर की लाभदायक यात्रा भी हो सकती है। बिजनेस में बढ़ती तरकीब से काफी खुशी होगी। विद्यार्थियों को मानसिक बौद्धिक भार से छुटकारा मिलेगा। सायंकाल के समय घूमने फिरने के दौरान कोई महत्वपूर्ण जानकारी मिल सकती है। आपका दिमाग भी रिलेक्स होगा। माता-पिता की सलाह-आशीर्वाद उपयोगी सिद्ध होगी।</p>  |
|  <div>मिथुन</div> <p>आज का दिन पारिवारिक जनों के साथ सुखद बीतेगा। भाग्यवश दोपहर तक शुभ समाचार भी मिलेगा। स्वास्थ्य के प्रति सचेत रहने की आवश्यकता है। सायंकाल के समय चिर प्रतीक्षित अतिथि के आगमन का हर्ष हो सकता है। रात्रि में किसी मांगलिक कार्य में सम्मिलित होने से आपका सम्मान बढ़ेगा।</p>  |  <div>कन्या</div> <p>आज अकस्मात बड़ी मात्रा में धन की प्राप्ति करा कर कोष की स्थिति को सुदृढ़ करेगा। व्यावसायिक योजनाओं को गति मिलेगी। राज्य मान प्रतिष्ठा की वृद्धि होगी। शीघ्रता व भावुकता में लिया गया निर्णय आगे चलकर पश्चाताप का कारण बन सकता है। सायंकाल से देर रात तक देव दर्शन का लाभ लें।</p>   |  <div>कन्या</div> <p>आज व्यावसायिक क्षेत्र में मन के अनुकूल लाभ होने का हर्ष होगा। आर्थिक स्थिति पहले के मुकाबले अधिक सुदृढ़ होगी। व्यवसाय परिवर्तन की योजना बन रही है। प्रतियोगी परीक्षा में सफलता और पारिवारिक उत्तरदायित्व पूर्ण होंगे। सायंकाल में धार्मिक स्थानों की यात्रा का प्रसंग प्रबल होकर स्थगित होगा। वाहन प्रयोग में सावधानी बरतें, वाहन अकस्मात खराब हो जाने से खर्च बढ़ सकता है।</p>  |
|  <div>तुला</div> <p>आज धार्मिक कार्यों में अग्रसर रहेंगे। किसी धार्मिक क्षेत्र की यात्रा भी हो सकती है। फलस्वरूप वृद्धजनों की सेवा तथा पुण्य कार्यों पर धन व्यय होने से मन में हर्ष रहेगा। प्रतिद्वंद्वियों के लिए आप सिरदर्द बने रहेंगे। दायित्व जीवन में सुखद स्थिति रहेगी। मौसमी बीमारियों से सावधान रहने की आवश्यकता है नहीं तो डाक्टरों के चक्कर लगाने पड़ेंगे।</p>  |  <div>वृश्चिक</div> <p>आज शिक्षा व प्रतियोगिता के क्षेत्र में विशेष उपलब्धि का योग है। आय के नए स्रोत बनेंगे। वाक् पटुता आपको विशेष सम्मान दिलायेगी। भागदौड़ अधिक रहने के कारण मौसम का विपरीत प्रभाव स्वास्थ्य पर पड़ सकता है, सावधान रहें। जीवनसाथी का सहयोग व सानिध्य पर्याप्त मात्रा में मिलेगा। यात्रा, देशाटन की स्थिति सुखद व लाभप्रद रहेगी। प्रतिद्वंद्वियों के लिए आप सिरदर्द बने रहेंगे।</p>                                |  <div>कुंभ</div> <p>आज आपका आर्थिक पक्ष मजबूत होकर, धन सम्मान यश कीर्ति की वृद्धि होगी। रुका हुआ कार्य सिद्ध होगा-प्रियजनों से भेंट होगी। वाणी पर संयम न रखने से विपरीत परिस्थितियों का सामना करना पड़ सकता है। सायंकाल प्रियजनों से भेंट एवं रात्रि में सैर सपाटे मौज मस्ती का अवसर प्राप्त होगा। प्रतियोगी परीक्षा में सफलता और पारिवारिक उत्तरदायित्व पूर्ण होंगे।</p>   |
|  <div>धनु</div> <p>आज आपको दूसरों की मदद करने से सुकून मिलता है इसलिए आज का दिन परोपकार में व्यतीत होगा। कार्यक्षेत्र में भी आपके पक्ष में कुछ परिवर्तन हो सकते हैं इससे व्यथित होकर साथियों का मूढ़ कुछ खराब हो सकता है। किन्तु आप अपने सद्व्यवहार से माहौल को सामान्य बनाने में कामयाब रहेंगे। रात्रि में भाई का स्वास्थ्य खराब होने के कारण कुछ परेशानी का सामना करना पड़ सकता है।</p>   |  <div>मीन</div> <p>आज घर के लिए उपयोगी वस्तुओं पर धन का खर्चा होगा। सांसारिक सुख भोग के साधनों में वृद्धि होगी। अधीनस्थ कर्मचारी या किसी सम्बन्धी के कारण तनाव बढ़ सकता है। रुपये पैसे के लेन-देन में सावधानी बरतें, धन फंस सकता है। दिन में रात्र्य कार्य कोर्ट कचहरी के चक्कर काटने पड़ सकते हैं जिसमें अन्ततः आपकी विजय हो जाएगी। आपके विरुद्ध षड्यंत्र विफल हो जाएंगे।</p>   |  |

**स्वामी, प्रकाशक, मुद्रक एवं संपादक श्रीराम अम्बष्ट द्वारा भास्कर प्रिंटिंग प्रेस, (डी वी कार्पो. लि.) उड़ान टोला, दानापुर कैंट, शिवाला रोड, खगौल, पटना में मुद्रित एवं सोन वर्षा वाणी कार्यालय, जय हिन्द कॉलोनी नाला पर, आरा, जिला भोजपुर (बिहार) से प्रकाशित संपादक- श्रीराम अम्बष्ट, स्थानीय संपादक- साकेत अम्बष्ट, -9934957121, 7766886433, E-mail : svvaara@gmail.com, RNI-BIHIN/2017/72765**

बिहार समेत देश-दुनिया की ताजा-तरीन खबरों को जानने के लिए लॉगऑन करें ː

✱ www.sonvarshavani.com



*अरावली केवल जल का स्रोत नहीं है; यह जैव-विविधता का आश्रय है। यहां पाए जाने वाले वनस्पति और जीव-जंतु पारिस्थितिकी संतुलन बनाए रखने में महत्वपूर्ण भूमिका निभाते हैं। जंगलों की कटाई और पहाड़ों की खुदाई से वन्यजीवों का आवास नष्ट होता है, जिससे मानव-वन्यजीव संघर्ष बढ़ता है। यह समस्या केवल पर्यावरणीय नहीं, सामाजिक भी है। आज देशभर में अरावली के संरक्षण को लेकर आंदोलन हो रहे हैं। ये आंदोलन इस बात का संकेत हैं कि समाज अब खामोश नहीं रहना चाहता। नागरिकों, पर्यावरणविदों, न्यायपालिका और नीति-निर्माताओं के बीच संवाद आवश्यक है। यह समय भावनात्मक नारों से आगे बढ़कर ठोस नीतिगत निर्णय लेने का है-खनन पर पूर्ण प्रतिबंध, पुनर्वनीकरण, जल संरक्षण परियोजनाएं और स्थानीय समुदायों की भागीदारी।*

## अरावली की चिन्ता: नारे से आगे, अस्तित्व की लड़ाई

(ललित गर्ग)

पर्वत केवल ऊंचाई से नहीं पहचाने जाते, बल्कि उनके भूगर्भीय ढांचे, जलधारण क्षमता और पारिस्थितिकी तंत्र से उनकी पहचान होती है। 100 मीटर से कम ऊंचाई वाले पहाड़ भी उतने ही महत्वपूर्ण हैं, जितने ऊंचे पर्वत। यदि इस तर्क को स्वीकार कर लिया जाए, तो धीरे-धीरे पूरी अरावली को छोटे-छोटे हिस्सों में बांटकर समाप्त किया जा सकता है। अरावली पर्वत श्रृंखला की नई परिभाषा को लेकर उठा विवाद अब जन-आन्दोलन का रूप ले रहा है। इसी के अन्तर्गत अरावली बचाओ की चिन्ता-यह केवल भावनात्मक आह्वान नहीं, बल्कि भारत के पर्यावरणीय भविष्य की जीवनरेखा है। गुजरात से लेकर दिल्ली तक फैली अरावली पर्वतमाला पृथ्वी की प्राचीनतम पर्वत श्रृंखलाओं में से एक है। यह पर्वत केवल पथरों का ढेर नहीं, बल्कि जल, जंगल, जैव-विविधता, जलवायु संतुलन और मानव जीवन के लिए एक प्राकृतिक कवच है। आज जब खनन, शहरीकरण और विकास की आड़ में इस पर्वतमाला को टुकड़ों में बांटने की कोशिशें हो रही हैं, तब यह प्रश्न केवल पर्यावरण का नहीं, बल्कि मनुष्य जाति के अस्तित्व का बन गया है। हमें उम्मीद करनी चाहिए कि अरावली को लेकर सरकारों की चिन्ता व्यर्थ न जाये, कोई सकारात्मक रंग लाए। पहाड़ी इलाकों के खनन, उपेक्षा एवं लोभवृत्ति पर विचार करना होगा। इसमें कोई संदेह नहीं है कि सरकारों की उपेक्षा

की वजह से अरावली के बड़े हिस्से का खनन ही नहीं हुआ, आमजन एवं प्रकृति-पर्यावरण रक्षा का यह कवच ध्वस्त भी हुआ है। अरावली की आयु भूगर्भीय दृष्टि से करोड़ों वर्षों में आँकी जाती है। यह हिमालय की तुलना में पुरानी है। यही कारण है कि अरावली का स्वरूप अपेक्षाकृत निचला और क्षतिरि्त दिखाई देता है, किंतु इसका महत्व कहीं अधिक गहरा है। राजस्थान, हरियाणा, गुजरात और दिल्ली के बड़े हिस्सों में वर्षा जल का संचयन, भूजल रिचार्ज और मरुस्थलीकरण पर नियंत्रण अरावली के कारण ही संभव है। थार मरुस्थल की पूर्व की ओर बढ़ने से रोकने में अरावली की भूमिका किसी अदृश्य दीवार की तरह है। आज के समय में पर्यावरणीय संकट बढ़आयामी हो चुका है-जल संकट, वायु प्रदूषण, जैव-विविधता का क्षय, जलवायु परिवर्तन और अनियंत्रित शहरी विस्तार। इन सभी चुनौतियों का एक साझा समाधान अरावली जैसी प्राकृतिक संरचनाओं का संरक्षण है। दुर्भाग्यवश, खनन और निर्माण गतिविधियों ने इस पर्वतमाला को गहरे घाव दिए हैं। पत्थर, संगमरमर और अन्य खनिजों के लिए की जा रही अंधाधुंध खुदाई ने न केवल पहाड़ों को खोखला किया है, बल्कि आसपास के गांवों, नदियों और जंगलों को भी संकट में डाल दिया है। लगातार संकट से गिर रही अरावली को बचाने के लिये एक याचिका 1985 से न्यायालय में विचाराधीन है। हालांकि इस याचिका का ही नतीजा है कि अरावली का

लगभग 90 प्रतिशत हिस्सा संरक्षित श्रेणी में आता है। वैसे अब समय आ गया है कि अरावली को पूरी तरह से खनन-मुक्त रखने का फैसला किया जाये। अब भी खनन जारी रहा तो उससे होने वाले लाभ से कई गुणा ज्यादा कीमत हमें पर्यावरण के मोचे पर चुकानी पड़ेगी। सुप्रीम कोर्ट ने समय-समय पर अरावली के संरक्षण को लेकर गंभीर टिप्पणियां की हैं। न्यायालय का दृष्टिकोण स्पष्ट रहा है कि पर्यावरणीय संतुलन को नुकसान पहुंचाने वाली गतिविधियों पर रोक लगनी चाहिए और विकास के नाम पर प्रकृति के विनाश को वैधता नहीं दी जा सकती। इसके बावजूद, विभिन्न स्तरों पर नियमों की व्याख्या और पुनर्व्याख्या के जरिए खनन को अनुमति देने के प्रयास होते रहे हैं। विशेष रूप से 100 मीटर ऊंचाई जैसे मानदंडों के आधार पर पर्वतों को परिभाषित करना और उससे नीचे की संरचनाओं को खनन योग्य मानना एक खतरनाक प्रवृत्ति है। यह तर्क न केवल वैज्ञानिक दृष्टि से कमजोर है, बल्कि पर्यावरणीय समझ के भी विपरीत है। खनन की वजह से अरावली की छलनी हो चुकी है। पर्वत केवल ऊंचाई से नहीं पहचाने जाते, बल्कि उनके भूगर्भीय ढांचे, जलधारण क्षमता और पारिस्थितिकी तंत्र से उनकी पहचान होती है। 100 मीटर से कम ऊंचाई वाले पहाड़ भी उतने ही महत्वपूर्ण हैं, जितने ऊंचे पर्वत। यदि इस तर्क को स्वीकार कर लिया जाए, तो धीरे-धीरे पूरी अरावली को छोटे-छोटे हिस्सों में बांटकर

समाप्त किया जा सकता है। यह दृष्टिकोण अल्पकालिक आर्थिक लाभ को दीर्घकालिक पर्यावरणीय सुरक्षा से ऊपर रखता है। राजस्थान सरकार की कुछ पहलें संरक्षण की दिशा में सराहनीय कहीं जा सकती हैं, जैसे वन क्षेत्रों की अधिसूचना, अवैध खनन पर कार्रवाई और पर्यावरणीय स्वीकृतियों की सख्ती। किंतु इन प्रयासों के समानांतर ऐसी नीतिगत ढील भी दिखाई देती है, जो खनन और रियल एस्टेट गतिविधियों को बढ़ावा देती हैं। केंद्र सरकार द्वारा प्रस्तुत तथ्यों और आंकड़ों के आधार पर यह तर्क दिया जाता है कि नियंत्रित खनन से विकास संभव है। परंतु अनुभव बताता है कि नियंत्रित शब्द व्यवहार में अक्सर अर्थहीन हो जाता है। भले ही वन एवं पर्यावरण मंत्री भूपेन्द्र यादव स्पष्टीकरण दे रहे हैं कि सिर्फ 277 वर्ग किमी में ही खनन की अनुमति है। उन्होंने आश्चस्त किया है कि नई परिभाषा से खनन बढ़ेगा नहीं, बल्कि अवैध खनन रुकेगा। विकास और पर्यावरण को आामने-सामने खड़ा करना एक पुरानी भूल है। सच्चा विकास वही है जो प्रकृति के साथ सामंजस्य बैठाकर हो। अरावली का संरक्षण विकास विरोधी कदम नहीं, बल्कि दीर्घकालिक विकास की शर्त है। जिन क्षेत्रों में अरावली को नुकसान पहुंचा है, वहां जल स्तर गिरा है, तापमान बढ़ा है और जैव-विविधता घट गई है। दिल्ली-एनसीआर की जहरीली हवा और जल संकट में अरावली के क्षरण की भूमिका को

नजरअंदाज नहीं किया जा सकता। अरावली में वन्यजीव लगभग खत्म होने को है। खनन के विकल्प पर विचार करना होगा। खनन मुख्यतः पत्थर के लिये होता है और पथरों से सुन्दर घर बनाने की परम्परा सदियों से चली आ रही है, इस परम्परा पर नये सिरे से चिन्तन करने की अपेक्षा है। घर या इमारत बनाने के दूसरे संसाधन पर सोचना होगा। जिनसे मकान तो बहुत बन जायेंगे, पर कटने वाले पहाड़ फिर कभी खड़े नहीं होंगे। पर्यावरण एवं प्रकृति रक्षक ये पहाड़ कहाँ से लायेंगे? सर्वोच्च न्यायालय ने अरावली के साथ-ही-साथ उत्तराखण्ड में भी जंगलों में हो रहे अतिक्रमण के खिलाफ चिन्ता का इजहार किया है। लेकिन अदालतों के साथ सरकारों को भी पर्यावरण, प्रकृति, पहाड़, पहाड़ी जंगलों एवं वन्यजीवों पर कड़ा रुख अपनाना होगा और इन्हें सर्वोच्च प्राथमिकता में रखना होगा। तुलनात्मक दृष्टि से देखें तो विश्व के अनेक देशों ने अपनी प्राचीन पर्वतमालाओं और प्राकृतिक संरचनाओं को राष्ट्रीय धरोहर के रूप में संरक्षित किया है। यूरोप में आल्प्स, अमेरिका में रॉकी पर्वत और चीन में पीली नदी के बेसिन क्षेत्र इसके उदाहरण हैं। इन क्षेत्रों में खनन और निर्माण पर कटौत नियंत्रण है, क्योंकि वहां यह समझ विकसित हो चुकी है कि प्रकृति की कीमत पर आर्थिक समृद्धि टिकाऊ नहीं होती। भारत में भी इस सोच को अपनाने की आवश्यकता है।

## 2025 में भाजपा और एनडीए को मिली सफलताओं ने भविष्य की राजनीति की दिशा तय कर दी है

(नीरज कुमार दुबे)

साल की शुरुआत दिल्ली विधानसभा चुनाव से हुई, जहां भाजपा ने यह स्पष्ट संदेश दिया कि देश की राजधानी को स्थिर, सक्षम और दूरदर्शी शासन की आवश्यकता है। विकास, बुनियादी सुविधाओं, स्वच्छ प्रशासन और राष्ट्रीय दृष्टि के मुद्दों को केंद्र में रखकर लड़ा गया यह चुनाव मुफ्त सौगातों की राजनीति करने वालों पर भारी पड़ा। साल 2025 भारतीय राजनीति में भारतीय जनता पार्टी के लिए एक ऐतिहासिक और निर्णायक वर्ष बनकर सामने आया। यह वर्ष केवल चुनावी आंकड़ों की कहानी नहीं बर्यां करके जा रहा है बल्कि उस गहरे जन विश्वास का साक्ष्य देकर जा रहा है जो भाजपा ने

निरंतर अपने कार्य, नीति और संगठनात्मक अनुशासन से अर्जित किया है। साल की शुरुआत से लेकर अंत तक, चाहे दिल्ली विधानसभा चुनाव हों, विभिन्न राज्यों के नगर निकाय और पंचायत चुनाव हों या फिर बिहार विधानसभा का महासंग्राम, भाजपा ने हर मोर्चे पर यह साबित कर दिया कि वह आज भी जनता की पहली पसंद बनी हुई है। साल की शुरुआत दिल्ली विधानसभा चुनाव से हुई, जहां भाजपा ने यह स्पष्ट संदेश दिया कि देश की राजधानी को स्थिर, सक्षम और दूरदर्शी शासन की आवश्यकता है। विकास, बुनियादी सुविधाओं, स्वच्छ प्रशासन और राष्ट्रीय दृष्टि के मुद्दों को केंद्र में रखकर लड़ा गया यह चुनाव मुफ्त सौगातों की

राजनीति करने वालों पर भारी पड़ा। दिल्ली के मतदाता ने यह महसूस किया कि भाजपा केवल वादे नहीं करती, बल्कि परिणाम देती है। इस जीत ने वर्ष 2025 के राजनीतिक स्वर को साल के शुरू में ही तय कर दिया था। दिल्ली विधानसभा चुनावों के बाद महाराष्ट्र, गोवा, अरुणाचल प्रदेश, असम जैसे राज्यों में हुए नगर निकाय और पंचायत चुनावों में भाजपा की अपार सफलता ने यह साबित कर दिया कि पार्टी की पकड़ केवल विधानसभा और लोकसभा तक सीमित नहीं है। महाराष्ट्र के शहरी निकायों से लेकर असम और अरुणाचल के गांवों तक, भाजपा ने स्थानीय मुद्दों को समझते हुए विकास का भरोसा दिया। गोवा में स्थिर प्रशासन और

पारदर्शिता की छवि ने मतदाताओं को प्रभावित किया, जबकि पूर्वोत्तर राज्यों में बुनियादी ढांचे, कनेक्टिविटी और केंद्र सरकार की सक्रिय भागीदारी ने भाजपा को मजबूत आधार प्रदान किया। पंचायत और निकाय स्तर पर मिली ये जीतें इस बात का प्रमाण हैं कि भाजपा जमीनी राजनीति में भी अजेय होती जा रही है।भाजपा की इस निरंतर विजय का एक प्रमुख आधार है उसका मजबूत संगठन और बूथ स्तर तक फैला कार्यकर्ता नेटवर्क। पार्टी सभी चुनावों को एक मिशन के रूप में लड़ती है। हर बूथ पर कार्यकर्ता की जिम्मेदारी तय होती है, मतदाता से सीधा संवाद स्थापित किया जाता है और स्थानीय समस्याओं को एजेंडे में शामिल किया जाता है।

#### सुडोकू पहेली

| 2 | 3 |   |   | 7 |   | 1 |
|---|---|---|---|---|---|---|
| 1 | 8 |   | 5 | 3 | 4 |   |
|   | 4 | 6 |   |   |   |   |
|   | 5 |   |   | 8 |   | 2 |
|   | 6 |   | 2 |   | 9 |   |
| 9 |   | 3 |   |   |   |   |
|   |   |   |   |   | 8 | 2 |
|   |   | 3 |   | 5 | 9 | 4 |
| 5 |   |   | 7 |   |   | 3 |

**नियम :** प्रत्येक पंक्ति में 1 से 9 तक अंक भरे जाने आवश्यक हैं, इनका क्रमवार होना आवश्यक नहीं है। आड़ी व खड़ी पंक्ति में एवं 3x3 के वर्ग में अंक की पुनरावृत्ति न हो, पहले से मौजूद अंकों को आप हटा नहीं सकते।

#### सुडोकू पहेली क्र. 5956

| 6 | 4 | 7 | 1 | 9 | 3 | 2 | 8 | 5 |
|---|---|---|---|---|---|---|---|---|
| 9 | 5 | 2 | 6 | 8 | 7 | 1 | 4 | 3 |
| 3 | 1 | 8 | 2 | 4 | 5 | 9 | 6 | 7 |
| 4 | 3 | 6 | 5 | 2 | 9 | 7 | 1 | 8 |
| 5 | 8 | 9 | 7 | 1 | 6 | 3 | 2 | 4 |
| 2 | 7 | 1 | 4 | 3 | 8 | 5 | 9 | 6 |
| 8 | 2 | 5 | 3 | 6 | 1 | 4 | 7 | 9 |
| 7 | 9 | 4 | 8 | 5 | 2 | 6 | 3 | 1 |
| 1 | 6 | 3 | 9 | 7 | 4 | 8 | 5 | 2 |

#### वर्ग पहेली 5957

| 1  | 2  | 3  |    | 4  | 5  |    | 6  |
|----|----|----|----|----|----|----|----|
| 7  |    |    |    |    |    |    |    |
|    | 8  |    | 9  | 10 |    | 11 |    |
| 12 |    |    | 13 |    | 14 |    |    |
| 15 |    |    | 16 |    |    |    | 17 |
|    |    | 18 |    |    |    |    |    |
| 19 | 20 |    |    |    | 21 |    | 22 |
| 23 |    |    | 24 |    |    | 25 |    |

**संकेत:** बाएं से दाएं

- 4 मई 1979 को श्रीमती मणिरत्न वैद्य इस देश की पहली महिला प्रधानमंत्री बनी (3)
- हालांकि कालोस को सप्रसिद्ध कृति (4)
- जल से उत्पन्न (3)
- अध्यास पुस्तिका को अंग्रेजी में यह कहते है (4)
- पेनसिल में से एक, अकस्तर, गगन (2)
- शशांकदुर्ग, जयौंदर (4)
- उत्तर, विशुद, सवलाग (2)
- बालन, अश्विद रेष (3)
- इतिवृत्त या नाटक 'जीव या कीटाणु, चिकित्सा की विम्व (2)
- जुलुष, अर्जुनी कुमार (2)
- दिशा में, पल्लू (4)
- हनु, फन (2)
- धर्मच्युत, पलित (2)
- अधिकार, इंदिराहर (2)
- ऊपर से नीचे
- पुल को अंग्रेजी में यह कहते है (2)
- पत्नी, वेराकर, सुविद्ध (3)
- अब का प्रसिद्ध नगर जहां हजारत अली कोमलत है (3)
- अन्न, लकड़ी आदि में लगने एक प्रकार का ओल कृमि (2)
- करोरा, मुंबय, सिधर, षट (3)
- विद्यमान युग व प्रथा लग्ग हो (2)
- 4 मई 1902 को केन्वे रूढ़ी को जन्म दिलस है जो इस प्रांत के प्रथम मुख्यमंत्री और मन्थप्रदेश के भूपरुष बन्यत्न थे (4)
- पुष्ट, फल (2)
- मुझे (मराठी)(2)
- तत्कालीन, षट (2)
- एक शब्द जिसके द्वार वक्ता और श्रोत के अतिरिक्त किसी तीसरे मनुष्य का संकेत किया जाता है (2)

#### वर्ग पहेली 5956 का हल

| इ  | ज  | र  | इ   | ल  | श  | वि |
|----|----|----|-----|----|----|----|
| र  | ज  | न  |     | व  | की | ल  |
| व  |    |    | इ   | ना | य  | त  |
| ती | ज  |    | न   |    | न  | ल  |
|    | न  | आ  | श   | क  | ह  |    |
| मो | सा | वा | ला  |    | र  |    |
| का | का | जू | हां |    |    |    |



## संक्षिप्त समाचार

### चक्रधरपुर से गुजरने वाली 8 ट्रेनें 20 जनवरी तक रद, उत्कल एक्सप्रेस का रूट बदला

**चक्रधरपुर, एजेंसी।** चक्रधरपुर रेल मंडल के अंतर्गत आने वाले राउकेला से कासबहाल स्टेशनों के बीच 28 दिसंबर 2025 से लेकर 20 जनवरी 2026 तक बड़ामुंडा ए केबिन से राउकेला स्टेशनों के बीच रेलवे सहाह के प्रत्येक मंगलवार और शनिवार को 05:30 घंटे के मेगा ब्लॉक लेकर टीआरटी मशीनों के द्वारा रेल लाइन को दुरुस्त करने का कार्य करेगी। इस वजह से दक्षिण पूर्व रेलवे ने चक्रधरपुर रेल मंडल से गुजरने वाली आठ ट्रेनों का परिचालन रद कर दिया है। जबकि चार ट्रेनों को शॉर्ट टर्मिनेशन और शॉर्ट ऑरिजिनेशन कर चलाया जाएगा। वहीं रेलवे ने एक ट्रेने को परिवर्तित मार्ग से चलाएगी।

इस संबंध में दक्षिण पूर्व रेलवे के डिप्टी चीफ ऑपरेशंस मैनेजर श्रीनिवास सामंत ने अधिसूचना पत्र जारी कर दिया है। इस कार्य के पूर्ण होते ही गाड़ियों की समयबद्धता एवं गति में तेजी आएगी। वहीं ट्रेनों के रद होने से यात्रियों को परेशानियों का सामना करना पड़ेगा।

### कोडरमा में बरही-रजौली फोरलेन का बदल गया रूट, अब यहां से होकर गुजरेगी सड़क

**कोडरमा, एजेंसी।** कोडरमा से बिहार सीमा तक एनएच-20 (बरही से रजौली) के फोरलेनिंग का नया रूट अंतिम चरण में है। पहले प्रस्तावित रोड, जो जेजे कालेज से कोडरमा घाटी होते हुए मेघातरी तक जाने वाला था, उच्च न्यायालय के आदेश के बाद रद कर दिया गया।

अब नया रोड बुधमरीतिलैया गुमो पार्वती किलनिक के पास से होते हुए विसनपुर रोड, कौवावर-गखंडी, चनाको होते हुए रजौली पहुंचेगा। नए रोड के अनुसार झारखंड में यह 15.5 किलोमीटर लंबी होगी, जिसमें 10.3 किलोमीटर वन क्षेत्र से होकर गुजरेगी, शनिवार को एनएचएआई के अधिकारियों ने उपायुक्त, डीएफओ और डीएलओ सहित अन्य पदाधिकारियों के साथ वीडियोकॉन्फ्रेंस के माध्यम से नया रोड मैप प्रस्तुत किया। हालांकि विभाग से स्वीकृति के बाद ही आगे की प्रक्रिया शुरू होगी।

नए रोड निर्माण में जमीन और मकानों का अधिग्रहण भी किया जाएगा। अनुमान है कि गुमो मौजा में 20-25, नवादा में 4-5, विसनपुर में 5-6, रतनसोत में 3-4, कौवावर में 5-6 और चनाको में 5-6 मकानों को अधिग्रहित किया जा सकता है, नए रोड में दो आरओबी और तीन टनल का प्रस्ताव भी तैयार किया गया है। पार्वती किलनिक के पास 11.7 किलोमीटर और 12.3 किलोमीटर पर आरओबी बनाए जाएंगे। बिहार क्षेत्र में तीन टनल निर्माण का प्रस्ताव है।

संयुक्त टीम द्वारा निरीक्षण: एनएचएआई के निर्देश पर जिला स्तरीय पदाधिकारियों की संयुक्त टीम नए रूट का वेरिफिकेशन करेगी। इसमें वन विभाग, डीएलओ, संबंधित सीओ और अमीन शामिल होंगे। टीम रेयती, जोधम भूमि, वन भूमि और अन्य संबंधित समस्याओं का आकलन कर रिपोर्ट सौंपेगी। वन्य प्राणी आश्रयणी क्षेत्र की सुरक्षा: पूर्व रोड निर्माण योजना में कोडरमा घाटी से मेघातरी तक वन्य प्राणी आश्रयणी क्षेत्र प्रभावित हो रहा था। उच्च न्यायालय के निर्देश के बाद नया रूट तैयार किया गया है, जिससे वन्य प्राणी क्षेत्र सुरक्षित रहेगा।

### पटना-हावड़ा मेन लाइन पर रेल परिचालन ठप, दिल्ली की ट्रेनें धनबाद-गया होकर डायवर्ट; देखें-हेल्पलाइन नंबर

**धनबाद, एजेंसी।** पूर्व रेलवे के आसनसोल मंडल अंतर्गत लाहबन-सिमुलतला स्टेशनों के बीच शनिवार देर रात लगभग साढ़े ग्यारह बजे एक मालगाड़ी के आठ डिब्बे पटरी से उतर गए। इस हादसे के कारण इस रेलखंड पर अप एवं डाउन दोनों लाइनों पर रेल परिचालन पूरी तरह बाधित हो गया है। घटना की सूचना मिलते ही रेलवे प्रशासन हलकत में आ गया। आसनसोल, मधुपुर और झाड़ा से एक्सीडेंट रिलीफ ट्रेन (एआरटी) को मौके पर भेजा गया है। रेलवे अधिकारी एवं कर्मचारी युद्धस्तर पर बहाली कार्य में जुटे हुए हैं। ट्रेक की मरम्मत और डिब्बों को हटाने का कार्य लगातार जारी है। इस बीच कई ट्रेनों के परिचालन पर असर पड़ा है। आसनसोल रेल मंडल के अनुसार मालगाड़ी के आधे से अधिक डिब्बे रेलवे ट्रेक से उतरकर नदी में गिर गए हैं। पुल के गार्डर को भी नुकसान पहुंचा है। इसे ठीक करने में लगभग 24 घंटे से अधिक समय लग सकता है, जिससे इस रेलखंड पर सोमवार से पहले परिचालन शुरू होना संभव नहीं है। हादसे के कारण 13331 धनबाद-पटना इंटरसिटी एक्सप्रेस का मार्ग परिवर्तित कर दिया गया है। यह ट्रेन धनबाद से जसीडीह एवं झाड़ा के स्थान पर गोमो, कोडरमा और गया होकर चलाई जा रही है। हावड़ा से वाया पटना, दिल्ली जाने वाली ट्रेनों को धनबाद-गया रूट पर डायवर्ट किया गया है। वहीं, पटना से धनबाद आने वाली 13332 पटना-धनबाद इंटरसिटी एक्सप्रेस भी गया, कोडरमा और गोमो के रास्ते धनबाद पहुंच रही है। इसके अलावा हावड़ा से आसनसोल होते हुए जसीडीह जाने वाली कई ट्रेनें भी प्रभावित हुई हैं। रेलवे प्रशासन ने यात्रियों की सुविधा को ध्यान में रखते हुए बड़ी संख्या में ट्रेनों को रद करने के साथ-साथ कई ट्रेनों के रूट डायवर्ट किए हैं। यात्रियों की सहायता के लिए हेल्पलाइन नंबर भी जारी किए गए हैं, ताकि वे अपने गंतव्य से संबंधित सही जानकारी प्राप्त कर सकें। आसनसोल रेल मंडल के जससिपक अधिकारी बिप्लव बाउरी ने बताया कि रेल यात्रियों की परेशानी को देखते हुए रेलवे पूरी तरह सतर्क है। कुछ ट्रेनों का परिचालन धनबाद होकर कराया जा रहा है।

## ईसीएल परियोजना में फायरिंग, डोजर जलाने का प्रयास:हथियारबंद अपराधियों ने की फायरिंग

**गोड्डा, एजेंसी।** गोड्डा जिले के ललमटिया थाना क्षेत्र स्थित ईसीएल की राजमहल परियोजना में ठेका संचालित कंपनी अंबे माइनिंग प्राइवेट लिमिटेड के लालघुटवा लोहडिग्रा के मध्य स्थित डॉपिंग एरिया में दिनदहाड़े फायरिंग और आगजनी की घटना सामने आई है। दो हथियारबंद अपराधियों ने डोजर ऑपरेटर को भागने को कहा और डोजर पर पेट्रोल छिड़ककर आग लगाने का प्रयास किया। इसी दौरान एक अपराधी ने पास खड़े दूसरे डोजर पर फायरिंग कर दी, जिससे मौके पर अफरातफरी मच गई और सभी कर्मी अपनी जान बचाने के लिए गाड़ें रूम की ओर भागे। घटना की सूचना मिलते ही महगामा अनुमंडल पुलिस पदाधिकारी चंद्रशेखर आजाद, ललमटिया थाना प्रभारी राशन कुमार सिंह और को अरीजीजो थाना प्रभारी शशीष यादव दलबल के साथ घटनास्थल पर पहुंचे। पुलिस ने मौके से पेट्रोल की बोतल, माफिस और डोजर के केबिन में फंसी गोली बरामद की है।

**सीडीपीओ:** सीडीपीओ चंद्रशेखर आजाद ने घटना की पुष्टि करते हुए बताया कि कुछ असामाजिक तत्वों ने डंप एरिया में पहुंचकर फायरिंग की और डोजर में आग लगाने का प्रयास



किया। मामले की छानबीन की जा रही है और आगे की कार्रवाई की जाएगी।

साइड सुपरवाइजर मुखलीधर, डोजर ऑपरेटर मुनचुन कुमार और गाड़ खुर्शीद अंसारी ने घटना की जानकारी देते हुए बताया कि ब्लास्टिंग के समय साइड पर डोजर खड़ा था और वे आपस में बात कर रहे थे। तभी दो अज्ञात बदमाश गली-गलौज करने लगे और उन्हें भागने के लिए कहा।

इसके बाद दोनों अपराधियों ने कमर से हथियार निकालकर दो राउंड फायरिंग की, जिसमें एक गोली गाड़ी के शीशे में लगी। अपराधियों ने डोजर पर पेट्रोल छिड़ककर आग लगा दी, हालांकि आग हल्की होने के कारण जल्द ही बुझ गई। बताया जाता है कि खनन एरिया में अपराधी इस तरह का दुस्साहस कई बार कर चुके हैं।

## झारखंड में वन्यजीवों की तस्करी का इंटरनेशनल नेटवर्क ध्वस्त, नक्सल प्रभाव कम होने पर मिली कामयाबी

**लातेहार, एजेंसी।** जंगल अक्सर खामोश होकर सब सह लेता है।

गोली की आवाज, फंदे की कसक और जहर की पीड़ा भी, लेकिन बीते एक साल में पलामू टाइगर रिजर्व के जंगलों ने चुप रहना छोड़ दिया। उन्होंने अपने रक्षकों के जरिए गरजना शुरू किया और उसी गरज में दशकों पुराना अंतरराष्ट्रीय वन्यजीव तस्करी नेटवर्क धराशायी हो गया।

वाइल्डलाइफ क्राइम कंट्रोल ब्यूरो, झारखंड वन विभाग और पलामू टाइगर रिजर्व की संयुक्त कार्रवाई ने वह कर दिखाया, जो वर्षों से अधूरा था। झारखंड, बिहार और छत्तीसगढ़ की सीमाओं में पसरे शिकारी गिरोहों की जड़ें काटी गईं। 20 से अधिक तस्कर सलाखों के पीछे हैं और जंगल से छिने गए जीवन के सबूत कानून की मेज पर रखे जा चुके हैं।

विभाग की छापेमारी ने पूरे देश को चौंका दिया। सांप का जहर, जिसकी कीमत अंतरराष्ट्रीय बाजार में (करीब 80 करोड़ आंकी गई) जब्त किया गया। उस पर लगा फ्रांस का टैग इस सच्चाई को उजागर करता है कि यहां के जंगल के सन्नाटे से निकली तस्करी की डोर यूरोप की प्रयोगशालाओं और एशिया के काले बाजार तक जुड़ी थी। साथ ही 16 किलो पैंगोलिन स्केल, रेड सैंड बोआ, बाघ की उल्टी, मोर के पैर, हड्डियों का पाउडर और अवैध हथियार भी बरामद हुए। जांच में सामने आया कि शिकार के बाद अंगों को कोलकाता और वाराणसी भेजा जाता था। वहां से रास्ते खुलते थे नेपाल और बांग्लादेश के, और मॉजिल होती थी चीन, वियतनाम और साउथ ईस्ट एशिया। बाघ की हड्डी, सांप का जहर और पैंगोलिन के स्केल सब कुछ लालच और अंधविश्वास के बाजार में बेचा जा रहा था।

## सरायडेला के कचरा गोदाम में भीषण आग, गोदाम मालिक को लोगों ने फोन पर दी सूचना



**धनबाद, एजेंसी।** धनबाद के सरायडेला स्थित न्यू

बैंक कॉलोनी में शनिवार को एक कचरा गोदाम में भीषण आग लग गई। आग इतनी तेजी से फैली कि देखते ही देखते गोदाम से ऊंची लपटें उठने लगीं, जिससे इलाके में हड़कंप मच गया। सूचना मिलते ही स्थानीय लोग मौके पर पहुंचे और आग बुझाने का प्रयास किया। संकरगी गली होने के कारण दमकल की गाड़ियों को घटनास्थल तक पहुंचने में काफी परेशानी हुई।

इसके बावजूद, फायर ब्रिगेड की एक गाड़ी मौके पर पहुंची और आग बुझाने का प्रयास शुरू किया। काफी मशकत के बाद आग पर काबू पाया जा सका, जिससे आसपास के घरों और दुकानों को बड़े नुकसान से

बचाया गया।

गोदाम मालिक सूरज कुमार ने बताया कि उन्हें आग लगने की सूचना आसपास के लोगों से फोन पर मिली। मौके पर पहुंचने पर उन्होंने देखा कि आग की लपटें तेज थीं और पूरा गोदाम उसकी चपेट में आ चुका था। उन्होंने यह भी बताया कि घटना के समय गोदाम बंद था और वे पिछले 15 वर्षों से इसका संचालन कर रहे हैं। इस अग्निकांड में गोदाम में रखा सारा सामान जलकर खाक हो गया, जिससे लाखों रुपए का नुकसान होने का अनुमान है। आग लगने के कारणों का अभी तक पता नहीं चल सका है। पुलिस और प्रशासन मामले की जांच कर रहे हैं।

सोसाइटी ऑफ जियो साइटिस्ट ने किया सर्वे,

# जगन्नाथपुर मंदिर की सड़क तो बनी थी पर मंटेनेंस नहीं होने से धंसी



दौरान पक्की सड़क धंस गई है। कमेटी ने इसका समाधान भी बताया है।

जोन-1 एवं जोन-2 में स्थानीय स्तर पर हुई भ्रसान को देखते हुए सड़क की सोलिग एवं अलकतरा की परत को हटाकर पानी निकालने के लिए ड्रेनेज बनाने और पानी के फिल्टर की व्यवस्था करके सड़क का निर्माण कराने के बाद उसका रख-रखाव सही तरीके से नहीं होने के कारण साइड वॉल की मिट्टी धंस गई। पानी का रिसाव और वाहनों के दबाव से सड़क के किनारे की दीवार धंस गई। इस वजह से मानसून के

आकार की स्वच्छ कुचली हुई बजरी तथा नन-चोवन जियो-टेक्सटाइल का उपयोग किया जाना चाहिए।

जोन के लिए मौजूदा पुलिया एवं नालों की व्यवस्था को सुव्यवस्थित रूप से चैनलाइज एवं लाइन किया जाना चाहिए, ताकि वर्षा जल का वाह नियात रहे। नालों के इनलेट ग्रां को मिट्टी, मलबे एवं वनस्पति से साफ रखा जाए, जिससे अवरोध और बैंक फ्लो की समस्या न उत्पन हो। भारी वर्षा के दौरान अधिक जल निकास को ध्यान में रखते हुए आउटलेट भागों को कंक्रीट

लाइनिंग, पिचिंग अथवा ऊजा अपसारण संरचनाओं से सुदृ, किया जाना चाहिए।

**सड़क धंसने से वाहनों के ऊपर जाने से रोका :** जगन्नाथपुर मंदिर से जाने वाले रूट में सड़क धंसने के बाद मंदिर के मुख्य द्वार तक चार पहिया वाहनों को ले जाने पर रोक लगा दी गई है। पहले मंदिर के पीछे तक वाहन पहुंच जाता था, लेकिन अब बीच रास्ते में घेराबंदी करके रास्ते को ब्लॉक कर दिया गया है। दाई तरफ पार्किंग बनाई गई है, ताकि वाहन ऊपर न जा सकें। इससे सड़क पर वाहनों का दबाव तो कम हो गया है। इसके बावजूद खराब बना हुआ है।

सुधंशु नाथ शाहदेव, जगन्नाथपुर मंदिर के प्रथम सेवक ने कहा कि रिपोर्ट में जो सुझाव दिए गए हैं, हम उसी आधार पर आगे बढ़ेंगे। आरसीडी के द्वारा डीपीआर बनाई जा रही है। जैसे ही वह बन जाएगी कार्य शुरू हो जाएगा। इस रोड के क्षतिग्रस्त होने के कारण श्रद्धालुओं को परेशानी हो रही है। बुजुर्ग मंदिर तक नहीं आ पा रहे हैं।

# बिना अनुमति फ्लैक्स-होर्डिंग लगाने वाले 78 संस्थानों पर 19.50 लाख का जुर्माना, मोनोपोल की जांच अधूरी

**रांची, एजेंसी।** राजधानी में अतिक्रमण हटाओ अभियान के साथ शहर को साफ-स्वच्छ बनाने की कवायद तेज हो गई है। रांची नगर निगम ने शहर में अवैध तरीके से लगाए गए बैनर,होर्डिंग, पोस्टर या दीवारों पर लिखे गए विज्ञापन के खिलाफ कार्रवाई करना शुरू कर दिया है।

निगम ने बिना अनुमति फ्लैक्स-होर्डिंग लगाने वाले 78 संस्थानों पर कुल 19.50 लाख रुपए जुर्माना लगाया गया है। प्रत्येक संस्थानों पर 25 हजार रुपए की दर से जुर्माना लगाया गया है। शुक्रवार को निगम की टीम ने कचहरी रोड और अपर बाजार में जांच अभियान चलाया। इस दौरान दीवारों पर विज्ञापन लिखवाने वालों पर जुर्माना लगाया गया। दीवारों पर स्वीपर का सबसे अधिक विज्ञापन मिला। ऐसे में 6 सप्ती स्वीपर पर जुर्माना लगाया गया। इसके अलावा द ब्लैक बोर्ड इंस्टीच्युट पर भी 25 हजार रुपए का जुर्माना लगाया गया।

एक और अवैध होर्डिंग-पोस्टर लगाने वालों के



खिलाफ निगम कार्रवाई कर रहा है, लेकिन दूसरी ओर शहर में रेवड़ी की तरह बाटे गए मोनोपोल के खिलाफ जांच के आदेश के बावजूद अभी तक जांच पूरी नहीं हुई। इसका नतीजा हुआ कि सप्ती प्रमुख रूट में हर 500 कदम पर लगाए गए बड़े-बड़े मोनोपोल शहर की छवि खराब कर रहे हैं। इससे दुर्घटना भी बढ़ी है।

**दीवार-बिजली के पोल पर भी बिना अनुमति**

### एसआईआर नोटिस मिलने के बाद बुजुर्ग को आया अटैक', तृणमूल कांग्रेस का गंभीर आरोप, बीजेपी ने किया पलटवार

**खड़गपुर, एजेंसी।** पश्चिम मेदिनीपुर जिला अंतर्गत चंद्रकोणा में स्ट्रुक की सुनवाई का नोटिस मिलने के कुछ ही घंटों बाद एक बुजुर्ग की मौत को लेकर राजनीतिक चर्चा शुरू हो गई है। देर रात चंद्रकोणा के महेशपुर गांव के निवासी आलम शेख (65) का निधन हो गया।

परिवार के अनुसार, आलम शेख लंबे समय से बीमार थे। वे हृदय रोग से पीड़ित थे और अस्पताल में भी भर्ती रह चुके थे। घर लौटने के बाद भी उन्हें ऑक्सीजन की आवश्यकता पड़ रही थी। रात घर पर ही दिल का दौरा पड़ने से उनकी मृत्यु हो गई। परिवार की ओर से थाने में कोई शिकायत दर्ज नहीं कराई गई, इसलिए शव का पोस्टमार्टम भी नहीं हुआ।

हालांकि, स्थानीय तृणमूल कांग्रेस नेतृत्व ने आरोप लगाया है कि सुनवाई का नोटिस मिलने से उत्पन्न मानसिक तनाव के कारण उनकी तबीयत और बिगड़ गई, जिसके चलते उनकी मौत हुई। इलाके के कुछ लोगों का भी दावा है कि नोटिस मिलने के बाद बुजुर्ग की हालत और खराब हो गई थी।

बताया गया है कि 2002 की मतदाता सूची में आलम शेख का नाम



दर्ज नहीं था। वे चंद्रकोणा -2 ब्लॉक के भगवंतपुर पंचायत के महेशपुर-1 बुध के मतदाता थे। उन्होंने एन्चुरेशन फॉर्म भरकर जमा किया था, लेकिन वर्ष 2002 से संबंधित पारिवारिक विवरण उपलब्ध नहीं करा सके थे। इसी कारण गुरुवार दोपहर उन्हें सुनवाई का नोटिस भेजा गया।

चंद्रकोणा के विधायक अरूप धाड़ा ने आरोप लगाया, 'एसआईआर के दबाव में बुजुर्ग की तबीयत और बिगड़ गई। सुनवाई का नोटिस हाथ में मिलने के कुछ ही समय बाद आलम शेख की मौत हो गई।'

वहीं, भाजपा ने तृणमूल पर बेवजह डर फैलाने का आरोप लगाया है। चंद्रकोणा -2 के बीडीओ उत्पल पाइक ने कहा, '2002 की मतदाता सूची में उनका नाम नहीं था, इसलिए उन्हें सुनवाई के लिए बुलाया गया था।' पुलिस ने बताया है कि मामला उनके संज्ञान में है।

**नहीं लगा सकते पोस्टर :** झारखंड नगर पालिका अधिनियम के तहत प्रशासक या सक्षम पदाधिकारी की अनुमति के बिना विज्ञापन प्रदर्शित करने पर रोक है। नगर निगम क्षेत्र में किसी भवन की दीवार पर विज्ञापन नहीं लिख सकते। होर्डिंग, बैनर, पोस्टर चप्सा नहीं कर सकते हैं। सर्वजनिक स्थल पर बिना अनुमति विज्ञापन प्रदर्शित करने पर 25 हजार रु. तक जुर्माना लग सकता है। दुकान के बाहर छोटा बोर्ड लगा सकते हैं।

ट्रेड लाइसेंस भी हो सकता है रद्द नगर निगम में लिखित आवेदन दिए बिना होर्डिंग-बैनर,पोस्टर, दीवार

## 12 लाख मतदाताओं के नाम मतदाता सूची से हटाने की तैयारी पूरी, फरवरी से एसआईआर का दूसरा चरण होगा शुरू

**रांची, एजेंसी।** झारखंड में मतदाता सूची की शुद्धता और पारदर्शिता सुनिश्चित करने के लिए विशेष गहन पुनरीक्षण (स्ट्रुक) की प्रक्रिया को ओर सख्त कर दिया गया है। राज्य में लगभग 12 लाख मतदाताओं के नाम मतदाता सूची से हटाने की तैयारी पूरी हो चुकी है और संभावना है कि फरवरी माह से एसआईआर के दूसरे चरण का कार्य प्रारंभ कर दिया जाएगा। पश्चिम बंगाल समेत कई राज्यों में फर्जी दस्तावेजों के आधार पर वोटर आईडी बनाए जाने की शिकायतों के बाद भारत निर्वाचन आयोग ने झारखंड सहित सभी राज्यों और केंद्रशासित प्रदेशों के लिए कड़े निर्देश जारी किए हैं। आयोग ने स्पष्ट किया है कि मतदाता सूची हर हाल में सही, भरोसेमंद और विवाद से परे होनी चाहिए।

निर्वाचन आयोग के निर्देशानुसार, जिन मतदाताओं को निर्वाचन पंजीकरण अधिकारी की ओर से नोटिस जारी किया जाएगा, उन्हें अपनी पात्रता से संबंधित सभी आवश्यक दस्तावेज निर्धारित समय सीमा के भीतर जमा करने होंगे। इसमें पिछली स्ट्रुकप्रक्रिया के दौरान की गई मैपिंग



से जुड़े प्रमाण भी शामिल हो सकते हैं। सभी दस्तावेजों को बूथ लेवल ऑफिसर ऐप के माध्यम से अपलोड किया जाएगा।

दस्तावेज अपलोड होने के बाद ईआरओ स्तर पर उनकी गहन जांच की जाएगी। निर्वाचन आयोग ने यह भी निर्देश दिया है कि दस्तावेज प्राप्त होने के पांच दिनों के भीतर सत्यापन प्रक्रिया पूरी करना अनिवार्य होगा। पूरी प्रक्रिया जिला निर्वाचन अधिकारी की निगरानी में संचालित की जाएगी।

राज्य के मुख्य निर्वाचन पदाधिकारी के. रवि कुमार ने इस संबंध में सभी जिलों को पत्र भेजकर आयोग के ताजा निर्देशों का

कड़ाई से पालन सुनिश्चित करने को कहा है। उन्होंने यह भी बताया कि राज्यभर में मतदान केंद्रों और उनके क्षेत्रों की जियो-फेंसिंग कराई जा रही है, जिससे मतदाता सूची को पारदर्शिता और विश्वसनीयता और मजबूत हो सके। रवि कुमार ने कहा कि कम मैपिंग वाले क्षेत्रों में वोटर आउटरीच प्रोग्राम चलाकर मतदाताओं की सहभागिता बढ़ाई जाए। उन्होंने जोर देते हुए कहा कि एक भी योग्य मतदाता छूटने न पाए और अधिक से अधिक मतदाताओं को पिछली गहन पुनरीक्षण प्रक्रिया की मतदाता सूची से मैपिंग कराना सुनिश्चित किया जाए।

# मिथिलाक्षर जागरूकता अभियान: लुप्त होती मिथिला की पौराणिक लिपि को बचाने की हो रही कोशिश

**रांची, एजेंसी।** लुप्त होती मिथिला की पौराणिक लिपि को इन दिनों मिथिलाक्षर जागरूकता अभियान के जरिए बचाने की कोशिश की जा रही है। इसी के तहत इस अभियान से जुड़े लोग राजधानी रांची के तहसी स्थित विद्यापति दलान में एकजुट हुए, इस मौके पर मैथिली भाषा की राष्ट्रीय दैनिक मैथिल पुनर्जागरण प्रकाश के प्रकाशन की पांचवीं वर्षगांठ का शुभारंभ दीप प्रज्वलन एवं महाकवि विद्यापति के चित्र पर माल्यार्पण के उपरान्त 'जय-जय भैरवि असुर भयाउन्नी' भागवती वंदना के साथ हुआ।

इस दौरान पटना, दरभंगा, मधुबनी, नासिक आदि स्थानों से आए अभियानियों एवं मैथिल पुनर्जागरण प्रकाश फोरम के पदाधिकारी तथा रांची में रहने वाले अभियानियों एवं झारखंड मैथिली मंच के पदाधिकारियों का पारस्परिक परिचय हुआ। इस अवसर पर नासिक से आए फोरम एवं मैथिल पुनर्जागरण प्रकाश समाचार पत्र तथा मिथिलाक्षर जागरूकता अभियान के संस्थापक पंडित अजय नाथ झा शास्त्री ने अपने उद्घाटन संबोधन में मिथिलाक्षर



साक्षरता अभियान, मैथिल पुनर्जागरण प्रकाश त्रैमासिक पत्रिका और मैथिल पुनर्जागरण प्रकाश दैनिक के प्रकाशन तक की अनेक वर्षों की संघर्ष यात्रा का सविस्तर से बताया।

मैथिल पुनर्जागरण प्रकाश फोरम की स्थापना तथा इसके 13 प्रक्त्यों के माध्यम से मिथिला और मैथिली भाषा तथा मिथिलाक्षर के उत्थान हेतु चलाए जा रहे जागरूकता शिक्षण-प्रशिक्षण एवं रोजगारपरक कौशल संवर्धन कार्यक्रम आदि पर प्रकाश डालते हुए उन्होंने मैथिली भाषा अनुरागी

सभी लोगों से मैथिली के इस एकमात्र जीवित और जीवंत दैनिक अखबार मैथिल पुनर्जागरण प्रकाश को सुगमतापूर्वक संचालित करने में सक्रिय सहयोग का आह्वान किया।

मैथिली पत्र-पत्रिका की चुनौती पर हुई चर्चा इस मौके पर मैथिली पत्र-पत्रिका के समक्ष चुनौती पर खुलकर चर्चा हुई। पूर्व पाषंद एवं इस समारोह के मुख्य अतिथि अरुण कुमार झा ने मैथिली में दैनिक अखबार के चार वर्षों से नियमित प्रकाशन हेतु अखबार एवं फोरम से जुड़े सभी लोगों

की सराहना की। समारोह को संबोधित करते हुए राजकुमार मिश्रा ने आशा व्यक्त की कि मैथिली दैनिक का भविष्य सुखद और उज्ज्वल होगा। इस अवसर पर झारखंड मैथिली मंच के महासचिव जयंत झा ने अखबार के नियमित प्रकाशन में होने वाली आर्थिक कठिनाइयों को रेखांकित करते हुए इस दिशा में सभी को सहयोग करने की अपील की।


समारोह में मैथिल पुनर्जागरण प्रकाश फोरम एवं अखबार में विशिष्ट योगदान के लिए अनेक लोगों को सम्मानित किया गया, जिसमें मैथिल पुनर्जागरण प्रकाश के मैथिली समाचार बुलेटिन में समाचार पढ़ने वाले सुमित सौरभ को सर्वश्रेष्ठ समाचार एंकर का सम्मान प्रदान किया गया। इस अवसर पर कृष्णकांत झा, कुमार प्रमोद चंद्र, दीपक आनंद मलिक, वीणा झा, पूनम मिश्रा, अशोक लाल, डॉ. विनय कर्ण आदि को भी सम्मानित किया गया। इस समारोह में प्रेमनाथ झा, सुकुमार झा, शशि भूषण कंठ, सतीश कुमार मिश्रा, ब्रजकुमार झा, समीर कुमार मिश्रा, समेत अनेक गणमान्य व्यक्ति उपस्थित थे





## मां बनने और शूटिंग के बीच संतुलन बनाना मेरे लिए एक सीखने वाला अनुभव

टीवी और एंटरटेनमेंट की दुनिया में नए साल के मौके पर खास कार्यक्रम देखने को मिलते हैं। इस बार भी जीटीवी ने दर्शकों के लिए खास कार्यक्रम जी रिश्तों का मेला 2025 आयोजित किया है। इस बार इस खास शो को होस्ट करने की जिम्मेदारी टीवी की मशहूर अभिनेत्री श्रद्धा आर्या को मिली, जिन्हें दर्शक उनके हिट शो कुंडली भाग्य में प्रीता के किरदार से जानते हैं। उनके साथ अभिनेता जय भानुशाली भी होंगे, जो उनका साथ देंगे। श्रद्धा आर्या ने अपने अनुभव के बारे में बताया। उन्होंने कहा, मुझे यह अनुभव ऐसा लगा, जैसे एक बड़ा उत्सव हो, जिसमें प्यार और अपनापन भरा हो। शो होस्ट करना मेरे लिए सिर्फ काम नहीं, बल्कि एक खुशी और उत्साह से भरा अनुभव था। कार्यक्रम के दौरान मैंने न सिर्फ दर्शकों का मनोरंजन किया, बल्कि उनके साथ अपने जुड़ाव को भी महसूस किया। वर्क-लाइफ बैलेंस की बात करते हुए श्रद्धा ने कहा, मां बनने और शूटिंग के बीच संतुलन बनाए रखना मेरे लिए एक सीखने वाला अनुभव रहा है। कई बार शूटिंग के दौरान मुझे बच्चों की बहुत याद आती है और कभी-कभी यह बहुत चुनौतीपूर्ण भी लगता है। काम के दौरान दिल का एक हिस्सा हमेशा बच्चों के साथ रहता है। लेकिन, जब मैं काम खत्म करके घर लौटती हूँ और बच्चे मुझे गले लगाते हैं, तो सारी थकान और मुश्किलें तुरंत दूर हो जाती हैं। श्रद्धा ने बताया कि उनके लिए यह सब थोड़ा आसान रहा, क्योंकि उन्हें घर और सेट दोनों जगह बहुत समर्थन मिला। उनके परिवार ने हमेशा उन्हें समझा और टीम ने भी उनके समय और जिम्मेदारियों का सम्मान किया। इस सहयोग के कारण वह अपने काम में सहज महसूस कर पाईं। उन्होंने कहा, जीटीवी की टीम के साथ शूटिंग करना हमेशा आसान और मजेदार रहा है। टीम मेहनत और समय का सम्मान करती है, जिससे मुझे काम में आराम मिलता है और प्रदर्शन भी बेहतर होता है। जी रिश्तों का मेला 2025 को होस्ट करने के बारे में श्रद्धा ने कहा, नए साल का स्वागत करना और इस खास मौके पर दर्शकों के साथ जुड़ना एक बड़े उत्सव जैसा महसूस हुआ। शो में प्यार, यादें और अपनापन साफ दिखता है। सेट पर काम करते समय लोग मुझे अब भी प्रीता के नाम से बुलाते हैं। कभी-कभी ऐसा लगता है जैसे कुंडली भाग्य अभी भी चल रहा है और मैं रोज शूटिंग कर रही हूँ।



## नागिन 7 में प्रियंका चाहर चौधरी के साथ नजर आएंगे साहिल उप्पल

छोटे पर्दे की क्वीन एकता कपूर के लोकप्रिय सीरियल नागिन का सातवां सीजन शुरू होने वाला है। इसकी प्रीमियर डेट नजदीक आ रही है। इसी के साथ कास्ट को लेकर भी नई-नई अपडेट आ रही हैं। शो में लीड रोल एक्ट्रेस प्रियंका चाहर चौधरी अदा करेंगी। उनके साथ एक लोकप्रिय एक्टर की शो में एंट्री हुई है। शो से साहिल उप्पल जुड़ गए हैं। रियलिटी शो 'बिग बॉस 16' और 'उड़ारियाँ' जैसे शो में काम कर चुकी प्रियंका चाहर चौधरी नागिन 7 में लीड रोल अदा करेंगी। टेलीचक्र की एक रिपोर्ट के मुताबिक शो में साहिल उप्पल लीड रोल में नजर आएंगे।

**ये सितारे भी होंगे शो का हिस्सा**  
प्रियंका चाहर, नमिक पॉल और साहिल उप्पल के अलावा नागिन 7 में ईशा सिंह, विहान वर्मा, रिबू मेहरा, कुशाग्र दुआ, प्रतीक्षा राय, निवेदिता पाल और आफरीन दुबेस्तानी भी अहम भूमिका अदा करते दिखेंगे। इतनी शानदार स्टारकास्ट के साथ वापसी कर रहे इस शो को लेकर दर्शक भी उत्साहित हैं।



## आलिया भट्ट से ज्यादा फीस लेती हैं श्रद्धा कपूर

बॉलीवुड में अक्सर एक्ट्रेस की तुलना की खबरें आती रहती हैं। अक्सर कहा जाता है कि इस दो एक्ट्रेस के बीच नंबर वन बनने की रेस लगी रहती है। श्रद्धा कपूर और आलिया भट्ट ये वो दो हीरोइनें हैं, जिन्होंने बॉलीवुड में कदम लगभग एक साथ ही रखा था लेकिन ये डिफ्ट अक्सर होती है कि आलिया को ज्यादा मौके दिए गए और श्रद्धा को कहीं ना कहीं साइडलाइन करने की कोशिश की गई। अब लीजिए इस पर श्रद्धा कपूर के पापा शक्ति कपूर ने शॉकिंग खुलासा किया है।

**आलिया से ज्यादा फीस लेती हैं श्रद्धा कपूर**



दरअसल हाल ही में एक इंटरव्यू में श्रद्धा कपूर के पापा ने खुलकर इस सब पर बात की है। इस बातचीत में उन्होंने बताया है कि, आलिया भट्ट भले ही ज्यादा फिल्में कर रही हों, या उन्हें ज्यादा मौके मिल रहे हों, लेकिन श्रद्धा कपूर फिर भी आलिया भट्ट से ज्यादा फीस लेती हैं। उन्होंने इसमें अनन्या पांडे का भी जिक्र किया है। शक्ति कपूर ने हाल ही में पॉडकास्ट द पावरफुल ह्यूमन्स में बात करते हुए श्रद्धा को आलिया-अनन्या पांडे से कंपेयर करने पर सवाल किया गया और पूछा गया कि श्रद्धा वाकई में कम फिल्में करती हैं या उन्हें ऑफर्स कम मिलते हैं तो इस पर उन्होंने कहा कि, मैं सच कहूँ तो वो फिल्में ही कम करती हैं। जो सबसे अच्छी होती हैं, वही फिल्म वो करती है, पर पैसा ज्यादा लेती है। इन सबसे ज्यादा पैसा लेती है। वह साल में सिर्फ एक या दो ही फिल्में करती है।

**क्या श्रद्धा को सच में मिल रही कम फिल्में?**

शक्ति कपूर ने यहां इशारों की इशारों में बहुत कुछ कह दिया। उनके मुताबिक, भले ही श्रद्धा कम फिल्में करती हों, लेकिन आलिया से ज्यादा फीस लेती हैं। वहीं शक्ति से पूछा गया कि ऐसी खबरें आती हैं कि, श्रद्धा को उतना काम नहीं मिल रहा है तो इस पर वो हंस्ते हुए कटाक्ष करते हुए कहते हैं कि, 'क्या सच में उसे काम नहीं मिल रहा है?'

## सहर बंबा ने साझा किए बीते 25 सालों में पांच सबसे यादगार पल

सिनेमा की दुनिया में जब भी किसी कलाकार के नाम का जिक्र होता है, तो दर्शक उन्हें उनके सफर और अनुभवों से याद करते हैं। इस कड़ी में फिल्म 'द बैड्स ऑफ बॉलीवुड' की एक्ट्रेस सहर बंबा ने बातचीत में बताया कि 2000 से 2025 तक उनके जीवन के पांच सबसे यादगार पल कौन-कौन से रहे। सहर ने कहा कि सबसे यादगार पलों की शुरुआत उस दिन से होती है जब उन्होंने फिल्म 'द बैड्स ऑफ बॉलीवुड' के ट्रेलर लॉन्च पर शाहरुख खान के साथ स्टेज साझा किया और उनके साथ डांस किया। सहर ने कहा, 'यह सिर्फ एक फैन मोमेंट नहीं था, बल्कि एक जरिया था यह याद दिलाने का कि मुझे सिनेमा से प्यार क्यों हुआ था। यह पल मेरे लिए सपना सच होने जैसा था, जिसे मैं कभी नहीं भूल सकती।' दूसरे सबसे यादगार पल के बारे में बताते हुए उन्होंने कहा, 'मेरे लिए दूसरा सबसे यादगार पल वह था जब मुझे आर्यन खान ने खुद कॉल करके बताया कि वह शो का हिस्सा बन गई हैं। इस कॉल ने मेरी जिंदगी

बदल दी। मुझे उस वक्त एहसास हुआ कि मैं किसी बड़े प्रोजेक्ट के लिए चुनी गई हूँ। यह कॉल उनके मुझपर भरोसा किए जाने के बारे में था। सहर ने बताया, 'तीसरा यादगार पल था, जब मैंने पहली बार लीड एक्ट्रेस के तौर पर सेट पर कदम रखा। उस समय मुझे कोई बाहरीपन महसूस नहीं हुआ, ऐसा लगा जैसे मेरा सेट से कोई खास जुड़ाव है। मैं कहानी को पूरी तरह से निभाने और पेशेवर रूप से काम करने के लिए तैयार थी। यह एहसास मेरे आत्मविश्वास और पेशेवर दृष्टिकोण के लिए बहुत महत्वपूर्ण था। चौथे सबसे खास पल की बात करते हुए उन्होंने कहा, 'चौथा खास पल परिवार से जुड़ा हुआ है। अपने परिवार का अपने ऊपर गर्व देखकर मैं इमोशनल हो गई थी। जब परिवार के सदस्यों ने मेरी मेहनत और सफर को देखा, तो वह मुझ पर गर्वित हुए। मेरा परिवार हमेशा सबसे बड़ा सहारा और प्रेरणा रहा है। पांचवां और आखिरी महत्वपूर्ण पल था सहर के लिए एक कलाकार के रूप में अपनी पहचान पाना। उन्होंने कहा, 'मैंने एक कलाकार के रूप में अपनी पहचान मजबूत की है। कब 'ना' कहना है, धैर्य रखना है, और समय पर भरोसा करना है, यह मैंने सीख लिया है। यह अंदरूनी बदलाव मेरे लिए किसी बाहरी सफलता जितना ही महत्वपूर्ण है।



## अब केवल हिट फिल्म में नहीं, बल्कि सराहना में भी छिपी है कामयाबी

भारतीय फिल्म और वेब इंडस्ट्री पिछले कुछ दशकों में बहुत बदल चुकी है। खासकर महिला कलाकारों के लिए अब नए मौके खुले हैं, जो पहले शायद सिर्फ सीमित तरह के रोल तक ही सिमटकर रह जाते थे। इसी बदलाव और अपनी व्यक्तिगत यात्रा को लेकर अभिनेत्री श्वेता त्रिपाठी ने अनुभव साझा किए। उन्होंने बताया कि कैसे उनकी यात्रा में बदलाव आए। श्वेता ने कहा, मैंने अपने करियर में ऐसे लोगों के साथ और कहानियों में काम किया है, जिन्होंने मुझे नए तरीके से सोचने और महसूस करने का मौका दिया है। मैं हमेशा रुढ़िवादी सोच को चुनौती देने में भरोसा करती हूँ। पहले फिल्म और टीवी इंडस्ट्री में महिलाओं के लिए अवसर और रोल सीमित होते थे। हीरोइन या महिला कलाकार का रूप और किरदार अक्सर तय ही होता था। लेकिन अब डिजिटल प्लेटफॉर्म, नए क्रिएटर्स, और दर्शकों की बदलती सोच ने कहानी कहने के तरीके को पूरी तरह बदल दिया है। श्वेता ने इस बदलाव में दर्शकों की अहम भूमिका पर भी जोर दिया। उन्होंने कहा, सिर्फ कहानीकार ही बदलाव नहीं लाते, बल्कि

दर्शक भी इसमें अपना अहम योगदान देते हैं। जब दर्शक इन नई कहानियों का समर्थन करते हैं, उन्हें अपनाते हैं, किरदारों और कहानियों को पसंद करते हैं और सराहना देते हैं, तब कलाकारों को प्रयोग करने का हौसला मिलता है। आज के समय में कलाकारों के पास ज्यादा जगह है कि वे नए अनुभव लें और अपने करियर की दिशा खुद तय करें। अपने व्यक्तिगत अनुभव के बारे में श्वेता ने बताया, इंडस्ट्री ने मुझे धैर्य रखना सिखाया और आत्मविश्वास को बढ़ाया। सफलता अब सिर्फ एक ही रूप में नहीं देखी जाती। पहले यह माना जाता था कि एक कलाकार को सिर्फ बड़े नाम और बॉक्स ऑफिस हिट चाहिए। लेकिन, आज सफलता की परिभाषा बदल गई है और ये सभी के लिए अलग-अलग हो सकती है। जब आप अच्छा काम करते हैं और वह सराहा जाता है, तो यह आपको एक खास तरह की ताकत देता है। श्वेता ने कहा, करियर में अब तक के अलग-अलग किरदार और कहानियाँ मेरे लिए हमेशा यादगार रहे हैं। सभी किरदारों ने मुझे अलग तरह से सोचने और महसूस करने का मौका दिया। मैं बहुत भाग्यशाली हूँ कि मुझे ऐसा प्रोफेशन मिला, जो मुझे नए तरीके से देखने और समझने का अवसर देता है। उन्होंने कहा, इंडस्ट्री में महिलाओं की जगह और उनकी आवाज पहले की तुलना में बहुत मजबूत हो गई है। अब न केवल बड़े स्टार्स बल्कि छोटे और नए कलाकार भी अपनी पहचान बना सकते हैं, साथ ही दर्शकों के साथ सीधे जुड़ सकते हैं। यह बदलाव अवसर के साथ-साथ रचनात्मक स्वतंत्रता भी देता है।



## मैं कर्जत में खेती करके खुश थी, सोचा लिया था उनकी शक्ल नहीं देखूंगी

एक दशक पहले छोटे पर्दे के चर्चित कॉमिडी शो भाभी जी घर पर हैं ने जिस एक किरदार को सबसे अधिक पॉपुलर बनाया, वो है अंगूरी भाभी का। सही पकड़े हैं जैसे तकिया कलाम से एक्ट्रेस शिल्पा शिंदे ने इस किरदार में जान डाल दी। दर्शक उनके मुरीद हो गए। लेकिन 2016 में फैस को तब झटका लगा जब शिल्पा ने भारी विवादों के बीच शो छोड़ने का फैसला कर लिया। तब उनके और शो के मेकर्स के बीच आरोप-प्रत्यारोप का लंबा दौर भी चला। जाहिर है, ऐसे में किसी ने नहीं सोचा था कि शिल्पा कभी दोबारा अंगूरी भाभी बनकर लौटेंगी। लेकिन वक्त बदला, कड़वाहट कम हुई और अब वह फिर से भाभी जी घर पर हैं 2.0 में लौट आई हैं। शो में अपनी वापसी के बारे में शिल्पा शिंदे कहती हैं, मैंने कभी नहीं सोचा था कि मैं यह शो वापस करूंगी। मैंने तो संतोष कर लिया था कि चलो जिंदगी में जो हुआ, वो हुआ। लेकिन असल में, हमारे शो के जो राइटर हैं मनोज संतोषी जी, यह किरदार उनका बच्चा था। उन्होंने अंगूरी भाभी को जन्म दिया था। वह अक्सर मुझे फोन करते रहते

थे। पूछते भी थे कि क्या मैं वापस आऊंगी, मगर मैं टाल जाती थी। शिल्पा ने बताया कि वह मनोज के कारण ही शो में लौटी हैं।

**मैं मनोज जी के लिए लौटी हूँ**

एक्ट्रेस ने आगे बताया, पिछले साल दिसंबर में मनोज संतोषी जी की तबीयत खराब हो गई, तब मैं उनके संपर्क में थी। जो भी संभव हुआ, मैंने किया। उनके साथ हॉस्पिटल में रही। मेरी पूरी कोशिश थी कि मैं मनोज जी को बचाऊँ, मगर नहीं बचा पाई। उनका लिवर ट्रांसप्लांट होना था, पर वे नहीं बच पाए। उस दौरान जब शो से जुड़े सब लोग मिले तो एक अलग बॉन्डिंग हो गई। जब मेकर्स ने मुझे पूछा तो मैंने पहले मना ही किया। फिर आसिफ शेख जी ने कहा कि मनोज जी बहुत खुश होंगे तो मैंने उनके लिए और ऑडियंस जिसने हमेशा मुझे प्यार दिया, उनके लिए यह शो किया।

**उन इल्जामों में सच्चाई नहीं**

शिल्पा ने 2016 में जब शो छोड़ा था, तब मेकर्स ने

जहां उन्हें कानूनी नोटिस भेजा था, वही उन्होंने भी मेकर्स पर सेक्सुअल हरेसमेंट के आरोप लगाते हुए सबूत दर्ज करवाई थी। इतनी तल्खी के बाद शो में वापसी को लेकर कोई डर था? इसके जवाब में वह कहती हैं उस वक्त हम दोनों के बीच एक तीसरा व्यक्ति था और जब भी कोई तीसरा घुसता है तो बहुत सारी गलतफहमी क्रिएट होती है और रिश्ता टूट जाता है। हमारे साथ भी वही हुआ था। जहां तक इल्जाम लगाने की बात थी तो मैंने महाभारत के सीख लेते हुए जैसे को तैसा वाली चीज की थी, क्योंकि मुझ पर अनप्रफेशनल होने, शो को खराब करने जैसे इल्जाम लगाए जा रहे थे। मुझे काम करने से रोका जा रहा था। ऐसे में मेरे पास कोई रास्ता नहीं था, लेकिन हकीकत सबको पता है।

**मेरा टीवी से मन उठ गया था**

शिल्पा शिंदे भाभी जी घर पर हैं से फेमस हुईं। बाद में बिग बॉस 13 की विनर भी बनीं। इसके बावजूद उन्होंने झलक दिखला जा के अलावा कोई और शो नहीं किया। इस बारे में वह बताती हैं, मेरा टीवी से

मन उठ गया था। मुझ पर जिस तरह इल्जाम लगाए गए, काम नहीं करने दिया गया तो मेरी सोच भी ऐसी थी कि भाड़ में जाओ। आपकी वजह से मेरी रोजी रोटी नहीं चल रही है। मैंने तो लिखकर रखा था कि बिग बॉस के बाद छह महीने तक जो मेरे साथ काम करने आएंगे, उनकी जिंदगी में शाल नहीं देखूंगी (हंसती हैं)। मेरी ये सोच थी कि मुझे इन लोगों के साथ काम नहीं करना है जो बिग बॉस की सफलता के बाद मेरे पास आए। उसके अलावा, जो ऑफर आए वो इतने अच्छे नहीं थे कि उन्हें करने का मन करे।

**मैं तो खेती करके खुश थी**

बकौल शिल्पा, मैंने तो टीवी इंडस्ट्री को टाटा-बाय बोल दिया है। मैं बहुत अलग दुनिया में जा चुकी हूँ। मैं कर्जत में जैसे गांव में रहते हैं, खेती करते हैं, वैसे रहती हूँ। मैंने मुंबई लगभग छोड़ दिया है। मैंने पहले लॉकडाउन के दौरान कर्जत में कुछ जमीन ली थी। वहां मैंने अपना बंगला बनाया है। फिर रिवरसाइड पर और जमीन ली, जहां मैं बहुत प्यारा सा विंटेज रिसॉर्ट जैसा बना रही हूँ। मैं खुद ही उसकी इंजीनियर, आर्किटेक्ट सब हूँ, तो उसमें बिजी रहती हूँ। मैं वहां ऑर्गेनिक फार्मिंग कर रही हूँ तो मैं अपनी जिंदगी में काफी संतुष्ट हूँ। वरना ये ग्लैमर, पैसा और बाकी चीजों की चाह तो अंतहीन है। पैसा जितना भी कमाओ कम पड़ता है लेकिन एक दहशव जरूरी है।



## संक्षिप्त समाचार

### सीएमके साथ पोष्टी की एआई फोटो साझा करने पर कांग्रेस नेता गिरफ्तार

कोझिकोड, एजेंसी । सबरीमाला मंदिर में सोना चोरी कांड में आरोपित उन्नीकृष्णन पोष्टी के साथ केरल के मुख्यमंत्री पी. विजयन की एआई-जनरेटेड तस्वीर साझा करने के आरोप में कांग्रेस के नेता एन. सुब्रमण्यम को शनिवार को गिरफ्तार किया गया । कांग्रेस की राजनीतिक मामलों की समिति की राज्य इकाई के सदस्य सुब्रमण्यम को पुलिस ने उनके खिलाफ मामला दर्ज करने के बाद पहले हिरासत में ले लिया । पूछताछ के बाद उनकी गिरफ्तारी की गई । विपक्ष के नेता वीडी सतीशन ने पुलिस कार्रवाई की निंदा करते हुए कहा कि गिरफ्तारी का तरीका एक तानाशाही शासक के आचरण के समान है । केरल को भय के माहौल की ओर धकेला जा रहा है । यह स्टालिन का रूस या इदी अमीन का युगांडा नहीं है । यह लोकतांत्रिक केरल है । माकपा ने दावा किया है कि इंटरनेट मीडिया पर बहुप्रसारित हो रही तस्वीर एआई जनरेटेड है । इस दावे पर अपनी प्रतिक्रिया में आरएसपी नेता शिबु बेबी जान ने आरोप लगाया कि सत्तारूढ़ माकपा के नेताओं को एआई का कोई ज्ञान नहीं है । ये समस्याएं तब उत्पन्न होती हैं, जब एआई के बारे में बिल्कुल भी जानकारी न रखने वाले व्यक्ति को पार्टी सचिव नियुक्त कर दिया जाता है । हमें नहीं पता कि वे किस युग में जी रहे हैं । उधर, कर्नाटक भाजपा ने प्रधानमंत्री को निशाना बनाने और अदालत के आदेश के बारे में जनता को गुमराह करने के लिए सूचना प्रौद्योगिकी मंत्री प्रियांक खरगे पर एआई द्वारा बनाई गई दुर्भावनापूर्ण तस्वीर प्रसारित करके फर्जी खबर फैलाने का आरोप लगाया है और उनसे बिना शर्त माफी मांगने की मांग की ।

### मध्य प्रदेश में पिता की बंदूक से खेल रहे बच्चे से गोली चली

मुरैना । मध्य प्रदेश में मुरैना जिले के पोरसा कस्बे में शनिवार रात लाइसेंसी बंदूक से चली गोली ने नौ वर्षीय ऋषभ तोमर की जान ले ली । बंदूक लोकेटर तोमर की है । ऋषभ का परिवार उनके मकान में किराये से रहता है । पुलिस के मुताबिक शनिवार रात 8-30 बजे लोकेटर तोमर कमरे में सो रहे थे, तभी उनका 11 साल का बालक उनकी 315 बोर की लाइसेंसी बंदूक से खेलने लगा । पास में ऋषभ तोमर भी खेल रहा था । ट्रिगर दबने से गोली चली और ऋषभ को लग गई । इससे मौके पर ही उसकी मौत हो गई । वहीं खजने ने कहा कि खेलते समय बच्चे की चूक से फायर हुआ, लेकिन लोड्डेड बंदूक उसे खेलने को किसने दी, यह जवाब किसी के पास नहीं था ।

### छत्तीसगढ़ में कोल ब्लॉक के विरोध में ग्रामीणों का आंदोलन हुआ उग्र



रायगढ़, एजेंसी । छत्तीसगढ़ के रायगढ़ जिले में प्रस्तावित गारे-पेलमा कोल ब्लॉक सेक्टर-एक की जनसुनवाई निरस्त करने की मांग को लेकर पिछले 15 दिनों से जारी ग्रामीणों का आंदोलन शनिवार को हिंसक हो गया । आक्रोशित ग्रामीणों ने मौके पर मौजूद पुलिस व प्रशासन की बस-कार में आग लगा दी । यहां स्थिति इतनी तनावपूर्ण हो गई कि तमनार की महिला थानेदार कमला पुसाम को महिलाओं ने सड़क पर गिरा दिया और पिटाई कर दी । आंदोलन में शामिल कुछ अन्य लोगों ने थानेदार को बचाया और उन्हें अस्पताल पहुंचाया गया । उनकी स्थिति सामान्य है । पुलिस टीम शनिवार को ग्रामीणों को धरना स्थल से उठाने के लिए प्रशासनिक अधिकारियों को लेकर दल-बल के साथ पहुंची थी । बड़ी संख्या में पुलिस बल देख ग्रामीणों के आंदोलन ने उग्र रूप ले लिया और माहौल तनावपूर्ण हो गया । आंदोलन उग्र होने पर जिला मुख्यालय एवं पड़ोसी जिले से अतिरिक्त पुलिस बल भी बुलाना पड़ा । पुलिस ने करीब 30 लोगों को हिरासत में लिया है । साथ ही मौके पर पुलिस बल तैनात किया गया है । रायगढ़ के कलेक्टर मयंक चतुर्वेदी ने बताया कि असामाजिक तत्वों द्वारा ग्रामीणों को उकसाया गया, जिससे उन्होंने धरना स्थल पर सुरक्षा के लिए तैनात पुलिस पर परभाव कर दिया । इससे पुलिसकर्मियों को चोट आई ।

## मप्र में साइबर ठगी में उपयोग हुए 800 म्यूल खाते

भोपाल । साइबर ठगी की राशि जमा करवाने और ट्रांसफर में उपयोग होने वाले म्यूल (किराये के) खातों और खाताधारकों के विरुद्ध मध्य प्रदेश साइबर पुलिस मुख्यालय लिफ्टाज कसने की तैयारी कर रहा है। पहले चरण में 800 ऐसे खातों को चिह्नित किया गया है, जिनमें किसी भी ठगी की रकम सबसे पहले आई। सभी जिलों में पुलिस इन खातों और खाताधारकों की कुंडली निकाल रही है। इसमें यह देखा जा रहा है कि खाताधारक की क्या भूमिका है। खाता ठगों को देने या बेचने में उसकी भूमिका है या नहीं। ठगों ने नया खाता खुलवाया या पहले से खोले गए खातों को बेचा या किराये पर दिया गया। बता दें, मध्य प्रदेश में लगभग तीन लाख म्यूल खातों का पता चला है।

चरणबद्ध तरीके से सभी की पड़ताल की जाएगी। पुलिस ने इस अभियान का नाम आपरेशन मैट्रिक्स दिया है। अकेले इस वर्ष अभी तक लगभग 450 करोड़ रुपये की साइबर ठगी मध्य प्रदेश के लोगों से हो चुकी है। इनमें उपयोग किए गए कुछ खाते मध्य प्रदेश में, कुछ दूसरे राज्यों या फिर विदेश में हैं। साइबर पुलिस ने इसके पहले फर्जी सिम बेचने वालों के विरुद्ध आपरेशन फास्ट चलाया था। फर्जी तरीके से सिम बेचने वाले 3824 विक्रेताओं



को चिह्नित किया गया था। पूछताछ के बाद 50 एफआईआर दर्ज की गईं। इसी अभियान में पता चला था कि फर्जी सिम कार्ड का उपयोग

### कांग्रेस का अरावली बचाओ जन आंदोलन शुरू, अजमेर में जोरदार प्रदर्शन



अजमेर, एजेंसी । केंद्र सरकार की जनविरोधी नीतियों तथा पर्यावरण संरक्षण के उद्देश्य से अरावली बचाओ अभियान एवं मनरेगा को लेकर कांग्रेसियों ने शनिवार को प्रदेशभर में अरावली बचाओ जनआंदोलनजन-जागरुकता कार्यक्रम आयोजित किया । इसी क्रम में अजमेर जिले में भी कांग्रेस द्वारा रेली निकालकर विरोध प्रदर्शन किया गया । शनिवार को अजमेर शहर जिला कांग्रेस कमटी के अध्यक्ष डॉ.राजकुमार जयपाल के नेतृत्व में करीब तीन किलोमीटर पैदल मार्च निकाला गया । यह पैदल मार्च अरावली पर्वतमाला की रक्षा, पर्यावरण संतुलन बनाए रखने तथा आने वाली पीढ़ियों के सुरक्षित भविष्य के संकल्प के साथ आयोजित किया गया ।

## डोमिसाइल के बाद अब बंगाल में जन्म व जाति प्रमाणपत्र भी जांच के घेरे में



कोलकाता , एजेंसी । बंगाल में जारी डोमिसाइल (घोषणा-पत्र) प्रमाणपत्रों के बाद अब चुनाव आयोग की जांच के घेरे में जाति और जन्म प्रमाणपत्र भी आ गए हैं। आयोग ने जाति व जन्म प्रमाणपत्र जारी करने की प्रक्रिया पर निगरानी बढ़ा दी है। मुख्य चुनाव अधिकारी (सीईओ) के

कार्यालय ने राज्य सरकार से वर्ष 2011 के बाद से रद किए गए ओबीसी प्रमाणपत्रों की सूची तलब करने के साथ ही अब जिला प्रशासनों को एक महत्वपूर्ण निर्देश जारी किया है। आयोग ने विशेष रूप से उन अनुसूचित जाति (एससी), अनुसूचित जनजाति (एसटी), अन्य पिछड़ा वर्ग (ओबीसी) और

जन्म प्रमाणपत्रों का ब्योरा मांगा है, जो बिहार में मतदाता सूची के विशेष गहन पुनरीक्षण (एसआईआर) की घोषणा के बाद से जारी किए गए हैं। 24 जून से 25 दिसंबर के बीच जारी प्रमाणपत्रों का ब्योरा तलब आयोग ने सभी जिलाधिकारियों को लिखित आदेश दिया है कि इस वर्ष 24 जून से 25 दिसंबर के बीच जारी किए गए सभी दस्तावेजों का डाटा विधानसभा क्षेत्र, माह और तारीख के अनुसार तैयार करके उसे भेजा जाए। आयोग ने इस बात पर विशेष जोर दिया है कि जन्म प्रमाणपत्रों की जांच हाल में जन्मे बच्चों के लिए नहीं, बल्कि उन वयस्कों के लिए है जिन्होंने विलंबित पंजीकरण के माध्यम से प्रमाणपत्र प्राप्त किए हैं। आयोग उन अधिकारियों की सूची भी चाहता है, जिन्होंने इन प्रमाणपत्रों पर हस्ताक्षर किए हैं। अब आयोग यह देखना चाहता है कि बिहार में एसआईआर के बाद बंगाल में प्रमाणपत्रों के लिए मची होड़ के बीच सरकारी नियमों और पारदर्शिता का पूर्णतः पालन किया गया है या नहीं।

### बेटा न होने से परेशान मां ने छह वर्षीय बेटी की कर दी हत्या, मराठी न बोल पाने से भी थी नाखुश

मुंबई, एजेंसी । नवी मुंबई की एक 30 वर्षीय महिला को अपनी छह वर्षीय बेटी की हत्या करने के आरोप में गिरफ्तार किया गया है। बताया जाता है कि वह बेटी नहीं चाहती थी, इसलिए उसकी हत्या कर दी। पूछताछ के दौरान महिला ने पुलिस को बताया कि उसने अपनी बेटी की हत्या इसलिए की क्योंकि उसे बेटा चाहिए था। वह इस बात से भी नाखुश थी कि बेटी की बोली स्पष्ट नहीं थी। वह केवल हिंदी बोलती थी, मराठी नहीं। महिला अवसादग्रस्त बताई गई है। कलंबोली पुलिस अधिकारी के अनुसार, महिला ने बीएससी की पढ़ाई की है और अपने आइटी इंजीनियर पति के साथ रहती है। महिला 23 दिसंबर को अपनी बेटी को अस्पताल ले गई और बताया कि तबीयत खराब होने के कारण वह बेहोश हो गई है। चिकित्सकों ने जांच के बाद उसे मृत घोषित कर दिया। अस्पताल प्रशासन ने शक होने पर इसकी सूचना तुरंत पुलिस को दी। शुरुआत में आकस्मिक मृत्यु का मामला दर्ज किया गया, लेकिन पोस्टमार्टम से पता चला कि बच्ची का गला घोट्टा गया था। इसके बाद पुलिस ने हत्या का मामला दर्ज किया। अधिकारी ने बताया कि स्थानीय अदालत ने मां को 30 दिसंबर तक पुलिस हिरासत में भेज दिया है। आगे की जांच जारी है।

## यह जगह इंसानों के रहने लायक नहीं बुलडोजर कार्रवाई को लेकर भिड़े सिद्धमैया और विजयन

बेंगलुरु , एजेंसी । कर्नाटक के मुख्यमंत्री सिद्धमैया ने बेंगलुरु की एक कॉलोनी में अतिक्रमण हटाने की कार्रवाई के संदर्भ में केरल के सीएम पिनाराई विजयन पर पलटवार किया है। विजयन ने इसे उत्तर भारतीय बुलडोजर न्याय करार दिया था। सिद्धमैया ने विजयन के बयान को राजनीति से प्रेरित बताया और कहा कि इसमें वास्तविक स्थिति की समझ की कमी है। कर्नाटक के सीएम ने कहा, "बुलडोजर न्याय और अवैध अतिक्रमणों को कानूनी तरीके से हटाने में एक बुनियादी फर्क है। पिनाराई विजयन जो आलोचना कर रहे हैं, वह राजनीति से प्रेरित है और वास्तविक स्थिति की समझ की कमी को दिखाता है।"

अतिक्रमण हटाने की कार्रवाई का बचाव करते हुए उन्होंने ने कहा, "यह जगह इंसानों के रहने लायक नहीं है। प्रभावित सभी लोगों के लिए अस्थायी आश्रय, भोजन और अन्य जरूरी सुविधाओं का इंतजाम किया जाएगा। बेंगलुरु के येलहंका के पास कोगिलु लेआउट में कचरा निपटान स्थल पर कई लोगों ने

अवैध रूप से अस्थायी शेल्टर बना लिए थे। यह जगह इंसानों के रहने लायक नहीं है।" उन्होंने आगे कहा, "परिवारों को दूसरी जगह जाने का निर्देश देते हुए कई बार नोटिस जारी करने के बावजूद, निवासियों ने बात नहीं मानी। इन परिस्थितियों में अतिक्रमण हटाना और जगह खाली करवाना जरूरी हो गया था विजयन ने एक फेसबुक पोस्ट में बेंगलुरु में फकीर कॉलोनी और वसोम लेआउट को गिराए जाने की आलोचना की। विजयन ने इस पर प्रतिक्रिया की बेहद चौकाने वाला और दर्दनाक बताया और दावा किया कि मुसलमान इन इलाकों में सालों से रह रहे थे और कर्नाटक सरकार पर उत्तर भारतीय बुलडोजर न्याय मॉडल अपनाने का आरोप लगाया। कांग्रेस के नेतृत्व वाली सरकार गरीबों के लिए घर देने के बजाय जबरन बेदखली को कैसे सही ठहरा सकती है। इस तोड़फोड़ को अल्पसंख्यक विरोधी आक्रामक राजनीति का उदाहरण बताते हुए केरल के सीएम ने कहा कि कांग्रेस सरकार के तहत ऐसी कार्रवाई देखना हैरानी की बात है।

## मेडिकल छात्र की देहरादून में दर्दनाक मौत नस्लीय टिप्पणी के खिलाफ बोलने पर हुई सरेआम हत्या

देहरादून, एजेंसी ।

उत्तराखंड के देहरादून में नस्लीय टिप्पणी करने पर एक आदिवासी छात्र को बेरहमी से पीट-पीटकर मौत के घाट उतार दिया गया। छात्र का शव त्रिपुरा पहुंचते ही पूरे राज्य में हड़कंप मच गया है। पीड़ित का नाम अंजेल चकमा है, जो त्रिपुरा का निवासी था। अंजेल देहरादून के जिज्ञासा विश्वविद्यालय में एमबीए के अंतिम वर्ष का छात्र था। अंजेल पर जानलेवा हमले के बाद वो गंभीर रूप से घायल हो गया था। कई दिनों तक अस्पताल में ज़िंदगी और मौत के बीच लड़ाई लड़ने के बाद अंजेल ने दम तोड़ दिया।

दरअसल देहरादून के सेलाक्री इलाके में 9 दिसंबर को शाम लगभग 6-7 बजे अंजेल अपने छोटे भाई माइकल चकमा के साथ किराने का सामान खरीदने बाहर गया था। इस दौरान शराब के नशे में धुत कुछ लोगों ने दोनों भाइयों पर नस्लीय टिप्पणियां कर दीं।

खबरों के अनुसार, हमलावरों ने अपशब्दों के साथ कई अपमानजनक बातें भी कीं। जब दोनों भाइयों ने इसका विरोध किया, जो हमलावरों ने हिंसा शुरू कर दी। इस दौरान माइकल के सिर पर प्रहार



लोगों का जमावड़ा लग गया।

### केंद्र सरकार से की गई मांग

अंजेल की मौत के बाद परिजनों समेत कई छात्र संगठनों ने केंद्र सरकार से दखल देने की मांग की है। उनका कहना है कि दोषियों को कड़ी सजा दी जाए, साथ ही उत्तर-पूर्वी क्षेत्र के युवाओं पर होने वाली नस्लीय टिप्पणी की समस्या के समाधान के लिए कठोर कदम उठाए जाएं।

## नए साल के लिए नोएडा डिपो से उत्तराखंड 4 शहरों के लिए चलेगी स्पेशल बसें, यहां बुक करें टिकट

नोएडा, एजेंसी । नोएडा बस डिपो से 30 दिसंबर से नए साल के लिए स्पेशल बस सेवा शुरू होगी। इसमें उत्तराखंड के हरिद्वार, देहरादून, कोटद्वार, और हल्द्वानी के लिए अतिरिक्त बस चलाई जाएंगी। अधिकारियों के अनुसार हर साल नया वर्ष मनाने के लिए इन शहरों को बड़ी संख्या में यात्री निकलते हैं। करीब एक हफ्ते तक अतिरिक्त बसों की सुविधा यात्रियों को मिलेगी।

नोएडा और ग्रेटर नोएडा डिपो में 305 बसें हैं। इसमें नोएडा डिपो की 188 बसें शामिल हैं। डिपो की सभी बसें साधारण और सीएनजी से चलने वाली हैं। डिपो से तमाम शहरों के लिए बसें चलती हैं। सभी बसों में ऑनलाइन टिकट बुक करने की सुविधा है। डिपो की अपनी वातानुकूलित बसें नहीं हैं। अन्य डिपों की वातानुकूलित बसें नोएडा डिपो होकर निकलती हैं। इसमें आगरा, मथुरा, लखनऊ और गोरखपुर की वातानुकूलित बस शामिल है। पर्वतीय इलाकों में नोएडा डिपो से हरिद्वार, कोटद्वार, हरिद्वार और हल्द्वानी के लिए बस चलती है। उत्तर प्रदेश परिवहन निगम गौतमबुद्ध नगर के क्षेत्रीय प्रबंधक मनोज कुमार ने कहा कि हरिद्वार के लिए चार, कोटद्वार के लिए चार, देहरादून के लिए एक और हल्द्वानी के लिए एक बस चलाई जा रही है। 30 दिसंबर से प्रत्येक शहर के लिए 2 से 3 अतिरिक्त बसें चलेगी।



किया गया है। हत्या में शामिल अन्य लोगों की तलाश के बीच खोपोली पुलिस ने इस मामले में एक और आरोपित को गिरफ्तार किया है।

एक वरिष्ठ पुलिस अधिकारी ने बताया कि अब तक पुलिस ने कालोखे की हत्या के संबंध में नौ आरोपितों को गिरफ्तार किया है। हमारी जांच जारी है। जांच का हवाला देते हुए अधिकारी ने बताया कि

दर्शन रविंद्र देवकर ने सचिन चव्हाण और तीन अन्य लोगों के साथ मिलकर कालोखे का पीछा किया और तलवार, हंसिया और कुल्हाड़ी से उन पर हमला किया। इससे उनकी मौके पर ही मौत हो गई।

घटना को अंजाम देने के बाद वे मौके से फरार हो गए और अपने मोबाइल फोन बंद कर लिए। अपराध की गंभीरता को देखते हुए पुलिस ने मामले को सुलझाने के लिए पांच टीमें गठित की हैं। उन्होंने बताया कि जांच के दौरान और भी लोगों की सलिमता सामने आई है। तकनीकी विश्लेषण और खुफिया जानकारी की मदद से पुलिस ने नौ आरोपितों को गिरफ्तार किया है।

### उन्नाव दुष्कर्म मामले में कुलदीप सेंगर को मिलेगी राहत

### सुप्रीम कोर्ट करेगा हाईकोर्ट का फैसला रद्द

उन्नाव, एजेंसी ।

सुप्रीम कोर्ट 2017 के उन्नाव दुष्कर्म मामले में भाजपा से निष्कासित नेता कुलदीप सिंह सेंगर की आजीवन कारावास की सजा निलंबित किए जाने के खिलाफ सीबीआई द्वारा दायर याचिका पर 29 दिसंबर को सुनवाई करेगा।

प्रधान न्यायाधीश सूर्यकांत, जस्टिस जेके माहेश्वरी और जस्टिस आगस्टीन जार्ज मसीह की पीठ इस याचिका पर सुनवाई करेगी। अधिवक्ता अंजले पटेल और पूजा शिल्पकार द्वारा दिल्ली हाई कोर्ट के आदेश को चुनौती देने वाली एक अन्य याचिका पर भी सुप्रीम कोर्ट सुनवाई करेगा।

23 दिसंबर को दिल्ली हाई कोर्ट ने आजीवन कारावास की सजा काट रहे सेंगर की सजा को यह कहते हुए निलंबित कर दिया था कि वह पहले ही सात साल और पांच महीने जेल में बिता चुके हैं।

हाईकोर्ट के आदेश को सीबीआई ने सुप्रीम कोर्ट में चुनौती दी है। वैसे, पूर्व भाजपा विधायक अभी जेल में ही रहेंगे, क्योंकि दुष्कर्म पीड़िता के पिता की हिरासत में मौत के मामले में भी वह 10 साल की



सजा काट रहे हैं।

दिसंबर 2019 में दिल्ली की ट्रायल कोर्ट ने कुलदीप सिंह सेंगर को नाबालिग पीड़िता से दुष्कर्म के लिए उम्रकैद और 25 लाख रुपये जुर्माने की सजा सुनाई थी। 23 दिसंबर 2025 को दिल्ली हाईकोर्ट ने अपील लंबित रहने तक सजा निलंबित कर दी और कुछ शर्तों (जैसे पीड़िता के घर से 5 किमी दूर रहना, धमकी न देना आदि) के साथ जमानत दी। हालांकि, सेंगर अभी जेल में ही हैं क्योंकि पीड़िता के पिता की हिरासत में मौत के अलग मामले में उन्हें 10 साल की सजा मिली है। सीबीआई के अलावा, कुछ वकीलों और पीड़िता पक्ष की ओर से भी हाईकोर्ट के फैसले को चुनौती दी गई है। पीड़िता ने इस फैसले पर गहरी निराशा जताई है और अपनी सुरक्षा को खतरा बताया है।

### हिमंत सरमा ने किया आगाह, बोले- असम को बांग्लादेश में मिलाने की हो सकती है कोशिश

गुवाहाटी, एजेंसी । असम के मुख्यमंत्री हिमंत बिस्वा सरमा ने राज्य की बदलती जनसांख्यिकी को लेकर एक गंभीर चेतावनी जारी की है । शनिवार को भाजपा की राज्य कार्यकारिणी की बैठक के दौरान मुख्यमंत्री ने कहा कि यदि राज्य में बांग्लादेशी मूल के लोगों की आबादी 50 प्रतिशत के आंकड़े को पार कर जाती है तो असम को बांग्लादेश का हिस्सा बनाने के प्रयास शुरू हो सकते हैं । उन्होंने इस स्थिति को असम की अस्मिता और संस्कृति के लिए एक बड़ा खतरा बताया । मुख्यमंत्री सरमा ने आंकड़ों का हवाला देते हुए कहा कि वर्तमान में बांग्लादेशी मूल के लोगों की आबादी 40 प्रतिशत को पार कर चुकी है और यह लगातार बढ़ रही है ।



## लौरा ने महिला टी-20 की फास्टेस्ट फिफ्टी की बराबरी की: सुपर स्मैश में 15 गेंद में 50 रन पूरे किए

**नई दिल्ली, एजेसी।** न्यूजीलैंड में चल रही महिला सुपर स्मैश में ऑस्ट्रेलिया की विस्फोटक बल्लेबाज लौरा हैरिस ने इतिहास रच दिया। उन्होंने सिर्फ 15 गेंदों में अर्धशतक जड़कर महिला टी-20 क्रिकेट के सबसे तेज फिफ्टी के रिकॉर्ड की बराबरी कर ली। इससे पहले यह रिकॉर्ड इंग्लैंड की वारिकशर खिलाड़ी मैरी केली के नाम था। रविवार को एलेक्जेंड्रा के मौलिन्यू पार्क में खेले गए मुकाबले में ओटागो को जीत के लिए 146 रन का लक्ष्य मिला था। टीम ने 6 ओवर में 46 रन पर दो विकेट गंवा दिए थे। ऐसे समय में लौरा हैरिस क्रीज पर उतरी और आक्रामक बल्लेबाजी से मैच का रुख बदल दिया। हैरिस ने महज 17 गेंदों में 52 रन बनाए। उनकी पारी में 6 चौके और 4 छक्के शामिल रहे। उनकी इस तूफानी बल्लेबाजी की बदौलत ओटागो ने लक्ष्य को 15वें ओवर में ही हासिल कर लिया। हैरिस गैबी सुलिवन की गेंद पर डीप में कैच आउट हुईं, लेकिन तब तक जीत लगभग तय हो चुकी थी। लौरा हैरिस ने अपने टी-20 करियर में अब तक 6 बार 20 गेंदों से कम में अर्धशतक पूरे किए हैं। इनमें एक 15 गेंदों में, एक 17 गेंदों में, तीन 18 गेंदों में और एक 19 गेंदों में आई फिफ्टी शामिल है। महिला क्रिकेट में किसी अन्य बल्लेबाज ने यह कारनामा एक से ज्यादा बार नहीं किया है। इस साल की शुरुआत में हैरिस ने इंग्लैंड में वारिकशायर की ओर से खेलते हुए 17 गेंदों में अर्धशतक लगाया था।

## हार मिली तो फिर से गंदी हरकत, नंबर-1 प्लेयर ने दिया कैमरा में न को धक्का

**नई दिल्ली, एजेसी।** शतरंज की दुनिया के दिग्गज खिलाड़ी मैग्नस कार्लसन एक बार फिर सुर्खियों में हैं, लेकिन इस बार अपनी चालों के लिए नहीं बल्कि अपने गुस्से के लिए। खट्टूध्व वल्र्ड रैपिड एंड ब्लिट्ज चैंपियनशिप 2025 के दौरान कार्लसन का आपा खोना चर्चा का विषय बना हुआ है।

**हार की निराशा और कैमरे पर निकला गुस्सा**

शनिवार को प्रतियोगिता के दूसरे दिन मैग्नस कार्लसन का प्रदर्शन उम्मीद के मुताबिक नहीं रहा। जब वे रूस के व्लादिस्लाव आर्टेमिच से हार गए, तो उनकी निराशा गुस्से में बदल गई। खेल हॉल से बाहर निकलते समय उनके सामने एक कैमरा आ गया, जिसे कार्लसन ने झटके से धक्का देकर हटा दिया और वहां से चले गए। चेंस बेस इंडिया द्वारा साझा किया गया यह वीडियो सोशल मीडिया पर वायरल हो रहा है, जिसमें पांच बार के विश्व चैंपियन का यह व्यवहार खेल प्रेमियों को हैरान कर रहा है।

### राष्ट्रीय बैडमिंटन चैंपियनशिप:

## सूर्या और तन्वी के बीच होगा महिला एकल का खिताबी मैच, पुरुषों में संजीवी-राघव फाइनल में



**विजयवाड़ा, एजेसी।** राष्ट्रीय बैडमिंटन चैंपियनशिप में महिला एकल का फाइनल 19 वर्षीय सूर्या करिश्मा तमिरी और 14 वर्षीय तन्वी पात्री के बीच होगा। तन्वी ने सेमीफाइनल में श्रुति मूंदड़ा को 18-21, 21-12, 21-15 से मात दी। पहला गेम हारने के बाद उन्होंने शानदार वापसी की। सूर्या ने रक्षिता श्री को 21-18, 18-21, 21-9 से हराया। पहला गेम हारने के बाद रक्षिता ने दबाव बनाया और दूसरे गेम में बराबरी की। विजयवाड़ा की सूर्या ने हालांकि तीसरा गेम 21-9 से जीतकर फाइनल में प्रवेश किया। सूर्या ने क्वार्टरफाइनल में शीर्ष वरीय उन्नति हुड्डा को हराकर उल्टाफेर किया था। पुरुष एकल फाइनल में ऋत्विक् संजीवी का मुकाबला राघव से होगा। ऋत्विक् ने सेमीफाइनल में शीर्ष वरीय किरण जॉर्ज को 21-16, 17-21, 22-20 से हराया। राघव ने तरुण मानेपल्ली को 21-17, 11-21, 21-11 से मात दी।

# महज 14 साल की उम्र में वैभव सूर्यवंशी बने कप्तान



**नई दिल्ली, एजेसी।** बिहार के उभरते क्रिकेट सितारे वैभव सूर्यवंशी ने महज 14 साल की उम्र में बड़ा मुकाम हासिल कर लिया है। युवा बल्लेबाज को भारत की अंडर-19 टीम का कप्तान बनाया गया है और वह इस सीरीज में भारतीय टीम की अगुआई करते नजर आएंगे। आईपीएल से लेकर इंटरनेशनल यूथ क्रिकेट तक, वैभव की तेजी से बढ़ती सफलता ने सभी का ध्यान खींचा है।

### सबसे कम उम्र में शतक

अप्रैल 2025 में राजस्थान रॉयल्स के लिए आईपीएल डेब्यू करने वाले वैभव पहले ही टी20 क्रिकेट में सबसे कम उम्र में शतक लगाने का रिकॉर्ड अपने नाम कर चुके हैं। अब दक्षिण अफ्रीका में होने वाली तीन मैचों की सीरीज के लिए उन्हें कप्तानी

की जिम्मेदारी सौंपी गई है, जो उनके करियर का अब तक का सबसे बड़ा पड़ाव माना जा रहा है।

### रिकॉर्ड तोड़ते प्रदर्शन

वैभव ने अगले मैच में गुजरात टाइटंस के खिलाफ 38 गेंद में 101 रन की पारी खेली, जिसमें सात चौके और 11 छक्के शामिल थे। इस प्रदर्शन के साथ ही वह टी20 में सबसे कम उम्र में शतक लगाने वाले खिलाड़ी बन गए। इसके अलावा उन्होंने विजय हजारे ट्रॉफी में अरुणाचल प्रदेश के खिलाफ

190 रन बनाकर सबसे कम उम्र में शतक लगाने का नया रिकॉर्ड भी बनाया।

### आंकड़े और करियर

वैभव ने सिर्फ 23 महीने के सीनियर क्रिकेट करियर में खुद को साबित कर दिया है। 50 ओवर के मैचों में औसत: 46, स्ट्राइक रेट: 157.83, टी20 में औसत: 41.23, स्ट्राइक रेट: 204.37, टी20 में तीन शतक और सबसे अधिक 144 रन। ये आंकड़े दर्शाते हैं कि 14 साल की उम्र में भी वह कितने बेखौफ और खतरनाक बल्लेबाज हैं।

### कप्तानी और भविष्य

अब वैभव सूर्यवंशी को भारत की अंडर-19 टीम का कप्तान बनाया गया है। इस सीरीज का उद्देश्य जिम्बाब्वे और नामीबिया में होने वाले 50 ओवर वर्ल्ड कप से पहले आखिरी ड्रेस रिवर्सल है। युवा खिलाड़ी के लिए यह एक असली इम्तिहान साबित होगा।

### गौतम गंभीर से छिनेगी कुर्सी!

# BCCI ने टेस्ट में इस दिग्गज को दिया कोचिंग का ऑफर



**नई दिल्ली, एजेसी।** गौतम गंभीर जुलाई, 2024 में भारतीय क्रिकेट टीम के हेड कोच बने थे. उनकी कोचिंग में भारत का टी20 और वनडे में प्रदर्शन शानदार रहा है. टीम ने न्यूजीलैंड को फाइनल में हराकर चैंपियंस ट्रॉफी खिताब जीता तो वहीं टी20 में एशिया कप जीता. लेकिन टेस्ट में टीम संघर्ष करती

हुई दिखी है. आखिरी सीरीज में भारत ने दक्षिण अफ्रीका के खिलाफ घर पर 0-2 से टेस्ट सीरीज गंवाई. इस बीच एक रिपोर्ट में दावा किया गया है कि बीसीसीआई में शीर्ष पदस्थ किसी शख्स ने इनफॉर्मल तौर पर वीवीएस लक्ष्मण से टेस्ट टीम के कोच बनने के बारे में पूछा था.

गौतम गंभीर की कोचिंग में टीम इंडिया ऑस्ट्रेलिया में भी टेस्ट सीरीज हारी थी, जिसके बाद भारत के वर्ल्ड टेस्ट चैंपियनशिप फाइनल में खेलने का सपना टूट गया था. इस चक्र (2025-27) में भी भारत की स्थिति अच्छी नहीं है, टीम ने 9 में से 4 मैच ही जीते हैं और इतने ही हारे हैं. टीम छठे नंबर पर है. रिपोर्ट में कहा गया है कि बीसीसीआई में अभी इस बात पर चर्चा है कि फिलहाल गंभीर ही टेस्ट टीम के कोच बने रहने के लिए सही व्यक्ति हैं.

अभी इस पर कोई फैसला नहीं लिया जा पा रहा है कि क्या वर्ल्ड टेस्ट चैंपियनशिप 2025-27 चक्र के अगले 9 मैचों में किसी और को कोच बनाया जाए या गंभीर को ही इस पद पर बने रहना दिया जाए.

### लक्ष्मण को मिला था टेस्ट टीम के कोच बनने का ऑफर?

एक रिपोर्ट के अनुसार नवंबर में दक्षिण अफ्रीका के खिलाफ टेस्ट सीरीज 0-2 से गंवाने के बाद बीसीसीआई में एक शीर्ष पद पर बैठे शख्स ने इनफॉर्मल तौर पीएसई वीवीएस लक्ष्मण से पूछा था, कि क्या वह टेस्ट टीम का कोच बनना चाहेंगे. पूर्व भारतीय क्रिकेटर वीवीएस लक्ष्मण बेंगलुरु स्थित सेंटर ऑफ एक्सीलेंस के हेड ऑफ क्रिकेट हैं. खबर के अनुसार वह अभी इसी पद पर बने रहना चाहते हैं. गौतम गंभीर का बीसीसीआई के साथ 2027 वर्ल्ड कप तक का कॉन्ट्रैक्ट है. लेकिन खबर है कि इस पर विचार किया जा सकता है. टी20 वर्ल्ड कप 2026 में भारत के प्रदर्शन पर काफी कुछ निर्भर करेगा.

### कबड्डी:

# भारतीय टीम का प्रतिनिधित्व करने की मिली सजा

### पाकिस्तान के कबड्डी खिलाड़ी पर लगा प्रतिबंध

**कराची, एजेसी।** पाकिस्तान के कबड्डी खिलाड़ी उबैदुल्लाह राजपूत के एक निजी टूर्नामेंट में भारतीय टीम का प्रतिनिधित्व करने पर राष्ट्रीय महासंघ ने कड़ा ऐतराज जताया और उन पर कड़ी कार्रवाई की है। पाकिस्तान के एक अंतरराष्ट्रीय कबड्डी खिलाड़ी उबैदुल्लाह राजपूत को एक निजी टूर्नामेंट में भारतीय टीम का प्रतिनिधित्व करने की सजा मिली है। उबैदुल्लाह पर राष्ट्रीय महासंघ ने अनिश्चितकाल के लिए प्रतिबंध लगा दिया है। पाकिस्तान कबड्डी महासंघ (पीकेएफ) ने आपातकालीन बैठक बुलाई और उबैदुल्लाह पर प्रतिबंध लगाने का फैसला किया।

### बिना एनओसी लिए खेलने के पाए गए दोषी

उबैदुल्लाह पर महासंघ या अन्य संबंधित अधिकारियों से अनिवार्य अनापत्ति प्रमाण पत्र (एनओसी) लिए बिना टूर्नामेंट में खेलने के लिए विदेश यात्रा करने का दोषी पाया गया। पीकेएफ के सचिव राणा सरवर ने कहा कि उबैदुल्लाह को अनुशासनात्मक समिति के समक्ष अपील करने का अधिकार है। सरवर ने कहा कि महासंघ ने इस तथ्य पर गंभीरता से ध्यान दिया कि राजपूत न केवल बिना एनओसी के विदेश यात्रा पर



### उबैदुल्लाह ने मांगी थी माफी

सरवर ने कहा कि अन्य खिलाड़ियों पर भी एनओसी लिए बिना इस प्रतियोगिता में भाग लेने के लिए प्रतिबंध और जुर्माना लगाया गया है। उबैदुल्लाह ने इससे पहले माफी मांगते हुए कहा था कि उन्हें बहरीन में खेली गई प्रतियोगिता में भाग लेने के लिए आमंत्रित किया गया था और वह एक निजी टीम का हिस्सा थे। उन्होंने कहा, मुझे बाद में पता चला कि उन्होंने टीम का नाम भारतीय टीम रखा था। मैंने अन्योंजकों से कहा कि वे भारत और पाकिस्तान के नाम का इस्तेमाल न करें। अतीत में निजी प्रतियोगिताओं में भारतीय और पाकिस्तानी खिलाड़ी एक साथ निजी टीम के लिए खेले हैं, लेकिन उन टीमों के नाम भारत या पाकिस्तान की टीम नहीं था। मुझे गलत जानकारी दी गई थी।

सरवर ने कहा कि उबैदुल्लाह ने दावा किया है कि यह पूरी तरह से गलतफहमी थी और उन्हें यह नहीं बताया गया था कि इस निजी टूर्नामेंट में वह जिस टीम के लिए खेलेंगे वह भारतीय टीम होगी। लेकिन फिर भी वह एनओसी नियमों का उल्लंघन करने के दोषी हैं। जीसीसी कप के दौरान भारतीय जर्सी पहने और भारतीय ध्वज लहराते हुए उबैदुल्लाह के वीडियो और तस्वीरें सोशल मीडिया पर वायरल हो गई थी जिसके बाद वह मुश्किल में फंस गए।

## नोदिरबेक से हारे गुकेश, कार्लसन से आधा अंक पीछे

**दोहा, एजेसी।** फिडे विश्व रैपिड शतरंज चैंपियनशिप के नौ दौर पूरे हो चुके हैं। भारत के डी गुकेश और अर्जुन एरिगोसी फिलहाल मजबूत स्थिति में हैं। फिडे विश्व रैपिड शतरंज चैंपियनशिप के दूसरे दिन चार राउंड खेले गए, नौ राउंड पूरे होने के बाद क्लासिकल विश्व चैंपियन डी गुकेश और भारत के नंबर-1 अर्जुन एरिगोसी फिलहाल मजबूत स्थिति में हैं। गुकेश और एरिगोसी 6.5 अंकों के साथ 12 अन्य खिलाड़ियों समेत संयुक्त सातवें स्थान पर हैं।

शीर्ष पर रूस के व्लादिस्लाव आर्टेमिएव और अमेरिका के हंस नोमैन 7.5 अंकों के साथ संयुक्त बहुत पर हैं। आर्टेमिएव ने विश्व नंबर-1 और पांच बार के रैपिड चैंपियन मैग्नस कार्लसन

(7 अंक) को हराकर बड़ा उल्टाफेर किया। कार्लसन अब चार अन्य खिलाड़ियों के साथ संयुक्त तीसरे स्थान पर खिसक गए। आर्टेमिएव ने दिन के पहले राउंड में एरिगोसी को भी मात दी थी। गुकेश ने छठे राउंड में नीदरलैंड के अनीश गिरी और सातवें में एलेक्सैय साराना से से ड्रॉ लिया। फिर आठवें में स्पेन के डेविड एंटोन को मात दी, लेकिन नौवें राउंड में उज्बेकिस्तान के पूर्व चैंपियन नोदिरबेक अब्दुसतोरोव से हार गए और फिसल गए।



# विमेंस टी 20 वर्ल्ड कप ग्लोबल क्वालीफायर के लिए आयरलैंड की टीम घोषित

**डबलिन, एजेसी।** क्रिकेट आयरलैंड ने आईसीसी महिला टी 20 वर्ल्ड कप ग्लोबल क्वालीफायर के लिए अपनी 15 सदस्यीय टीम की घोषणा कर दी है। गैबी लुईस को टीम की कप्तान सौंपी गई है, जबकि ओलॉा प्रेंडगास्ट उप-कप्तान होंगी। यह टूर्नामेंट अगले साल 18 जनवरी से 1 फरवरी तक नेपाल के काठमांडू में खेला जाएगा। हाई परफॉमेंस के डायरेक्टर ग्रीम वेस्ट ने कहा, हाल ही में साउथ अफ्रीकी दौरा यह दिखाता है कि इंटरनेशनल क्रिकेट कितना मुश्किल हो सकता है, लेकिन इस दौर ने यह भी बताया कि हमारी टीम कैसे अनुभव से सीखकर खुद को ढाल सकती है और आगे बढ़ सकती है। साउथ अफ्रीका के खिलाफ सीरीज कौशल को निखारने और सुधार के लिए जरूरी क्षेत्रों की पहचान करने



का एक मौका था। क्वालीफायर में टीम को उस अनुभव को मैदान पर अमल में लाना होगा। उन्होंने कहा, नेपाल का विकेट पारंपरिक रूप से धीमी गति के होते हैं, इसलिए हम टीम में तीन फ्रंटलाइन स्मिंसर को ले रहे हैं। उम्मीद है कि वे इन परिस्थितियों में अहम भूमिका निभाएंगी। कोई भी खिलाड़ी गंभीर रूप से चोटिल नहीं है। उम्मीद है कि एमी हंटर हल्की चोट से पूरी तरह ठीक हो जाएंगी, जिसकी वजह से

वह साउथ अफ्रीका के खिलाफ तीसरे वनडे से बाहर थीं। हम कोच और टीम को शुभकामनाएं देते हैं। उम्मीद करते हैं कि क्वालीफाइन अभियान सफल होगा और जून 2026 में आयरलैंड एक बड़े इवेंट में फिर से हिस्सा लेगा। आयरिश टीम 6 जनवरी 2026 को दुबई में 6 दिवसीय कैप में हिस्सा लेने के लिए रवाना होगी, जिसके बाद 12 जनवरी को नेपाल जाएगी। आयरलैंड की टीम नेपाल और

जिम्बाब्वे के खिलाफ दो आधिकारिक वार्म-अप मैच खेलेंगी। आईसीसी महिला टी20 वर्ल्ड कप ग्लोबल क्वालीफायर में बांग्लादेश, आयरलैंड, नीदरलैंड, नामीबिया, नेपाल, पापुआ न्यू गिनी, स्कॉटलैंड, थाईलैंड, यूएसए और जिम्बाब्वे की टीमों हिस्सा लेने जा रही हैं।

इन टीमों को पांच-पांच के दो ग्रुप में बांटा गया है। आयरलैंड को ग्रुप ए में रखा गया है।

**टी20 वर्ल्ड कप क्वालीफायर के लिए आयरलैंड की टीम:** गैबी लुईस (कप्तान), एवा कैनिंग, क्रिस्टीना कोल्टर रेली, अलाना डेलजेन, लौरा डेलानी, सारा फॉर्ब्स, एमी हंटर, अर्लीन केली, एमी मैगूरे, जेन मैगूरे, लारा मैकब्राइड, कारा मरे, लेह पॉल, ओलॉा प्रेंडगास्ट, रेबेका स्टोकवेल।

# श्रीलंका दौरे के लिए पाकिस्तानी टीम का ऐलान, बाबर-शाहीन बाहर, इस स्टार ऑलराउंडर की वापसी

**नई दिल्ली, एजेसी।** आईसीसी मेन्स टी20 वर्ल्ड कप 2026 से पहले पाकिस्तानी टीम को श्रीलंका का दौरा करना है, जहां वो मेजबान टीम के खिलाफ तीन मैचों की टी20 सीरीज में भाग लेगी. पाकिस्तान क्रिकेट बोर्ड ने अब इस सीरीज के लिए अपनी टीम का ऐलान कर दिया है. इस टी20 सीरीज में पाकिस्तानी टीम की कप्तानी सलमान अली आगा करेंगे. सीरीज के तीनों मैच दंबुल में 7, 9 और 11 जनवरी को खेले जाने हैं. इस सीरीज के लिए पाकिस्तानी टीम में ऑलराउंडर शादाब खान की वापसी हुई है. 27 वर्षीय शादाब ने इस साल कंधे की सर्जरी कराई थी. नेशनल क्रिकेट एकेडमी में सफल रिहैब के बाद वह पूरी तरह फिट हो चुके हैं. शादाब

फिलहाल सिडनी थंडर के लिए बिग बैश लीग में खेल रहे हैं. पीसीबी ने शादाब पर भारीसा जताते हुए उन्हें सिधे टीम में शामिल किया है. वह सीरीज पाकिस्तान को टी20 वर्ल्ड कप 2026 से पहले अपनी बेंच स्ट्रेंथ आजमाने और नए कॉन्विनेशन को परखने का मौका देगी. इस सीरीज के लिए बाबर आजम, शाहीन शाह अफरीदी और हारिस रऊफ को स्क्वॉड में शामिल नहीं किया गया है. तीनों खिलाड़ी इस समय ऑस्ट्रेलिया की बिग बैश लीग में खेल रहे हैं. ऐसा माना जा रहा है कि इस लीग में व्यस्तता के कारण उन्हें चयन से बाहर रखा गया है. हालांकि, इसी लीग में खेल रहे शादाब खान की तो टीम में वापसी हो गई. बाबर आजम का फॉर्म लगातार चिंता का विषय बना



हुआ है. बीबीएल में सिडनी सिक्सर्स के लिए खेलते हुए बाबर ने 4 मैचों में 110.1 के स्ट्राइक रेट सिर्फ 71 रन बनाए हैं. बाबर को एशिया कप टीम से भी बाहर रखा गया था, हालांकि बाद में उनकी साउथ अफ्रीका के खिलाफ तीन टी20 मैचों और ट्राई सीरीज के लिए टीम में वापसी हुई. इस साल टी20 इंटरनेशनल में बाबर का प्रदर्शन साधारण रहा, जहां उन्होंने 8 मैचों में 114.44 की स्ट्राइक-रेट से 206 रन बनाए. तेज गेंदबाज शाहीन शाह अफरीदी इस समय ब्रिस्बेन हीट की ओर से बिग बैश लीग में खेल रहे हैं. लेकिन उनका प्रदर्शन बेहद निराशाजनक रहा है. अब तक वह सिर्फ 2 विकेट ही ले पाए हैं, जबकि उनका गेंदबाजी औसत और इकोनॉमी रेट काफी

खराब रहा है. टी20 टीम में पूर्व कप्तान मोहम्मद रिजवान को एक बार फिर जगह नहीं मिली है. रिजवान को टी20 वर्ल्ड कप स्क्वॉड से भी बाहर रखा जा सकता है.

### टी20 सीरीज के लिए पाकिस्तानी टीम:

सलमान अली आगा (कप्तान), अब्दुल समद, अबरार अहमद, फहीम अशरफ, फखर जमां, ख्वाजा नफे (विकेटकीपर), मोहम्मद नवाज, मोहम्मद सलमान मिर्जा, मोहम्मद बसीम जूनियर, नसीम शाह, साहिबजादा फरहान (विकेटकीपर), सैम अयूब, शादाब खान, उस्मान खान (विकेटकीपर) और उस्मान तारिक.





संक्षिप्त समाचार

शिवगंज फीडर से आज तीन घंटे बिजली आपूर्ति रहेगी बाधित

आरा। शहर के शिवगंज इलाके में रविवार को तीन घंटे तक विद्युत आपूर्ति बाधित रहेगी। शिवगंज दुर्गा मंदिर के पास केबुल खिंचाई कार्य को लेकर 28 दिसंबर (रविवार) को दोपहर 1 बजे से शाम 4 बजे तक पूर्वी गुमटी पीएसएस से निग्त शिवगंज फीडर की बिजली आपूर्ति बंद रहेगी। बिजली विभाग के अधिकारियों ने बताया कि बाला जी, न्यू शीतल टोला, बुढ़िया माई, शिवगंज दुर्गा मंदिर क्षेत्र, जेल रोड, चारखम्बा गली, महाजन टोली नंबर-1 एवं 2, डाबर गली, पातालेश्वरनाथ मंदिर, गोपाली चौक, जगजीवन मार्केट, मिलकी मुहल्ला, खेताड़ी मुहल्ला सहित आसपास के क्षेत्रों में विद्युत आपूर्ति प्रभावित रहेगी।

**ठंड से बचाव के लिए 100 कंबल बांटे गए**  
कोईलवर। नई आशा ने गीधा गांव के पूर्वी मुसहरी में जरूरतमंद महादलित परिवारों को 100 कंबल वितरण मर्यक सिंह एवं रोजी सिंह के मदद के किया गया। रुचि सिंह ने कहा कि ठंड के मौसम में महादलित और जरूरतमंद परिवारों को सबसे अधिक कठिनाइयों का सामना करना पड़ता है। कंबल वितरण उन्हें राहत देने के साथ समाज में सहयोग और संवेदनशीलता का संदेश देते हैं। भीम सिंह भवेश ने कहा कि शिक्षा के माध्यम से समाज में समानता और सम्मान हासिल किया जा सकता है। बच्चों को चाहिए कि वे कठिन परिस्थितियों के बावजूद मन लगाकर पढ़ाई करें। क्योंकि यही पढ़ाई उनके उज्ज्वल भविष्य और समाज के विकास की मजबूत नींव बनेगी। कार्यक्रम में विकास मित्र धरमू राम भी थे।

**वाहन की टक्कर से युवक हुआ जख्मी**  
कोईलवर। शनिवार को आरा छपरा सड़क पर दौलतपुर बोरिंग के पास एक साइकिल सवार युवक को देर शाम अज्ञात वाहन ने टक्कर मार दी। युवक की पहचान नहीं हो सकी है। वह गंभीर रूप से जख्मी है। कोईलवर थाने की पुलिस ने इलाज के लिए कोईलवर सीएचसी में भर्ती कराया जहां से उसे बेहतर इलाज के लिए सदर अस्पताल आरा रेफर कर दिया गया है। पुलिस ने कहा कि टक्कर मारने वाली की पहचान नहीं हो पाई है।

**गंगा नदी में सीधे प्रवाहित हो रहा गंदे नाले का पानी**  
बक्सर। नगर में स्वीकृत 255.88 करोड़ रुपये की सीवरेंज योजना अभी तक धरातल पर नहीं उतर सकी है। निर्माण कार्य शुरू होने से पहले ही शहर की हकीकत तस्वीरों में साफ दिखाई देती है। गंगा किनारे खुले नालों से लगातार गंदा पानी सीधे नदी में बहाया जा रहा है।इन तस्वीरों में देखा जा सकता है कि नालियों का दूषित पानी बिना किसी शोधन के गंगा में मिल रहा है। इससे एक ओर गंगा नदी का जल लगातार प्रदूषित हो रहा है, वहीं दूसरी ओर श्रद्धालुओं की आस्था को भी ठेस पहुंच रही है। घाटों पर स्नान, पूजा और धार्मिक अनुष्ठान करने वाले लोग दंगरी और दुर्गंध से परेशान हैं।स्थानीय लोगों का कहना है कि वर्षों से यह स्थिति बनी हुई है, लेकिन समाधान अब तक नहीं हो सका है। सीवरेंज नेटवर्क योजना से उम्मीद जरूर जगी है, पर जब तक काम शुरू नहीं होता, तब तक गंगा का प्रदूषण और लोगों की पीड़ा लगातार बढ़ती रहेगी।

पाला पड़ने से बर्बाद होती है चौड़ी और कोमल पत्तियों वाली फसल

**बक्सर।** बीते एक सप्ताह से लगातार ठंड में इजाफा हो रहा है। धूप नहीं निकलने और सर्द पड़ुआ हवा से लोग गलने महसूस कर रहे हैं। तापमान में गिरावट का असर मानव जीवन के साथ ही फसलों पर भी पड़ रहा है। पाला से जिले के आलू, पपीता, बैंगन, टमाटर, मिर्चों और टमाटर उत्पादक किसानों की मुसीबत बढ़ गई है। जिस तरह से पाला पड़ रहा है, उससे सब्जी फसल में इन फसलों की रंगत फीकी पड़ सकती है। बता दें कि जिले बड़ी आबादी सब्जियों की खेती पर निर्भर है। जिले के सिमरी, डुमरांव, ब्रह्मपुर, भोजपुर, सदर प्रखंड के चुरामनुपुर, अहिरौली, नदांव समेत अन्य गांवों में किसान बड़े भूभाग में सब्जियों की खेती करते हैं। केविके के कृषि विशेषज्ञ डॉ रामकेवल ने कहा कि पाला से उपरोक्त फसलों का उत्पादन प्रभावित हो सकता है। कृषि विज्ञान केंद्र के विशेषज्ञ रामकेवल ने बताया कि पाला पड़ने की स्थिति में कोमल और चौड़ी पत्तियों वाली फसल प्रभावित होने की आशंका बढ़ जाती है। डॉ रामकेवल, केविके के विशेषज्ञ फटने लगती हैं फसलों की पत्तियां कृषि विज्ञान केंद्र के विशेषज्ञ डॉ रामकेवल ने बताया कि पाला पड़ने से टमाटर और आलू फसल सबसे अधिक प्रभावित होती है। इसके पत्तियों में जो पानी रहता है, जमने लगता है। ऐसी स्थिति में पत्तियां फटने लगती है। ऐसी स्थिति में आलू में लगने वाला कंद एवं टमाटर में लगने वाले फूलों में कमी आ जाती है। पत्तियों में गलन शुरू हो जाती है। पत्तियां सिकुड़ने लगती है।

**फुटबॉल टीम में हीरोज जीते**  
आरा। जिला फुटबॉल संघ चल रहें राधा शरण सिंह मेमोरियल फुटबॉल कप जिला फुटबॉल टीम, चैंपियनशिप का पहला सेमीफाइनल मुकाबला शनिवार को शाहाबाद हीरोज एथलेटिक क्लब आरा और एथलेटिको आरा के बीच खेला गया। शाहाबाद हीरोज ने पेनल्टी शूटआउट में जीत दर्ज कर फाइनल में प्रवेश किया। मैच का उद्घाटन संघ के संरक्षक अशोक मानव ने दोनों टीमों के खिलाड़ियों से परिचय प्राप्त कर किया। मैच के शुरुआती दौर में एथलेटिको आरा ने एक गोल दागकर बढ़त बना ली। मध्यांतर तक एथलेटिको आरा 1-0 से आगे रही। मध्यांतर के तुरंत बाद शाहाबाद हीरोज को पेनल्टी मिला, जिसे जर्सी नंबर 9 थीरज कुमार रजक ने गोल में बदलकर स्कोर बराबर कर दिया। इसके बाद दोनों टीमों के बीच कड़ा संघर्ष देखने को मिला, लेकिन निर्धारित समय तक कोई भी टीम निर्णायक बढ़त नहीं बना सकी और मुकाबला बराबरी पर समाप्त हुआ। निर्णायकों की सलाह के बाद पेनल्टी शूटआउट कराया गया, जिसमें शाहाबाद हीरोज एथलेटिक क्लब आरा ने एथलेटिको आरा की 5-2 से पराजित कर फाइनल में जगह बनाई। मैच के निर्णायक सुजीत कुमार, डॉ. रंजन कुमार सिंह, धनजी कुमार और राजकुमार हैं। दूसरा सेमीफाइनल मुकाबला 28 दिसंबर को अपराह्न 1:00 बजे, दक्षिण इक्कीना फुटबॉल क्लब और आराई फुटबॉल क्लब बेरथ के बीच खेला जाएगा। मौके पर लीग संयोजक वीर बहादुर यादव, धर्मेश उपाध्याय, झमन जी, शमशाद खान, नितिन कुमार, अशोक यादव, हलचल यादव, अरविंद यादव, सरोज यादव, नीरज यादव एवं जयराम यादव सहित कई लोग उपस्थित रहे।

सरकार कोईलवर सोन तट को आधिकारिक पिकनिक स्पॉट का दर्जा दे

कोईलवर। नया साल 2026 आने में अब महज चार दिन शेष हैं। नववर्ष के जश्न और पिकनिक की योजना बनाने में लोग जुट गए हैं। ऐसे में भोजपुर जिले का कोईलवर सोन नदी तट एक बार फिर पर्यटकों की पहली पसंद बनने जा रहा है। प्राकृतिक सौंदर्य, सुगम यातायात और पारंपरिक मेले के कारण यह इलाका नए साल पर सैर-सपाटे के लिए सबसे उपयुक्त स्थल माना जाता है। इसे स्थानीय लोग भोजपुर का जुहु चौपाटी भी कहते हैं। कोईलवर के हावड़ा-दिल्ली रेल पुन से लेकर नए सिक्स लेन पुन के बीच फैला सोन नदी तट नववर्ष पर पिकनिक मनाने वालों से भरा नजर आएगा। भले ही अवैध खनन के कारण पहले जैसी सुनहरी रेत अब कम दिखती हो, लेकिन नदी किनारे सैकड़ों बीघे में लहलहाती सरसों की फसल और उसमें खिले पीले फूल पर्यटकों को खूब बहाल रहे हैं। सामने कल-कल बहती सोन नदी और चारों ओर हरियारी यहाँ आने वालों के लिए यादगार नजारा पेश करती है। पर्यटकों की संख्या पिछले वर्षों से अधिक रहने की उम्मीद कोईलवर का सोन तटीय क्षेत्र युवाओं, दंपतियों और परिवारों के बीच खासा लोकप्रिय है। अक्टुबल बागी रेल सह सड़क पुल और सिक्स लेन सड़क पुल भी यहां का प्रमुख आकर्षण हैं। मकर संक्रांति को लेकर सोन तट पर लगने वाला मेला भी 1 जनवरी से ही रौरक पकड़ लेता है। झुले, अस्थायी दुकानें और बच्चों के मनोरंजन के साधन मेले की शोभा बढ़ाते हैं, जिससे परिवार बच्चों के साथ यहां घूमने आते हैं। सामाजिक कार्यकर्ता रौशन पांडेय के अनुसार इस बार पर्यटकों की संख्या पिछले वर्षों से अधिक रहने की उम्मीद है। हर साल भोजपुर के अलावा पटना, राज्य के अन्य जिलों और पड़ोसी राज्य उत्तर प्रदेश के बलिया से भी बड़ी संख्या में लोग नया साल मनाने यहां पहुंचते हैं।

छह दिनों से लापता बच्चे का शव कुएं में मिला

निज संवाददाता। आरा

भोजपुर में छह दिनों से गायब बच्चे का शव कुएं में मिला है। परिजनों ने पहले के विवाद में किडनैप कर हत्या का आरोप लगाया है। शव मिलने के बाद परिजन और ग्रामीण आक्रोशित हो गए। घटना बड़हरा थाना क्षेत्र की है। मृतक की पहचान रजनीकांत पांडेय के बेटे आदित्य (10) के रूप में हुई है। आक्रोशित लोगों ने आरोपियों की गिरफ्तारी की मांग को लेकर आरा-बड़हरा सड़क पर बड़का लौहर गांव के पास जाम लगा प्रदर्शन किया। इस दौरान सड़क पर गाड़ियों की लंबी कतार खड़ी हो गई।

**पड़ोसी ने दिया था अंजाम भुगतने की धमकी-** बच्चे के पिता रजनीकांत पांडेय ने बताया कि, दो माह पहले आदित्य अपनी मां के साथ ननिहाल सिन्हा थाना क्षेत्र के दुर्गु छपरा गांव गया था। यहां पड़ोसी कुंवर तत्वा से किसी बात को लेकर विवाद हुआ था। इसके बाद वो वापस अपने गांव आ गया था। 18 दिसंबर को दुबारा मेरी पत्नी



मायके गई थी। इस दौरान पड़ोसी ने धमकी देते हुए कहा था कि मैं तुम्हें ऐसी चोट दूंगा कि तुम्हें जिंदगी भर याद रहेगा। 22 दिसंबर की शाम छपरा गांव में यज्ञ का आयोजन किया गया था। आदित्य भी दोपहर तीन बजे के करीब घूमने गया था। इसके बाद से आदित्य लापता था। 22 दिसंबर को थाने में प्रार्थमिकी दर्ज की गई। इस दौरान काफी खोजबीन की जा रही थी। इसी बीच रविवार सुबह गांव के कुएं में उसका शव मिला।

विवाहिता की मौत मामले में हत्या का केस

निज संवाददाता। आरा

आरा में विवाहिता की संदिग्ध मौत मामले में हत्या की प्रार्थमिकी दर्ज हुई है। मृतका की मां के बयान पर पति, ससुर और सास को नामजद आरोपी बनाया गया है। दहेज के लिए प्रताड़ित करने और जहर देकर हत्या करने का आरोप है। वारदात के बाद से तीनों आरोपी फरार है। मृतका की पहचान आरती कुमारी (23) के तौर पर हुई है। पटना जिले के मनेर बाजार निवासी मां राजकुमारी देवी ने FIR दर्ज कराई है। तीन साल पहले बरौली निवासी नीतीश कुमार से शादी हुई थी। घटना मुफ़स्सिल थाना क्षेत्र की है।

**दहेज के लिए मारपीट करते थे-** मां ने आरोप लगाया कि दहेज को लेकर ससुराल वाले बेटी को प्रताड़ित करते थे। शादी के कुछ दिन बाद ही पति, ससुर सुनी पंडित और उर्मिला देवी कैश और गाड़ी मांगने लगे। डिमांड पूरी नहीं होने पर आरती के साथ मारपीट और मानसिक उत्पीड़न किया जाता था। 26 दिसंबर की सुबह करीब दस बजे पति नीतीश कुमार ने मृतका के

घरे मां ने आरोप लगाया कि दहेज को लेकर ससुराल वाले बेटी को प्रताड़ित करते थे। शादी के कुछ दिन बाद ही पति, ससुर सुनी पंडित और उर्मिला देवी कैश और गाड़ी मांगने लगे। डिमांड पूरी नहीं होने पर आरती के साथ मारपीट और मानसिक उत्पीड़न किया जाता था। 26 दिसंबर की सुबह करीब दस बजे पति नीतीश कुमार ने मृतका के

**गिरफ्तारी के लिए छापेमारी-** इस संबंध में मुफ़स्सिल थानाध्यक्ष दीपक कुमार ने बताया कि पूरे मामले की गंभीरता से जांच की जा रही है। सभी नामजद आरोपी फरार है। गिरफ्तारी के लिए छापेमारी की जा रही है। जल्द ही आरोपियों को गिरफ्तार कर मामले का खुलासा किया जाएगा।



नाथ बाबा मंदिर से चोरी चंदन बरामद

निज संवाददाता। बक्सर

बक्सर पुलिस ने नगर थाना क्षेत्र के प्रसिद्ध नाथ बाबा मंदिर से चोरी किए गए संफेद चंदन के दो विनाश वृक्षों की लकड़ी को 144 घंटे के भीतर बरामद कर लिया है। नगर थानेदार मनोज कुमार सिंह के नेतृत्व में हुई इस कार्रवाई से करोड़ों रुपए की चोरी हुई संपत्ति को सुरक्षित किया गया है। यह चोरी 22 दिसंबर की रात हुई थी, जब अज्ञात चोरों ने मंदिर परिसर से चंदन के दो बड़े पेड़ काट लिए थे। यह घटना इसलिए भी संवेदनशील थी क्योंकि मंदिर परिसर के पास ही अनुमंडल पदाधिकारी (एसडीएम) का सरकारी आवास स्थित है। कड़ी सुरक्षा वाले इलाके से करोड़ों के चंदन की चोरी होना पुलिस के लिए एक बड़ी चुनौती बन गई थी।

**श्रद्धालुओं में भी भारी नाराजगी थी-** चोरी की खबर फैलते ही जिले में हड़कंप मच गया और सुरक्षा व्यवस्था पर सवाल उठने लगे। मीडिया, जनप्रतिनिधियों और आम लोगों का दबाव पुलिस पर बढ़ गया था। श्रद्धालुओं में भी भारी नाराजगी थी, क्योंकि ये चंदन के वृक्ष मंदिर की आस्था और पहचान से जुड़े थे। इसी बीच, नगर थाना पुलिस को गुप्त सूचना मिली कि चोरी किया गया चंदन गंगा नदी में छिपाया गया है।

मोदी सरकार के खिलाफ युवा कांग्रेस ने जताया विरोध



निज संवाददाता। आरा

भोजपुर जिला युवा कांग्रेस कमिटी ने बलात्कारी कुलदीप सिंह सेंगर को सुरक्षा प्रदान देने और पीड़िता के साथ हुए दुर्व्यवहार के विरोध में, मोदी सरकार के खिलाफ रमना मैदान में प्रदर्शन किया। प्रदर्शन के दौरान युवा कांग्रेस कार्यकर्ताओं ने सरकार के खिलाफ नारेबाजी की और दोषियों को कड़ी सजा देने की मांग की। अध्यक्षता जिला युवा कांग्रेस अध्यक्ष डॉ. भानु प्रताप सिंह एवं संचालन आरा विधानसभा युवा कांग्रेस अध्यक्ष कुमार साकेत तिवारी ने किया। कांग्रेस नेता शक्ति सिंह मनन ने कहा कि तत्कालीन भाजपा विधायक कुलदीप सिंह सेंगर द्वारा किया गया कृत्य एक दुर्दांत अपराध है। ऐसे जघन्य अपराध के बावजूद सरकार अपराधी को फांसी देने के बजाय संरक्षण दे रही है। आने वाले चुनावों में जनता सरकार की इन कुकृत्यों को माफ नहीं करेगी। अध्यक्ष डॉ. भानु प्रताप सिंह ने कहा कि मोदी और योगी के शासनकाल में आम नागरिक अब सुरक्षित नहीं है और सरकार अपराधियों को खुला संरक्षण दे रही है, जिससे कानून-व्यवस्था पर गंभीर सवाल खड़े हो रहे हैं।

शेफ गोलीकांड मामले में, पुलिस ने 2 लोगों को हिरासत में लिया

निज संवाददाता। आरा

भोजपुर के गजराजगंज ओपी क्षेत्र अंतर्गत बामपाली बांध के पास हुए शेफ गोलीकांड मामले में पुलिस ने जांच तेज कर दी है। इस सनसनीखेज वारदात के खुलासे के लिए पुलिस तकनीकी साध्यों का सहारा ले रही है। मोबाइल कॉल डिटेल, लोकेशन और अन्य तकनीकी इनपुट के आधार पर पुलिस ने दो संदिग्धों को हिरासत में लेकर पृछताछ शुरू कर दी है। पुलिस को उम्मीद है कि पृछताछ के दौरान असली शूटर और घटना के पीछे की वजह से जुड़े अहम सुराग हाथ लग सकते हैं। इस मामले में जख्मी बावर्ची राजू पासवान के बयान पर गजराजगंज ओपी में एक अज्ञात व्यक्ति के खिलाफ प्रार्थमिकी दर्ज की गई है। प्रार्थमिकी के अनुसार, यह घटना 25 दिसंबर की है। लखीसराय के किऊल थाना क्षेत्र अंतर्गत अनुसूचित जाति कॉलोनी, वृंदावन निवासी 32 वर्षीय राजू पासवान को एक अज्ञात व्यक्ति ने फोन कर काम दिलाने



के बहाने बुलाया था। आरोपी ने उसे संकट मोचन नगर आने को कहा। वहां पहुंचने के बाद आरोपी ने राजू को अपनी बाइक पर बैठाया और बामपाली बांध के पास ले गया।

**सुनसान जगह पर कई राउंड फायरिंग करने का आरोप-** आरोप है कि सुनसान जगह पर पहुंचते ही आरोपी ने राजू पासवान पर फायरिंग चला दी। अचानक हुई फायरिंग से राजू गंभीर रूप से घायल

भारी गाड़ियों के एंट्री टाइम में बदलाव

निज संवाददाता। बक्सर

बक्सर सदर अनुमंडल कार्यालय ने नगर क्षेत्र में यातायात व्यवस्था को सुचारु रखने और सड़क सुरक्षा सुनिश्चित करने के लिए एक महत्वपूर्ण आदेश जारी किया है। अनुमंडल पदाधिकारी बक्सर सदर,



अविनाश कुमार (भा.प्र.से.) के हस्ताक्षर से जारी इस आदेश में भारी मालवाहक वाहनों के नगर प्रवेश समय में आंशिक संशोधन किया गया है। पूर्व में, अनुमंडल कार्यालय बक्सर द्वारा उत्तर प्रदेश की सीमा से बक्सर नगर में प्रवेश करने वाले मालवाहक ट्रकों और शहर के भीतर आने वाले भारी वाहनों से उत्पन्न जाम की समस्या के समाधान के लिए दिशा-निर्देश जारी किए गए थे। उस आदेश के तहत ट्रकों के लिए निर्धारित मार्ग, ग्रामीण व शहरी सड़कों से आने वाले मालवाहक वाहनों के लिए अलग-अलग रूट तय किए गए थे। साथ ही कुछ वाहनों को 'नो एंट्री' नियम से ब्छूट भी दी गई थी।

**'नो एंट्री' के समय में बदलाव**  
आदेश के अनुसार, प्रतिदिन सुबह 7:00 बजे से रात 10:00 बजे तक बड़े एवं भारी वाहनों का बक्सर नगर में प्रवेश नहीं बंदलाव किया गया है। इस अवधि के दौरान किसी भी भारी मालवाहक वाहन को नगर सीमा में प्रवेश की अनुमति नहीं होगी।

**दिन के समय शहर में लगाने वाले जाम से राहत मिलेगी-** प्रशासन का मानना है कि इस निर्णय से दिन के समय शहर में लगाने वाले जाम से राहत मिलेगी।

**दिन के समय शहर में लगाने वाले जाम से राहत मिलेगी-** प्रशासन का मानना है कि इस निर्णय से दिन के समय शहर में लगाने वाले जाम से राहत मिलेगी।

ठंड का कहर, 9 डिग्री तक गिरा पारा

निज संवाददाता। बक्सर

बक्सर में इन दिनों ठंड का प्रकोप लगातार बढ़ता जा रहा है। शनिवार को मौसम पूरी तरह साफ नहीं रहा, जिससे ठंड का असर और ज्यादा महसूस किया गया। सुबह के समय हल्का कोहरा और ठंडी हवाओं ने लोगों की परेशानी बढ़ा दी। मौसम विभाग के अनुसार, बक्सर का न्यूनतम तापमान करीब 9 डिग्री सेल्सियस दर्ज किया गया है, जो सामान्य से कम है। ठंड के कारण लोगों की दिनचर्या प्रभावित हो रही है और खासकर सुबह व देर शाम घरों से निकलना मुश्किल हो गया है। **सुबह-शाम सड़कों पर सन्नटा, अलाव बना सहारा:** ठंड इतनी तेज है कि सुबह और रात के समय सड़कों पर सन्नटा पसरा रहता है। जरूरी काम से ही लोग घरों से बाहर निकल रहे हैं। शहर के चौक-चौराहों और ग्रामीण इलाकों में लोग अलाव जलाकर ठंड से बचाव करते नजर आए। ठंडी हवा के कारण ठिठुरन और बढ़ गई है। ग्रामीण क्षेत्रों में ठंड का असर अपेक्षाकृत अधिक देखा जा रहा है, जहां खुले इलाकों में काम करने वाले लोगों को ज्यादा दिक्कत हो रही है। **बुजुर्गों और बच्चों पर ठंड का ज्यादा असर-** तेज ठंड का सबसे ज्यादा असर बुजुर्गों, बच्चों और पहले से बीमार लोगों पर पड़ रहा है। सर्द हवा और कम तापमान के कारण सर्दी, खांसी



और बुखार जैसी समस्याएं बढ़ने की आशंका है। स्वास्थ्य विभाग ने लोगों को विशेष सतर्कता बताने की सलाह दी है। डॉक्टरों का कहना है कि इस मौसम में गर्म कपड़े पहनना, गरम भोजन करना और सुबह-शाम अनावश्यक बाहर निकलने से बचना बेहद जरूरी है। **प्रशासन का बड़ा फैसला: स्कूल बंद:** बढ़ती ठंड को देखते हुए जिला प्रशासन ने एहतियातन बड़ा फैसला लिया है। बक्सर जिले में कक्षा 1 से 8 तक के सभी सरकारी और निजी स्कूलों को बंद कर दिया गया है। यह निर्णय बच्चों के स्वास्थ्य को ध्यान में रखते हुए लिया गया है, ताकि वे ठंड से होने वाली बीमारियों से सुरक्षित रह सकें। स्कूल बंद होने की सूचना मिलते ही अभिभावकों ने राहत की सांस ली है। वहीं, कई



निज संवाददाता। बक्सर

बक्सर में जनता दल यूनाइटेड (JDU) ने कार्यकर्ता सम्मान समारोह और सदस्यता अभियान का आयोजन किया। यह कार्यक्रम बिहार में NDA सरकार के गठन और नीतीश कुमार के मुख्यमंत्री बनने के उपलक्ष्य में आयोजित किया गया था। इसमें बड़ी संख्या में पार्टी कार्यकर्ता, पदाधिकारी और गणमान्य लोग उपस्थित रहे। JDU के प्रदेश उपाध्यक्ष और विधान परिषद सदस्य रविंद्र सिंह मुख्य अतिथि के रूप में मौजूद थे। उनके साथ सीतामढ़ी के पूर्व सांसद रामकुमार शर्मा, राजपुर विधायक संतोष कुमार निराला, डुमरांव विधायक राहुल कुमार सिंह और प्रदेश प्रवक्ता अंजुम आरा सहित कई वरिष्ठ नेता मंच पर उपस्थित थे। कार्यक्रम की अध्यक्षता जिलाध्यक्ष अशोक कुमार सिंह ने की, जबकि जिला संगठन प्रभारी अभिषेक पटेल ने सक्रिय भूमिका निभाई। **'बिहार में विकास, सुशासन और सामाजिक न्याय के क्षेत्र में कार्य':** अपने संबोधन में मुख्य अतिथि रविंद्र सिंह ने कहा कि मुख्यमंत्री नीतीश कुमार के नेतृत्व में बिहार में विकास, सुशासन और सामाजिक न्याय के क्षेत्र में कार्य हुए हैं। उन्होंने कार्यकर्ताओं से संगठन को मजबूत करने, सरकार की उपलब्धियों को जनता तक पहुंचाने और सदस्यता अभियान को गति देने का आह्वान किया। विधायकों और अन्य वक्ताओं ने भी एनडीए सरकार की नीतियों का उल्लेख किया और जमीनी स्तर पर कार्यकर्ताओं की भूमिका को महत्वपूर्ण बताया।